

فَالْحَمْدُ لِلَّهِ
وَالصَّلَاةُ وَالسَّلَامُ
عَلَى رَسُوْلِهِ
وَالْحَمْدُ لِلَّهِ
وَالصَّلَاةُ وَالسَّلَامُ
عَلَى رَسُوْلِهِ

بیان لاہور

مدیر مسئول

ڈاکٹر عبدالحق
مدیر مسئول

مرکزی مکتبہ تنظیم اسلام آباد

۳۶-۵ ماڈل ٹاؤن لاہور

اس قرآن مجید کا ترجمہ
اور تفسیر کا مجموعہ
اساتذہ حکام و یکتاں
ہذا قرآن مجید






پنجاب بیوریکز کمپنی لمیٹڈ فیصل آباد۔ فون: ۲۶۰۳۶
۲۳۹۳۱

وَلَا تَكْفُرْ بِاللَّهِ عِلْمُكُمْ وَمِثْقَالُ الذَّرَّةِ الَّذِي وَافَقَكُمْ بِهِ إِذْ قُلْتُمْ سَعْيًا وَأَنْتُمْ كَالْفِجَارِ
 حیات نامہ

حیات نامہ

مدیر مسئول



جلد — ۳۵

شمارہ — ۷

جولائے ۱۹۸۶

بطاق

فوالقعدہ ۳۱۳۰۶



فی شمارہ ۲۱۰۰ روپے



مکتبہ تحسین اسلامی
 ۳۶ کے باؤل ہون
 لاہور

سیافس: ۱۱۰۔ واؤد منزل، نزد ازام باغ، شاہراہ لیاقت کراچی، فون: ۲۱۶۵۸۶

مشمولات

- ۳ ————— و عرض احوال
جیل الرحمن
- ۱۱ ————— و تذکرہ تبصرہ
ڈاکٹر اسرار احمد
- ۲۱ ————— و اہلکد (نشت ۳۳-۳۴)
”تعمیر سیرت کی اساساً“: سورہ مومنون اور سورہ معارج کی روشنی میں
ڈاکٹر اسرار احمد
- ۳۷ ————— و تاریخ کی فتراتی تعبیر
”استحکام پاکستان“ پر تبصرہ
سراج مینر
- ۴۹ ————— و ہندوستان میں مسلمانوں کی صورت حال — اور
عالمی قوانین کا مسئلہ
کل ہند مجلس تعمیر ملت کے جنرل سیکرٹری عبدالرحیم قریشی سے انٹرویو
- ۷۵ ————— و اسلامی انقلاب، مراحل، مدارج اور لوازم
فتح مبین، صلح حدیبیہ (۳)
ڈاکٹر اسرار احمد
- ۸۵ ————— و رفتار کار
دس دن سکندے نیوین ممالک میں
- ۹۲ ————— و افکار و آراء
اسلامی قوانین اور جدید سائنسی نقطہ نظر

عرضِ احوال

نَحْمَدُكَ وَنُصَلِّيْ عَلٰی رَسُوْلِكَ الْكَرِيْمِ

ذوالفقہ ۱۳۰۶ھ مطابق جولائی ۱۹۸۶ء کا میثاق، ہدیہ ناظرین ہے۔ موجودہ شمارہ بھی قریباً ایک عشرہ کی تاخیر سے قارئین کرام تک پہنچے گا۔ مئی اور جون میں قریباً پورا پاکستان خاص طور پر لاہور و کراچی گرمی کے جس شدید موسم سے دوچار ہے وہی اس کا پورا اندازہ ہمارے تمام کرم فرماؤں کو ہوگا۔ اس پر مستزاد یہ کہ مئی کے آخر کے دو عشرے اور جون کے پہلے عشرہ میں ایک طرف صوم رمضان المبارک کے فرض کی ادائیگی تھی۔ تو دوسری طرف ادارہ میثاق کے بیشتر کارکن بھگت لاہور اور کراچی میں منعقد ہونے والے دورہ ترجمہ قرآن اور قیام انبیل میں شریک ہے جس میں روزانہ قریباً پانچ گھنٹے لگتے تھے۔ بایں وجہ پر جس کی بروقت تیاری کو متاثر ہونا ہی تھا۔ بہر حال یہ کوشش پیش نظر ہے کہ ان شمارہ اللہ اگست کا شمارہ ابتدائی تاریخوں میں ہی سپردِ ڈاک کر دیا جائے گا تاکہ ۵-۶ تاریخ تک قارئین کے ہاتھوں میں پہنچ جائے۔

کراچی میں دورہ ترجمہ قرآن بھگت تعالیٰ دعوتہ توقع سے کہیں زیادہ کامیاب رہا۔ ۳۰ شعبان المعظم کو بعد نماز عشاء امیر محترم ڈاکٹر امرا احمد مدظلہ نے مد عظمت قرآن و رمضان۔ اور ان کے باہمی تعلق کے موضوع پر ناظم آباد بلاک ۵ رپارٹوں تک کی وسیع و عریض جامع مسجد میں نہایت مبسوط، جامع اور پر ثنائی خطاب ارشاد فرمایا اور شرکاء کو دورہ ترجمہ قرآن میں شرکت کی تشویق و ترغیب دلائی۔ موصوتے بتایا کہ اذرتے احادث شریفیہ ماہ رمضان المبارک کے پورے کرم کی دو شقیں ہیں۔ ایک دن کا ہیام دوسری شب کا قیام۔ البتہ صوم فرائض دینی میں سے ایک فرض ہے اور رات کا قیام تطوع اور اللہ تعالیٰ کی طرف سے مجھول ہے۔ اور نبی اکرم صلی اللہ علیہ وسلم

نے رات کے قیام کی فضیلت یہ بیان فرمائی ہے کہ روزِ قیامت جہاں روزہ روئے دار کے حق میں سفارش کرے گا وہاں قرآن بھی کہے گا کہ ”وہیں نے اس کو رات کو سوتے اور آرام کرنے سے روکے رکھا تھا تو اسے اللہ اناج اس کے حق میں میری سفارش قبول فرما“ دیکھو! بقول القرآن ”منعته النور باللیل فنشفعن فیہ“، پھر حضور صلی اللہ علیہ وسلم نے بشارت دی کہ ”فیشفعان“، روزے اور قرآن دونوں کی سفارش قبول کی جائے گی۔ اس خطاب میں قریبا اٹھ سو کی حاضری تھی۔

یکم رمضان المبارک کی شب سے بفضلہ تعالیٰ دورۂ ترجمہ قرآن کے مبارک و مفید سلسلہ کا آغاز ہو گیا۔ امیر محترم نے پہلی رات سورۃ الفاتحہ اور پہلی چار رکعات میں تلاوت کئے جانے والے حصہ کا ترجمہ اور مختصر تشریح فرمائی۔ بعد ازاں ہر ترمیم میں یہ سلسلہ جاری رہتا تھا۔ تراویح میں قرآن مجید پڑھنے کی ذمہ داری تنظیم اسلامی کے رفیق اور قرآن اکیڈمی کے فیلو بھائی حافظ محمد رفیق کے سپرد تھی۔ حافظ صاحب موسوف پر اللہ تعالیٰ کا خصوصی فضل ہے کہ جہاں قرآن حکیم ان کے سینہ میں پوری طرح محفوظ اور زبان پر پوری طرح رواں ہے۔ کیا مجال! کہ ان کو سامع کو لقمہ دینے کی ضرورت محسوس ہوتی ہو۔ وہاں ان کو لحن داؤدی سے بھی حصہ ودیعت ہوا ہے۔ ادا از ماشاء اللہ بہت اچھی ہے اور تلاوت کے انداز میں یہ حسن ہے کہ ایک ایک لفظ سامعین کی سمجھ میں آتا ہے۔ یہ پروگرام عموماً ہر شب کو پونے دس بجے شروع ہو کر صبح دو بجے تک چلے گا۔ پرختم ہوتا تھا۔ اس طرح بفضلہ تعالیٰ ۲۶ رمضان المبارک کی شب کو یہ پروگرام اختتام پذیر ہوا۔

ابتدائی دو تین راتوں کو شرکار کی تعداد توقع کے برخلاف لگ بھگ دو سو افراد رہی۔ اس کی وجہ یہ تھی کہ ۳۰ شعبان المعظم کو گولی مار کے علاقہ گل بہار میں ایک روڈ ایکسیڈنٹ کے باعث ہنگامہ ہو گیا جس نے دیکھنے دیکھتے ہی ناظم آباد اور ریاست آباد کے علاقوں کو اپنی لپیٹ میں لے لیا اور ان علاقوں میں کرنیو نافذ ہو گیا چنانچہ ناظم آباد نمبر ۵۸ طرف شہر سے آنے والے اکثر راستے بلاک ہو گئے۔ جن حضرات نے اس سے قبل بلاک مک کی جامع مسجد نہیں دیکھی تھی یا جو شہر سے مسجد تک آنے والے دوسرے طویل راستوں سے پوری طرح واقف نہیں تھے وہ لوگ مسجد نہ پہنچ سکے اور گھوم گھم کر انہیں

واپس جانا پڑا۔ اہل بیت جیسے ہی ۳ رمضان المبارک سے کرنیو میں نرمی کی گئی اور رمضان المبارک کو بالکل ختم کر دیا گیا، ویسے ہی شرکار کی تعداد میں اضافہ شروع ہو گیا اور یہ تعداد پونے تین اور تین سو تک پہنچ گئی پابندی سے آنے والوں میں کلفٹن، کورنگی، ڈرگ روڈ کالونی اور ملیس رنگ سے بعض حضرات شامل تھے۔ جملہ شرکار کی کثیر تعداد اعلیٰ تعلیم یافتہ حضرات پر مشتمل ہوتی تھی۔ جمعہ اور ہفتہ کی راتوں میں رقمی حساب سے یہ تعداد چار سو اچار سو تک پہنچ جاتی تھی۔ ۲۱ رمضان المبارک سے لیلۃ القدر میں یہ تعداد قریباً پانچ سو ہو گئی تھی۔ ۲۲ رمضان المبارک یعنی اس پروگرام کے اختتام والی شب کو یہ تعداد چھ سو افراد سے بھی تجاوز تھی۔ خواتین کی تعداد بھی پورے پروگرام میں روزانہ اوسطاً پچاس ہی۔ ایک طرف فاران کلب کراچی کے ارباب عمل و عقد کی خواہش اور پیش کش تھی کہ دورہ ترجمہ قرآن کا یہ پروگرام ان کی مسجد میں رکھا جائے جو اسٹیڈیم روڈ پر واقع ہے۔ انہوں نے اس پروگرام کے لئے مسجد میں بہت سے ضروری انتظامات بھی کرائے تھے۔ دوسری طرف ناظم آباد ریپوشنگ کی جامع مسجد کے منتظمین کی پیش کش تھی کہ یہ پروگرام ان کی مسجد میں رکھا جائے۔ اس کام کے لئے انہوں نے مسجد کا دوسری منزل کا وسیع و عریض ہال وقف کرنے کا فیصلہ کر لیا تھا نیز یہ بھی یقین دہانی کرائی تھی کہ نیچے مصلیٰ پر اور گیلریوں وغیرہ میں جو حفاظ تراویح پڑھائیں گے جن کی تعداد چھ تھی ان کے لئے لاوڈ اسپیکر استعمال نہیں کیا جائے گا تاکہ دورہ ترجمہ قرآن کے پروگرام میں جہاں لاوڈ اسپیکر استعمال ہو گا وہاں کوئی الجھن عمل نہ ہو۔ بلکہ کی وسیع ترین گنجائش اور اعلیٰ چبانے پر دوسری ضروریات کی فراہمی کے پیش نظر دورہ ترجمہ قرآن کے لئے اسی مسجد کا انتخاب عمل میں آیا۔ ان شاء اللہ فاران کلب کے منتظمین بھی اپنی مخلصانہ پیش کش کے اجر و ثواب سے بہرہ مند ہو گئے۔ جہاں تک ناظم آباد بلاک ۷ کی جامع مسجد کے جملہ منتظمین اور محترم خطیب و امام مسجد مدظلہ کا تعلق ہے تو حقیقت یہ ہے کہ ان حضرات نے پورے پروگرام کے لئے اتنا بھر پور تعاون فرمایا کہ اس کے شکر یہ کہ لئے موزوں الفاظ ملتے مشکل ہیں و عا ہے کہ اللہ تعالیٰ اس تعاون علی البر کو ان سب حضرات کے لئے مستوجب اجر و ثواب قرار فرمائے۔

امیر محترم جب ۲۹ شعبان المعظم کو اس پروگرام کے لئے کراچی تشریف لائے تو موصوف کی طبیعت کافی مضحک تھی حتیٰ کہ ٹیمپریچر بھی تھا۔ اس پر مستزاد شدید گرمی۔ لیکن اللہ تعالیٰ نے اپنے خصوصی فضل سے دستگیری فرمائی اور ۲۶ دنوں میں بحمد اللہ یہ پروگرام بغیر کسی وقفہ اور رکاوٹ کے تکمیل کو پہنچا۔ شرکار کا شدید اصرار تھا کہ آئندہ سال کے رمضان المبارک میں بھی یہ پروگرام کراچی ہی میں رکھا جائے۔ تمام ہی شرکار کا تاثر یہ تھا کہ یہ پروگرام اپنی افادیت کے اعتبار سے منفرد حیثیت کا حامل ہے۔ ایک طرف پر جلال کلام الہی کی معجز نمانی۔ اور اسکی اپنی انتہائی تاثیر۔ دوسری طرف اللہ تعالیٰ نے خاص اپنے خزانہ فضل سے امیر محترم کو اپنی کتاب مبین فرقان حمید کا جو مفہم و دلچسپ و ذہنی اور پھر اس کی تفہیم و تعلیم کی جو صلاحیت بیان و تبیین کی جو اہلیت اور اسلوب بیان میں جو اثر پذیر میری عطا فرمائی ہے، ان دونوں کے امتزاج سے پانچ گھنٹوں تک شرکار جس وجد و عرفان اور جن روحانی و نورانی کیفیات سے سرشار و شاد کام رہے، ان کو ضبط تحریر میں لانے سے قلم قاصر ہے۔ امیر محترم نے شرکار کے شوق و اشتیاق اور اصرار پر اس ارادے کا اظہار فرمایا کہ بشرط صحت و زندگی اور حالات کی سازگاری وہ ان شاء اللہ آئندہ سال کراچی ہی کو ترجیح دینے کا خیال رکھیں گے۔

اس دورہ ترجمہ قرآن کی برکات و اثرات کا ایک منظر یہ بھی سامنے آیا کہ چونکہ بالکل نئے حضرات نے بیعت سمع و طاعت فی المعروف اور ہجرت و جہاد کے لئے بیعت کے قادم پر کئے۔ اکثر حضرات نے ۲۶ رمضان المبارک کو افطار کے بعد امیر محترم کے ہاتھ پر مسنون طہیر سے بیعت بھی کر لی۔ بقیہ حضرات نے برفطر کے بعد شام الہدیٰ کراچی کے لئے امیر محترم کے درود مسعود کے موقع پر مسنونہ طریق پر بیعت بھی کر لی۔ اس طرح چونکہ رفقاء کراچی کی تنظیم میں اضافہ ہوا۔ اسی دورہ ترجمہ قرآن کے دوران دو حضرات نے انجمن خدام

القرآن سندھ۔ کراچی کی تاسیسی رکنیت اختیار کی اور متعدد حضرات نے عام رکنیت قبول کی۔ بحمد اللہ ۳۰ مئی ۸۶ء کو کراچی میں اس انجمن کی باقاعدہ تاسیس عمل میں آچکی ہے، مجلس منظمہ بھی تشکیل پا چکی ہے۔ عہدیداران کا بھی تقرر ہو چکا ہے۔ اور

انجن باقاعدہ ریسٹریڈ بھی ہو چکی ہے۔ اللہ تعالیٰ اس کو اپنے مقاصد کی طرف جلد از جلد پیش رفت کی توفیق عطا فرمائے۔

ایک ضروری اطلاع یہ نوٹ فرمائیں کہ کراچی کے مکمل دورہ ترجمہ قرآن کی ریکارڈنگ کا الحمد للہ انتظام کیا گیا تھا۔ اس کے کیسٹ لاہور اور کراچی میں تنظیم اور انجن کے ماتہ سے حاصل کئے جا سکتے ہیں۔

قارئین کرام کو یاد ہو گا کہ امیر محترم نے سب سے پہلے رمضان المبارک ۱۳۹۷ھ میں قرآن اکیڈمی لاہور میں دورہ ترجمہ قرآن کا آغاز کیا تھا جس کا بھجوا لیا گیا ہے ہی رمضان المبارک ۱۳۹۷ھ میں بھی اعادہ ہوا۔ اس سال چونکہ اس کام کے لئے امیر محترم نے کراچی کا فیصلہ کیا تھا چنانچہ اس سال قرآن اکیڈمی لاہور میں دورہ ترجمہ قرآن کی ذمہ داری محترم حافظ احمد یار مدظلہ نے ادا فرمائی۔ موصوف ایک مستند عالم دین ہیں۔ کئی سالوں تک پنجاب یونیورسٹی کے شعبہ اسلامیات کے صدر رہے ہیں۔ موصوف کو تعلیم و تدریس کا بنیاد وسیع تجربہ حاصل ہے۔ نیز قرآن حکیم کی تعلیم و تعلم سے گہرا شغف ہے۔ اسلوب بیان میں جہاں سادگی ہے وہاں گیرائی و گہرائی بھی ہوتی ہے۔ چنانچہ اس میں شریک ہونے والے حضرات کا یہ تاثر سامنے آیا ہے کہ محترم حافظ صاحب کے بیان سے لوگ کافی مستفید ہوتے۔ الحمد للہ اس رمضان المبارک میں قرآن اکیڈمی میں حافظ صاحب محترم نے دورہ ترجمہ قرآن حکیم مکمل فرمایا۔ معلوم ہوا ہے کہ مترکار کی تعداد اوسطاً ڈیڑھ سو رہی۔ حافظ صاحب موصوف نے اپنی ضعیفی کے باوجود جس لگن اور ذمہ داری کے ساتھ تفویض کردہ کام انجام دیا ہے۔ اس پر وہ ان شاء اللہ العزیز آخرت میں مستحق اجر و ثواب قرار پائیں گے۔ قرآن اکیڈمی میں صلوة التزایم کی ذمہ داری عزیزم حافظ عاکف سعید سلیم کے سپرد تھی۔

تنظیم اسلامی (مرکز می) کے دفاتر اور اجتماع گاہ کے لئے گڑھی شاہو حال علامہ اقبال روڈ لاہور پر تعمیرات کا جو سلسلہ جاری ہے وہ قریباً تین چوتھائی تک رمضان المبارک سے قبل مکمل ہو چکا تھا۔ امیر محترم نے فیصلہ فرمایا تھا کہ یہاں اجتماع گاہ میں بھی دورہ ترجمان القرآن کا انتظام ہو گا اور یہ ذمہ داری موصوف نے محترم بھائی ڈاکٹر عبدالخالق صاحب رفیق تنظیم کے سپرد کی تھی۔ یہ پہلا موقع تھا کہ

ڈاکٹر صاحب کو ایسی اہم ذمہ داری تفویض کی گئی تھی۔ موصوف قرآن اکیڈمی کے دو سالہ تعلیمی کورس سے گزر چکے ہیں۔ معلوم ہوا ہے کہ انہوں نے بڑی محنت کے ساتھ اس اہم اور کٹھن ذمہ داری کو ادا کیا ہے۔ دعا ہے کہ اللہ تعالیٰ ان کو اپنے کلام پاک اور دین مبین میں زیادہ سے زیادہ بصیرت اور اس کا زیادہ سے زیادہ فہم عطا فرمائے اور آخرت میں ان کا شمار بھی خادمانِ دین متین اور خادمانِ قرآن حکیم میں ہو۔ یہاں صلوٰۃ التراويح کی ذمہ داری ہمارے رفیق حافظ محمد اشرف نے ادا فرمائی۔ مستقل طور پر شریک ہونے والوں کی تعداد چالیس اور پچاس کے درمیان رہی۔

قرآن اکیڈمی اور تنظیم اسلامی کے مرکز گڑھی شاہو میں بھی ۲۶ رمضان المبارک ہی کی شب کو دورہ ترجمہ قرآن کی بفضلہ تعالیٰ تکمیل ہو گئی تھی۔ ۲۶ روزے کو دن میں امیر محترم لاہور واپس تشریف لے آئے تھے۔ چنانچہ تالیسیوی شب کو تراویح کی نماز سے قبل موصوف نے قرآن اکیڈمی میں ”رمضان اور پاکستان“ کے موضوع پر مختصر خطاب ارشاد فرمایا۔ بعد اکیڈمی میں ۲۷ سے ۲۹ رمضان المبارک کی تین راتوں میں تراویح میں پورے قرآن مجید کا ختم ہوا۔

اسکینڈے نیویا کے ملک ناروے کے دار الحکومت اوسلو سے وہاں کے سلامک سنٹر سے امیر محترم کو دعوتی دوڑے کی دعوت قریباً آٹھ نو سال قبل ملی تھی۔ لیکن اس وقت تک امیر محترم نے بیرون پاکستان دعوتی دوروں کے متعلق کوئی مثبت فیصلہ نہیں کیا تھا۔ ہر کام کے لئے اللہ تعالیٰ کی مشیت میں ایک وقت مقرر ہے۔ بیرون ممالک کے دوروں کی ابتدا شمالی امریکہ سے ہوتی اور ناروے کے دوڑے

کا موقع جون ۱۹۷۶ء میں ملا۔ اصل دعوت کو ڈنمارک کے دار الحکومت کوبن ہیگن کے اسلامک سنٹر سے آئی تھی اور انہوں ہی نے اسکینڈے نیویا کے دو ملکوں سویڈن اور ناروے کے دار الحکومتوں میں بھی امیر محترم کے دروس قرآن حکیم اور خطابات کا اہتمام کیا تھا۔ اس دورے میں محترم بھائی قمر سعید صاحب قیم تنظیم اسلامی برائے بیرون ممالک امیر محترم کے ہمراہ تھے۔ انہوں نے دوڑے کے اہم نکات لکھ لئے تھے جس کی مدد سے ہمارے معاون کار مقبول الرحیم مفتی صاحب نے ایک روداد مرتب کی جو اس شمارہ میں قارئین کو رام کی نظر سے گزرنے گی۔ امیر محترم نے ۲۷ جون کے خطاب جمعہ میں اس دورے

کے جو تاثرات بیان فرماتے تھے، وہ بھی اس شمارہ میں شامل ہیں۔

ابو ظہبی (امارات) کا دسمبر ۸۵ء کے وسطی عشرہ میں امیر محترم کا جو دعوتی دورہ ہوا تھا، اس کی روداد قلم بند کرنے کی ذمہ داری خاکسار کے سپرد تھی۔ روداد کا کافی حصہ ضبط تحریر میں آچکا ہے، لیکن اندازہ ہوا کہ اس میں غیر معمولی طوالت ہو گئی ہے۔ اب اس کو دوبارہ لکھنا ایک مشکل کام نظر آ رہا ہے۔ بہر حال اللہ تعالیٰ کو منظور ہوا تو وہ آئندہ کسی موقع پر شائع ہو جائے گی۔ ویسے اس دورے کے متعلق امیر محترم نے اپنے تبصرہ و تذکرہ، "شائع شدہ ميثاق بابت فروری ۸۶ء میں جو کچھ تحریر فرمایا ہے اس سے زیادہ اس دورے کو خراج تحسین پیش کرنا راقم کے لئے ممکن نہ ہوگا۔ امیر محترم نے تحریر فرمایا تھا:

... ابو ظہبی میں مجھے ایک نہایت خوشگوار حیرت کا سامنا ہوا۔ اس لئے کہ میرے آج تک کے بیرون پاکستان کے تمام دوران سفر اور ان جن کا آغاز ۱۹۷۹ء کے سفر امریکہ سے ہوا تھا آج تک کہیں کوئی پروگرام اس قدر بھرپور، اتنا پیشگی مرتب شدہ (PRE-PLANNED) اتنا منظم (WELL-ORGANISED) اتنی خوبصورتی اور باقاعدگی کے ساتھ چلایا جانے والا (WELL-CONDUCTED) اور ان سب کے نتیجے میں اتنا کامیاب اور نتیجہ خیز (PRODUCTIVE) نہیں رہا جتنا ابو ظہبی کا یہ دس روزہ پروگرام! اس کے آس پاس اگر کوئی پروگرام آتا ہے تو وہ صرف ۱۹۷۹ء کا ٹورنٹو کنفیڈرا، کا پروگرام تھا لیکن وہ بھی بہر حال نبرد پر ہے) اس کی وجہ چند نہایت اعلیٰ تعلیم یافتہ اور ہمارے موجودہ معیارات کے اعتبار سے طبقہ اعلیٰ سے تعلق رکھنے والے نوجوانوں کی (جتماعی محنت TEAM WORK) ہے۔ اللہ تعالیٰ ان کی اس محنت کو حسن قبول سے سرفراز فرمائے! آمین یا رب العالمین۔

امیر محترم اور بھائی قمر سعید صاحب ۱۳ جولائی ۸۶ء کو شمالی امریکہ کے دورے کے لئے ان شاء اللہ عازم سفر ہوں گے۔ پروگرام کی تفصیل مئی ۸۶ء کے "ميثاق" میں شائع ہو چکی ہیں۔ ایستہ اس میں یہ اضافہ ہو چکا ہے کہ ہونے پر ہرگز گرامی تین دن کے لئے ابو ظہبی میں قیام فرمائیں گے۔ واسطے کے موقع پر اگر

سعودی عرب کا حج ویزا مل گیا تو ان شاء اللہ العزیز ۲۲ اگست ۸۶ کو ان حضرات کی وطن مراجعت ہوگی۔ اللہ تعالیٰ اس سفر میں ان کا حامی و ناصر ہو اور اس سفر کو دین مبین کے لئے نافع بنائے۔ آمین۔

”میشاق“ کے قارئین کرام خدمت میں ادارہ کی ایک کوتاہی اور فرگزاشت کے ضمن میں معذرت پیش کرتی ہے۔ ہوا یہ کہ ایک طرف مہنگائی اور دوسری طرف ”میشاق“ کے صفحات میں یہ درپہ اصفانے سے عبور کر دیا کہ سالانہ زر معاون میں دس روپے اور فی شمارہ ایک روپے کا اضافہ کر دیا جائے۔ چنانچہ اپریل سے اس پر عمل درآمد شروع کر دیا گیا جبکہ اصولاً ہونا یہ چاہیے تھا کہ اس اضافہ سے قبل یا اس کے ساتھ ہی اپریل کے شمارہ میں اس کا اعلان ہوتا۔ یہ بات نظر انداز ہو گئی اور مئی و جون کے شمارے میں بھی اس کا تذکرہ نہ ہو سکا۔ ادارہ کی جانب سے اس کوتاہی پر ولی معذرت پیش ہے۔

کی فکرائنگیز
تالیف

ڈاکٹر اسرار احمد

وقت کے اہم ترین
موضوع پر

اسحکام پاکستان

کتابی شکل میں طبع ہو کر آگئی ہے

ضخامت: ۷۶ صفحات، اعلیٰ سفید کاغذ، عمدہ طباعت

مجلد مع گرد پوش - ۳۰/- روپے، بلا جلد - ۲۰/- روپے

آب نیوز پیپر پبلیشرز بھی دستیاب ہے۔ قیمت - ۱۲/- روپے

شائع و مرکز: انجمن خدام القرآن لاہور، ۳۶، کے ماڈل ٹاؤن، لاہور۔ ۱۱۶۶۱۱

تذکرہ و تبصرہ

امیر تنظیم اسلامیہ، ڈاکٹر اسرار احمد صاحب و وسط جوں میں بعضے احباب کے دعوت پر سیکنڈے نیویف ممالک کا ایک مختصر دورہ کیا تھا۔ اس دورے روزہ دورے سے واپسی پر جمعہ ۲۷ جون کو دارالسلام میں محترم ڈاکٹر صاحب نے دورہ کے جو تاثرات بیان فرمائے اسے کہ ایک تلخیص ہمارے معاونہ کار مفق مقبولہ الرحیم نے مرتب کر کے جو بدیشہ ناظرین سے - (ادارہ)

میں اصولاً اس بات کا قائل ہوں کہ دعوت دین کے ضمن میں ہر مسلمان کا دائرہ کا اس کا اپنا ملک ہے جہاں اللہ تعالیٰ نے اُسے پیدا کیا ہے۔ جس طرح کسی شخص کو یہ معلوم نہیں کہ اسکی موت کہاں واقع ہوگی اسی طرح اپنی پیدائش میں بھی کسی کے اختیار اور ارادے کو کوئی دخل نہیں، گویا یہ مخالفتاً اللہ کا فعل ہے۔ پھر تبلیغ و ابلاغ کے اعتبار سے یہ پہلو بھی بہت اہم ہے کہ انسان اپنے احساسات و جذبات کا اظہار جس انداز سے اپنی مادری زبان میں کر سکتا ہے وہ دوسری زبان میں ممکن نہیں، خواہ انسان اُس کا کتنا ہی بڑا عالم کیوں نہ بن جائے۔ اس لئے بیرونی ممالک میں جا کر تبلیغ کرنا میرے پروگرام ہولڈ لائن عمل کا کوئی مستقل حصہ ہے ہی نہیں۔ اور نہ ہی کبھی میں نے اپنے بیرونی دوروں کے لئے تبلیغی کا لفظ استعمال کیا ہے۔ میرا اصل دائرہ کا قریبی مملکتِ خدا داد پاکستان ہے۔

۱۹۷۹ء میں بعض اسباب کی بنا پر امریکہ جانے کا اتفاق ہوا اور پھر وہاں کے احباب سے ایسے تعلقات استوار ہوئے کہ آئندہ اُن کی دعوت کو رد کرنا میرے لئے ممکن نہ رہا۔ مزید یہ کہ وہاں باصلاحیت پاکستانیوں کی اتنی بڑی تعداد موجود ہے کہ انہیں

RE-CLAIM کرنے کے لئے دین کی طرف اور پاکستان کی طرف بلانے کے لئے جانا مفید رہتا ہے۔ امریکہ میں اپنے ہم وطنوں کی اتنی بڑی تعداد کو دیکھ کر اندازہ ہوتا ہے کہ ہمارے ملک میں فحط الرجال کیوں ہے! ڈالر کی کشش میں اتنے بڑے پیمانے پر BRAIN DRAIN ہوا ہے کہ ہم افرادی قوت کے بحران میں مبتلا ہو گئے ہیں۔ امریکہ آتے جاتے ہوئے چند روز کے لئے لندن میں رکنے کا اتفاق تو ہوتا رہا لیکن یورپ جانے کا بار کئے کاموتے کبھی نہیں آیا تھا۔ چونکہ سکنڈے نیون ممالک کے باسے میں بہت کچھ سنانے میں آتا رہتا تھا۔ اس لئے جب وہاں کے دورے کی دعوت ملی تو ان سنی ہوئی باتوں کی براہ راست تحقیق، توثیق یا تردید کی نیت سے میں نے اس دعوت کو قبول کر لیا۔

اس سفر کے تاثرات بیان کرنے سے پہلے ان ممالک کے باسے میں کچھ بنیادی باتیں بھی عرض کر دوں۔ ڈنمارک کی تہذیب دنیا کی چند قدیم ترین تہذیبوں میں سے ایک ہے۔ یہاں بادشاہت کا سلسلہ دو ہزار برس سے ایک ہی خاندان میں چلا آ رہا ہے۔ اس وقت ایک ملکہ سربراہ مملکت ہے۔ لیکن جاپان کے بادشاہ اور برطانیہ کی ملکہ کی طرح ڈنمارک کی ملکہ کی حیثیت بھی علامتی اور روایتی ہے۔ ملک کے معاملات میں انہیں کوئی اختیار حاصل نہیں۔ ڈنمارک کے ساتھ ایک سمندری ٹی کو عبور کر کے آباد دنیا کے انتہائی شمالی میں سویڈن اور ناروے واقع ہیں۔ ناروے ہی میں وہ مشہور مقام بھی ہے جہاں اُدھی رات کا سورج (MIDNIGHT SUN) نظر آتا ہے اور لوگ دور دورے اُسے دیکھنے آتے ہیں۔ ناروے سے آگے اگر ہم مزید شمال میں بڑھتے جاتے تو قطب شمالی کے وہ غیر آباد اور مردترین علاقے آتے ہیں جہاں چھ ماہ کا دن اور چھ ماہ کی رات ہوتی ہے۔ تینوں ممالک آبادی کے لحاظ سے بہت چھوٹے ہیں۔ ان کی آبادیوں کا شمار کروڑوں میں نہیں لاکھوں میں ہوتا ہے۔ ڈنمارک کا رقبہ زیادہ نہیں لیکن کم و بیش سارا علاقہ آباد ہے۔ سویڈن اور ناروے کا رقبہ بہت زیادہ ہے ایک لمبی ٹی ہے جو قطب شمالی تک چلی گئی ہے لیکن بہت سا علاقہ غیر آباد ہے۔ ان ممالک میں بسنے والے مسلمانوں میں اکثریت پاکستانیوں کی ہے۔ یہ لوگ بالعموم ۱۹۷۰ء کے زمانے میں وہاں گئے تھے جب باہر سے آنے والوں پر وہ پابندیاں نہیں تھیں جو اب ہیں۔ زیادہ تر پاکستانیوں کا تعلق ضلع گجرات سے ہے۔ پاکستانیوں کے بعد ترکوں کا نمبر آتا ہے۔ جن کی اکثریت

تو جرمنی میں آباد ہے لیکن چونکہ ڈنمارک جرمنی کا ہمسایہ ہے اور تہذیبی اعتبار سے بھی جرمن تہذیب ہی کا حصہ ہے اس لئے ترک تارکین وطن کی اچھی خاصی تعداد سکندے نیویں ممالک اور بالخصوص ڈنمارک میں آباد ہے۔ عرب اکاڈ کا نظر آتے ہیں۔ لیکن ان کا تعلق اکثر و بیشتر عرب سفارت خانوں سے ہوتا ہے۔ بہر حال ان ممالک میں مسلمان تارکین وطن کی مجموعی تعداد کا اندازہ بھی ہزاروں میں ہی ہے۔ کسی ملک میں اٹھ ہزار کسی میں بارہ ہزار چودہ ہزار۔ ان اعداد و شمار اور پس منظر سے آپ کے ذہنوں میں وہ بنیادی خاکہ (FRAME OF REFERENCE) تیار ہو گیا ہے جس کے مطابق میں اپنے تاثرات بیان کروں گا۔

میرا سب سے پہلا تاثر یہ تھا کہ قدرت نے اس علاقے کو جن نعمتوں سے نوازا ہے ان کا تصور بھی اس سے پہلے ذہن میں نہیں تھا۔ یہ علاقے انتہائی سرسبز و نشاداب ہیں۔ سویڈن کے ساحلی شہر منسمیرگ سے سٹاک ہام تک تقریباً سات سو کلومیٹر کا سفر بذریعہ کار طے کرنے کا موقع ملا۔ بلا مبالغہ عرض کر رہا ہوں کہ کہیں ایک انچ زمین بھی تنگی نظر نہیں آئی۔ دونوں طرف سمندر سے پھر جگہ جگہ جھیلیں ہیں۔ پانی اور زرخیز زمین کے اعتبار سے اللہ کی عطا و عنایت کی انتہا نظر آتی ہے۔ یا کھیت نظر آتے ہیں یا جھکلات ہوئی جہاز سے دیکھئے تو سمندر اور سرسبزی کے درمیان صرف ایک لکیر دکھائی دیتی ہے کہیں ریت یا سفید زمین نظر نہیں آتی جو عام ساحلی علاقوں میں دکھائی دیتی ہے۔ اس نظارے کو دیکھ کر فوراً ذہن میں یہ خیال پیدا ہوا کہ اللہ نے اپنی مادی نعمتوں کیلئے تو اس علاقے کو چنا اور اپنی روحانی نعمت یعنی ہدایت کے لئے اس علاقے کو چنا جو ”واجب عین ذی ذریع“ ہے۔ اب کروڑوں روپے خرچ کر کے وہاں کچھ سبزہ اگانے کی کوشش کی گئی ہے لیکن یہ بھی دس پندرہ سال کی بات ہے۔ تیل بھی اس علاقے سے نہیں نکلتا، عرب کے مشرقی ساحل سے نکلتا ہے۔ یہ اللہ کی اپنی حکمتیں ہیں اور وہی ان کو بہتر جانتا ہے۔ دراصل اللہ تعالیٰ کی اس تقسیم میں بھی اہل ایمان کے لئے ذناعت کا درس ہے کہ جنہیں ہدایت ملی ہے وہ دنیوی وسائل سے اپنی محرومی پر قانع ہو جائیں۔ زمین کے خطوں میں وسائل کی تقسیم سے بھی یہ نظر آ رہا ہے کہ جسے وہ دیتے ہیں اسے یہ نہیں دیتے۔ حضرت علی کا اسی مضمون کا ایک شعر ہے کہ

رضینا قسمۃ الجبار فینا لَنَا عِلْمٌ وَلِلْجَهَالِ مَالٌ
 دہم اللہ تعالیٰ کی اس تقسیم پر راضی ہیں کہ اس نے ہمیں علم دیا اور جاہلوں
 کو مال،

دوسرا اور اہم تر تاثر یہ ہے کہ قدرت کی عنایت کے ساتھ خود انسان کی کششوں
 کے نتائج بھی ان ممالک میں اپنے عروج پر ہیں۔ اُس کے دو پہلو ہیں۔ ایک تو ہے تئیس
 اور ٹیکنالوجی کی ترقی کے نتیجے میں نہ صرف وسائل معاش اور اسبابِ ضرورت کی فراوانی
 بلکہ اسبابِ تعیش کی فراوانی یہ پہلو تو بقیہ یورپ، امریکہ اور برطانیہ میں بھی ملے گا۔ لیکن دس
 بیویں ممالک کے حوالے سے جس چیز کی اہمیت ہے وہ ہے انسانوں کا اپنا بنایا ہوا اجتماعی
 نظام۔ اس کے بھی دو پہلو ہیں ایک معاشی دوسرا سیاسی۔ ان دونوں کے اعتبارات
 سے واقفاً محسوس ہوتا ہے کہ یہ لوگ اندھیروں میں ٹامک ٹوٹیاں مارنے کے باوجود
 ہدایت آسانی سے محرومی کے باوجود اُس جگہ پہنچ گئے ہیں جہاں اسلام ہمیں پہنچانا چاہتا
 ہے۔ جبکہ ہمارے کسی ملک کا رخ بھی اُدھر نہیں ہے۔ کوئی طبقاتی تقسیم نہیں ہے۔
 وزیر خزانہ بھی اپنا چیک کیش کر دانے کے لئے لائن میں کھڑا ہوتا ہے۔ حکومت
 کے کسی عہدیدار کے لئے کوئی سرکاری قیام گاہ ہے ہی نہیں۔ نہ کوشیاں ہیں نہ پرے
 میں نہ ہٹو پھو ہے۔ اقتدار میں آنے سے پہلے اپنے جن گھروں میں وہ رہتے تھے اقتدار
 میں آنے کے بعد بھی وہیں اور اقتدار سے ہٹنے کے بعد بھی وہیں رہتے ہیں۔ کسی کے
 وزیر ہونے یا نہ ہونے سے کوئی فرق واقع نہیں ہوتا۔ ڈنارک میں جس شے کا نام
 ملکہ ہے اُس کے ملکہ ہونے کے صرف دو مظاہر ہیں کہ ایک یہ کہ اُس کے پاس اپنی
 خصوصی کشتی ہے اور دوسرے یہ کہ ملک کے صرف ایک ہسپتال میں اُس کے لئے
 ایک کمرہ مخصوص ہے۔ برطانیہ کی طرح یہاں شاہی شان و شوکت کا کوئی انتہام نہیں
 جو سہولتیں اور جو حقوق کسی عام شہری کو کسی فیکٹری ورکر کو حاصل ہیں وہی وزیر اعظم
 کو حاصل ہیں۔ حکمرانوں کے بچے بھی عام بچوں کے ساتھ تعلیم حاصل کرتے ہیں۔ کسی
 مراعات یافتہ طبقے کا کوئی وجود نہیں۔ انسانی مساوات کے وہ نمونے جو ہمارے اسلاف
 میں پاتے جاتے تھے جن کا تصور اسلام نے دیا تھا، جنہیں ہم تقریروں میں بیان کرتے
 ہیں تو لوگ سمجھتے ہیں کہ کہانیاں بیان ہو رہی ہیں وہاں عملاً دکھائی دیتے ہیں۔ ہمارا

نوجوانی انہیں دیکھ کر متاثر ہوتا ہے اور کہتا ہے کہ حقیقی اسلام تو یہاں ہے سیاسی اور سماجی مساوات اور انصاف کا جو نظام انہوں نے قائم کر رکھا ہے وہ انتہائی متاثر اور مرعوب کرنے والا ہے۔ اس کے ساتھ معاشی میدان میں بھی آن کی کامیابی حیران کن ہے۔ سرمایہ دارانہ نظام کی ساری آزادیاں ساری خوبیاں موجود ہیں اُس کے ساتھ ہی کسی انسان کے بھوکا مرنے کا سوال ہی پیدا نہیں ہوتا۔ کام کرنے والے کی تنخواہ اور کام نہ کرنے والے کے پیرزگاری الاؤنس میں بہت معمولی سا فرق ہے۔ حضرت عمرؓ کے مشہور قول کہ ”فراٹ کے کناٹے ایک کتا بھی پیسا مہلے تو اُس کا ذمہ دار عمرؓ ہو گا“ کی عملی تفسیر اور تصویر وہاں نظر آتی ہے۔ سرمایہ دارانہ نظام اور کمیونزم کی خوبیوں کا حسین امتزاج انہوں نے ممکن کر دکھایا ہے۔ انسان چارو ناچار اُسی طرف جا رہا ہے جہاں اسلام اُسے پہنچانا چاہتا ہے۔ علامہ اقبالؒ نے اس حقیقت کی بہت خوبصورت تعبیر کی ہے۔

ہر کجا بیستی جہان رنگ و بو زانکہ از خاکش بر وید آرزو
یا ز نور مصطفیٰ اور اہباست یا ہنوز اندر تلاشِ مصطفیٰ است
و اس جہان رنگ و بو کی خاک میں جہاں بھی آرزو پیدا ہو رہی ہے وہ
یا تو حضور صلی اللہ علیہ وسلم کے نور ہدایت کا نتیجہ ہے۔ یا اُس نور ہدایت
کی تلاش میں ہے۔

اُن کا نظام کیا ہے؟ آزاد معیشت ہے کام کرنے کی کمانے کی آزادی ہے۔ ٹیکس کی شرح بہت بھاری ہے لیکن لوگ خوش ولی سے ادا کرتے ہیں کیونکہ اُن سے جو نظام چل رہا ہے اُس کے فوائد اُن تک پہنچتے ہیں۔ آپ بیمار پڑ جائیں لے جا کر ہو جائیں۔ آپ کے علاج کا بچوں کی تعلیم کا، اخراجات کا مکمل انتظام حکومت کی طرف سے بالکل مساویانہ سطح پر موجود ہے۔ یعنی ایک فلاحی مملکت میں کفالت کا کا بہترین نظام عملاً چل رہا ہے۔ کوئی کمیونسٹ حکومت ساری آزادیاں سلب کرنے کے باوجود اور تمام ذرائع و وسائل پر اختیار حاصل کرنے کے باوجود ایسا نظام قائم نہیں کر سکی۔ تمام تر آزادیوں کے ساتھ کفالت عام کا جو نظام انہوں نے ممکن کر دکھایا ہے وہ اگر کہیں ہے تو اسلام میں ہے لیکن ہم جب کہتے ہیں تو وہ ایک نظری بات ہوتی ہے۔

کیونکہ دنیا میں مسلمانوں کا کوئی ملک ایسا نہیں ہے جس کی مثال ہم پیش کر سکیں کہ یہ نمونہ موجود ہے۔ اس نمونے کو پیش کرنے کے لئے تو بقول قائد اعظم پاکستان ہم نے اس کی بنیاد رکھی۔ کہ ”ہم پاکستان کی شکل میں اسلام کے اصول حریت و اخوت و مساوات کا اس جدید دنیا کے سامنے ایک نمونہ پیش کرنا چاہتے ہیں، لیکن افسوس کہ چالیس برس ہم نے ضائع کر دیئے۔ ہمارے ہاں تو انتشار ہے ظلم ہے طبقاتی تقسیم ہے استحصال ہے سماجی اونچ نیچ ہے۔ کون سی سماجی اور معاشی بُرائی ہے جو ہمارے موجود نہیں ہے۔ رشوت بددیانتی، چور بازاری اور مگلانگ وغیرہ تو اصنافی چیزیں ہیں۔

ان ممالک کی تصویر کے اس روشن رُخ ساتھ تصور کا تاریک بلکہ تاریک ترین پہلو وہ جنسی آزادی ہے جس نے اُن کی خاندانی زندگی اور اخلاقی اقدار کا خازنہ کال لیا ہے۔ جنسی اعتبار سے انسان اور حیوان میں کوئی فرق نہیں رہا۔ دراصل ایک صدی قبل فرانس سے اس مادر پدر آزادی کی تحریک کا آغاز ہوا تھا۔ ایسا ادب لکھا گیا جس کا مرکزی نقطہ یہ تھا کہ جس طرح حیوانوں میں رشتوں کا کوئی امتیاز نہیں ہوتا۔ اس طرح انسانوں میں بھی نہیں ہونا چاہیے، کیونکہ انسان بھی ایک حیوان ہے۔ اس چیز کو رہنما اصول مان کر ادیبوں نے کتابیں لکھیں کہ ظالم سماج نے خواہ مخواہ کی پابندی اور رکاوٹیں عائد کر رکھی ہیں۔ عورت عورت سے کوئی ہو مرد مرد سے کوئی ہو عریانی جنسی، بے حیائی کو نکتہ عروج پر دیکھنا ہو تو ان ممالک میں بھی دیکھئے۔

امریکہ میں بھی وہ آزادی نہیں ملے گی جو یہاں ہے۔ موسم گرما میں ساحلوں پر میلوں تک ننگے جموں کا ایک نظارہ ملتا ہے۔ صرف ایک مختصر سا جا لگیا اور اوپر کچھ نہیں۔ خواہ مرد ہو یا عورت۔ ستر و جیا کا کوئی تصور ہے ہی نہیں۔ حیوانات میں بھی شرم و جیا کا مادہ پایا جاتا ہے۔ صرف سو ایک ایسا حیوان ہے جس میں قطعاً شرم و جیا کا کوئی احساس نہیں پایا جاتا اور وہی یہاں خوراک کا جزو اعظم ہے اور یہی وجہ ہے کہ جنسی اعتبار سے بھی انسان یہاں بالکل سورا کا ہم پلہ ہے۔ یہی حکمت ہے کہ قرآن نے چار مقامات پر جن چار چیزوں کو حرام قرار دیا ہے اُن میں صرف سو ہی ایک ایسا جانور ہے جس کا نام لے کر اُس کے گوشت کو حرام قرار دیا گیا ہے۔ باقی تین چیزیں مردار، خون اور ایسا جانور جسے غیر اللہ کے نام پر ذبح کیا گیا ہو ہیں۔ ان ممالک

میں خاندانی نظام شدید ٹوٹ پھوٹ کا شکار ہے لیکن دو مردوں کی باہمی شادی اور دو عورتوں کی شادی قانونی طور پر جائز قرار دی گئی ہے۔ اگر کوئی مرد اور عورت بغیر شادی کے اکٹھے رہتے ہیں تو کوئی قابل اعتراض بات نہیں بلکہ اگر وہ حکومت کو یہ اطلاع دے دیں کہ ہم اکٹھے رہ رہے ہیں تو انہیں قانونی طور پر وہ تمام مراعات اور سہولتیں ملیں گی جو ایک باقاعدہ شادی شدہ جوڑے کو ملتی ہیں۔ یہ ہے وہ تضاد اور پستی کی انتہا جو ان ممالک میں دیکھتے کو ملتی ہے۔ ایسا کیوں ہے! آسمانی ہدایت سے دامن وابستہ نہیں ہے۔ شریعت پر ایمان اور عمل ہوتا تو ہر چیز اپنی جگہ ٹھیک ہوتی۔ معاشرہ پاک صاف ہوتا۔ بیوی بیوی ہوتی، بہن بہن ہوتی، بیٹی بیٹی ہوتی صرف عورت نہ ہوتی۔ باپ باپ ہوتا، شوہر شوہر ہوتا۔ بیٹا بیٹا ہوتا صرف ایک مرد نہ ہوتا۔

یہاں اپنی بدبختی پر بھی غور کر لیجئے۔ ان کی ان برائیوں کو اختیار کرنے کے راستے پر ہم کس تیزی سے سفر کر رہے ہیں۔ خواتین کی آزادی اور مساوات کی تحریکیں چل رہی ہیں۔ جدید تعلیم یافتہ بیگمات تمام اخلاقی اقدار اور سماجی بندھنوں کو پامال کر کے کھل کھیلنا چاہتی ہیں۔ ان تحریکوں کو فکری غذا اور رہنمائی وہیں سے مل رہی ہے۔ لیکن وہاں جو چیزیں اچھی ہیں جو پہلو خیر کے ہیں ان کی طرف پیش قدمی کا کوئی سوال ہی نہیں۔ معاشی استحصال کا خاتمہ اور کفالت عامہ کے اصول کا اطلاق تو بہت دور کی بات ہے ہم سماجی سطح پر بھی کوئی اصلاح کرنے اور مساوات کی طرف قدم بڑھانے کو تیار نہیں ہیں۔ سیدزادہ خواہ شرابی پیا زانی وہ اونچا ہی رہے گا۔ مصلی، نانی، موجی کتنا ہی نیک، پارسا اور متقی ہو وہ بیخ اور گھٹیا ہی رہے گا۔ سیاسی طور پر بھی ہم حاکموں اور محکموں کی تقسیم کو ختم کرنے پر تیار نہیں ہیں۔ وہاں کا وزیر اعظم دولت پالے ایک عام آدمی کی طرح بازار میں چلتے ہوئے قتل کر دیا گیا۔ اس کے ساتھ محافلوں کا کوئی لاؤ لٹشکر اور میٹو بچو کا کوئی ہنگامہ نہیں تھا۔ پرنسپل خاک را با عالم پاک۔ لیکن سوچئے یہ تصور آیا کہاں سے۔ خلفاء راشدین میں سے کس نے اپنے لئے باڈی گارڈ رکھے یا امتناعی نظر بندی کے قوانین بنائے۔ جو چیزیں کبھی ہمارا سرمایہ امتیاز تھیں انہیں غیروں کے ہاں دیکھ کر ان کا میا بول پر خننا رشک آتا ہے۔ اس سے زیادہ اپنی محرمیوں کا احساس ہوتا ہے۔ یہ ہم ہی تو تھے ہمارے اسلاف

نے ہی چودہ سو سال پہلے ان سب چیزوں پر عمل کر کے دکھایا تھا۔

وہاں اس سے بھی زیادہ عبرت ناک اور قابلِ افسوس کیفیت ان پاکستانیوں کی ہے جنہیں ہم تارکینِ وطن کہتے ہیں۔ شروع میں دو تین روز تو وہ وہاں کے نظام کی خوبیاں بیان کرتے ہیں اور محسوس ہوتا ہے کہ یہ لوگ جنتِ ارضی میں رہتے ہیں۔ لیکن جب وہ کھلتے ہیں تو پتہ چلتا ہے کہ کس جہنم میں رہ رہے ہیں۔ ان کی نئی نسلیں ان کی آنکھوں کے سامنے برباد ہو رہی ہیں لیکن دولت اور آرام کے لالچ نے انہیں اندھا کر دیا ہے۔ صرف ایک شہر اوسلو میں چار سو پاکستانی عورتیں اپنے شوہروں سے طلاق لے چکی ہیں۔ حکومت نے انہیں پولیس کے پہرے میں علیحدہ رہائش مہیا کر رکھی ہے کیوں کہ انہوں نے کہا ہے کہ ہمیں اپنے شوہروں سے خطرہ ہے، ان کی بیویاں، لڑکے اور لڑکیاں بالکل وہاں کے معاشرے کے رنگ میں رنگے ہوئے ہیں میں صرف ایک واقعہ عرض کر دوں اس سے آپ ماحول کی زہرناکی کا اندازہ کر لیجیے کوئین ہیگن کے اسلامی مرکز میں جمعہ پڑھانے کے بعد میں روانہ ہو رہا تھا کہ ایک پاکستانی آیا اور کہنے لگا کہ چند منٹ میری بات سن لیجیے۔ میں نے کہا بھائی میں نے فلائٹ پکڑ لی ہے۔ لیکن اس کی آنکھوں میں آنسو اتر آئے۔ میں نے کہا بتائیے کیا مسئلہ ہے۔ کہنے لگا میرے چھ بچے ہیں بیوی ہے۔ میری بیوی بہت عرصہ پہلے میری عزت کا سودا کر چکی۔ اب پھر وہ یہاں مجھ سے الگ ایک پاکستانی کے ساتھ رہ رہی ہے۔ ایک بار میرا خونِ خوش میں آگیا تو میں نے اسے تھپڑ مار دیا میری دو جوان بیٹیوں نے جن کی عمریں سترہ اور انیس برس ہیں دونوں نے مل کر ڈنڈوں سے میری پٹائی کی۔ میری جوان بیٹیاں میری آنکھوں کے سامنے سب کچھ کرتی ہیں لیکن میں انہیں کچھ کہہ نہیں سکتا۔ یعنی بالکل لغوی اعتبار سے مادرِ پدرِ آزادی ہے مسئلہ وہ یہ پوچھ رہا تھا کہ میں حج پر جا رہا ہوں۔ تو اسی بیوی اور اس اولاد کا خرچہ میرے ذمے ہے یا نہیں۔ اس کی سادہ لوحی پر میں نے ماتھا پیٹ لیا۔ مسئلے اور اس کے حل کو چھڑتیے ذرا اس نقشے پر غور کیجیے جو اس واقعے سے سامنے آتا ہے اور یہ ایک آدمی کا قصہ نہیں ہے۔ کتنے ہی خاندان اس طرح ٹوٹ پھوٹ رہے ہیں۔ مجھے تو جہاں بھی موقع ملا میں نے انہیں یہی کہا کہ واپس آؤ۔ اس جہنم سے نکلو۔ اس بات پر وہ یہاں

کی بد نظمی رشوت اور دیگر معاشرتی برائیوں کا رونا روئے ہیں۔ حالانکہ اُن کا فرض ہے کہ جس خیر کو اور بھلائی کو انہوں نے وہاں دیکھا ہے اُسے اپنے ملک میں جاری کرنے کے لئے یہاں آکر جدوجہد کریں۔ وہاں بیٹھ رہنا تو فریضہ ہے۔ میں نے انہیں اور کیا کیا کہا وہ تو ایک طویل داستان ہے۔ آخر میں ایک ناخوشگوار واقعہ کا ذکر بھی سن لیجئے۔ جس کی خبر آپ اخبار میں یہاں بھی پڑھ چکے ہیں۔ دو اہل سوڈن میں سپیلز پارٹی کے وہ سائے جلا وطن عناصر سیاسی پناہ لئے ہوئے ہیں جنہیں ملٹی آر کے انوار کے نیچے میں جیلوں سے رہائی ملی تھی۔ اُن لوگوں نے اُس ہال کے باہر مظاہرے کا اہتمام کیا تھا۔ جہاں میں نے درس قرآن دیا۔ انہوں نے صرف مظاہرہ ہی نہیں کیا انہیں بھی پھیلائیں۔ کسی کو کہا کہ لندن میں ڈاکٹر اسرار احمد پر دل کا دورہ پڑا ہے اور وہ تو دوسرے جہان میں پہنچ چکا۔ کسی کو کہا کہ ہم وہاں ہنگامہ کریں گے۔ جسے جان عزیز ہے وہ درس سننے نہ جائے۔ ان حرکتوں نے حاضری کو خاصا متاثر کیا۔ لیکن انہیں ہال کے قریب آنے کی جرأت نہیں ہوئی۔ ہال سے کافی فاصلے پر چند عورتیں اور چند مرد ایک میز لئے کھڑے تھے اور واپس واپس جاؤ کے نعرے لگا رہے تھے۔ وہاں کے اخبارات نے اس مظاہرے کو خوب نمک مرچ لگا کر پیش کیا۔ اس مظاہرے کے دو ہی روز بعد اوسلو میں میں نے چوہدری عبدالحمید صاحب کا وہ مضمون دیکھا جس میں انہوں نے لکھا تھا کہ میں مسجد دارالسلام میں سپیلز پارٹی شو منعقد کرتا ہوں۔ دراصل معاملہ یہ ہے کہ ہم افراط و تفریط سے چھٹکارا حاصل نہیں کر پاتے۔ چوہدری صاحب میرے بزرگ ہیں میں ان کا احترام کرتا ہوں لیکن میرا معاملہ تو وہی ہے کہ بقول اقبال ص۔

زائد تنگ نظر نے مجھے کافر بنا
اور کافر یہ سمجھتا ہے مسلمان ہوں میں

میں گذشتہ بیس برس سے فہم قرآن کے جس مشن میں لگا ہوا ہوں اُس سے چوہدری صاحب اور دیگر احباب واقف ہیں۔ اگر میں نے یہ کہہ دیا ہے کہ ملک کو انتشار کے حوالے کرنے سے بہتر ہے کہ درمیانی مدت کے انتخاب کر لئے جائیں تو اس کا یہ مطلب نہیں کہ میں سپیلز پارٹی کا گرویدہ ہو گیا ہوں۔ ان کی خرابیاں اپنی جگہ ہیں۔ باقی نہ یہ میرا مطالبہ

ہے کہ مڈ ٹرم الیکشن ضرور کروائے جائیں نہ میں نے انتخاب میں حصہ لینا ہے۔ میں نے تو صرف ”الساہین النصیحہ“ کا فریضہ ادا کرتے ہوئے مشورۃً ایک بات عرض کی تھی لیکن

اپنے بھی خفا مجھ سے ہیں بیگانے بھی ناخوش
میں نہ ہر بلا اہل کو کبھی کہہ نہ سکا قند

واخر دعوانا عن الحمد لله رب العالمین ہ



بیرونِ پاکستان کیلئے ميثاقہ کے سالانہ زرتعاون کی نئی شرح

بمبھہ افسوس ہے یکم جولائی ۱۹۸۶ء سے بیرونِ پاکستان ڈاک کی شرح میں اضافے کے باعث بمبھہ بیرونِ پاکستان کے لئے ميثاقہ کے سالانہ زرتعاون میں اضافہ کرنا پڑا ہے۔ بمبھہ توقع ہے کہ قارئین اس اضافے کو ناگزیر سمجھتے ہوئے خوشدلی سے قبول فرمائیں گے۔ آئندہ سے مختلف ممالک کے لئے سالانہ زرتعاون کی شرح حسب ذیل ہوگی اور اس کا اطلاق یکم جولائی سے ہو جائے گا۔

☆ الجزائر، مصر، بنگلہ دیش، عراق، ایران، ترکی، اومان، ۶ - امریکی ڈالر
اردن، شام

☆ سعودی عرب، کویت، دبئی، دوبا، قطر، ۲۵ سعودی ریال
متحدہ عرب امارات

☆ یورپ، انگلستان، افریقہ، جاپان

☆ شمالی جنوبی امریکہ، کینیڈا، آسٹریلیا - نیوزی لینڈ
۱۲

المہدی

ورنشت ۳۳

تعمیر سیرت کی اساسات اور

قرآن کا انسان مطلوب

سورہ مومنون اور سورہ معارج کی روشنی میں

(مباحث عمل صلح)

ڈاکٹر اسرار احمد

کے ٹیلیویشن کے دروس کا سلسلہ

(۱)

السلام علیکم - نحمدہ و نصلی علی رسولہ الکریم - أما بعد

فَاعُوذُ بِاللّٰهِ مِنَ الشَّيْطَانِ الرَّجِيمِ — بِسْمِ اللّٰهِ الرَّحْمٰنِ الرَّحِیْمِ ط
 قَدْ اَنْتُمْ الْمُؤْمِنُونَ ؕ الَّذِيْنَ هُمْ فِيْ صَلَاتِهِمْ خٰشِعُونَ ؕ وَالَّذِيْنَ
 هُمْ عَنِ النَّوَءِ مُعْرِضُونَ ؕ وَالَّذِيْنَ هُمْ لِلزَّكٰتِ فَاعِلُونَ ؕ وَالَّذِيْنَ
 هُمْ لِقَوْلِ رَبِّهِمْ حٰفِظُونَ ؕ وَالَّذِيْنَ اَنْزٰ اِحْسٰنًا وَّ اٰمَنَّا بِمَا نُمَكِّتُ اٰيٰتِنَا لَهُمْ
 فَاَنْهَمُوْا عَنْ مَّوَدِعِ الْمُؤْمِنِيْنَ ؕ فَمَنْ اَبْتَغَىْ دَرًا وَّ ذَلٰلًا فَاُولٰٓئِكَ هُمُ الْعٰدُوْنَ
 وَالَّذِيْنَ هُمْ لِمٰثِلَتِهِمْ وَعَهْدِهِمْ رٰعُونَ ؕ وَالَّذِيْنَ هُمْ عَلٰى
 صٰلٰتِهِمْ يَحٰفِظُونَ ؕ اُولٰٓئِكَ هُمُ الْوٰرِثُونَ ؕ الَّذِيْنَ يَرِثُوْنَ
 الْفِرْدَوْسَ ط هُمْ فِيْهَا خٰلِدُونَ ؕ

صدق الله العظيم !!

” کامیاب اور باہر ادا ہونے اہل ایمان جو اپنی نمازوں میں خشوع سے کام لیتے ہیں اور جو
 بیکار اور بے مقصد باتوں سے احتراز کرتے ہیں اور جو تزکیہ نفس پر مسلسل کاربند رہتے ہیں
 اور جو اپنی شرم گاہوں یعنی اپنی شہوت کی حفاظت کرتے ہیں سوائے اپنی بیویوں یا باغیوں

کے۔ لہذا ان کے اس معاملے میں ان پر کوئی طاعت نہیں ہے لیکن جو کوئی اس سے تجاوز کرے گا تو وہی حد سے بڑھ جانے والے ہیں۔ اور وہ جو اپنی امانتوں اور اپنے عہد کی پابندی کرتے ہیں اور جو اپنی نمازوں کی حفاظت کرتے ہیں۔ یہی ہیں وہ لوگ جو وارث نہیں گئے۔ جنہیں جنت الفردوس کی وراثت ملے گی اور وہ اس میں ہمیشہ ہمیش رہیں گے۔

محترم حاضرین اور معزز ناظرین!

یہ سورہ مومنوں کی ابتدائی گیارہ آیات ہیں، جن پر ہمارے اس منتخب نصاب کا سوال سبق مشتمل ہے۔ اسی سبق سے اس منتخب نصاب کے تیسرے حصے کا بھی آغاز ہوتا ہے اور یہ حصہ قرآن حکیم کے چند ایسے منتخب مقامات پر مشتمل ہے جن میں اعمال صالحہ کی کسی قدر تفصیل بیان ہوئی ہے۔ یعنی انسانی زندگی کے عملی اور اخلاقی پہلو۔ اگرچہ اس سے قبل اس سلسلہ درس میں جتنے بھی دروس ہوئے ہیں ان میں ہر ایک میں بلا استثنیٰ ایمان کے ساتھ ساتھ انسانی زندگی کے عملی اور اخلاقی پہلوؤں کا بھی ذکر ملا ہے۔ ایمان کے عملی تقاضے، ایمان کے عملی لوازم، ایمان کے عملی اور اخلاقی نتائج، یہ تقریباً تمام اسباق میں ہمارے سامنے آتے رہے ہیں لیکن اس حصے میں بنیادی طور پر ہماری توجہ مرکوز اور Focus رہے گی۔ اعمال صالحہ ہی کی بحث پر۔ اور اس میں جو تدریج پیش نظر ہے اسے آپ پہلے ہی ذہن نشین فرمائیں۔ وہ یہ کہ سب سے پہلے ہم ایک فرد ایک شخص "ایک انسان کی سیرت و کردار میں جو اوصاف مطلوب ہیں" ان کے اعتبار سے قرآن مجید کے بعض مقامات کا مطالعہ کریں گے۔ گویا کہ ہم یہ جاننا چاہیں گے کہ قرآن کا انسان مطلوب کیسا ہوتا ہے! جس کی نقشہ کشی علامہ اقبال نے اپنے اشعار میں "مرد مومن" کے حوالے سے کی ہے۔ اس کی کیا خصوصیات ہوتی ہیں! اس کی سیرت و کردار میں کون سے پہلو نمایاں ہوتے ہیں! پھر بحث ہمارے اس سلسلہ سبق میں دو سطحوں پر آئے گی۔ ایک تو یہ کہ تعمیر سیرت کے لئے اساسات کون سی ہیں! وہ بنیادیں کون سی ہیں کہ جن پر ایک اعلیٰ سیرت و کردار کی عمارت تعمیر ہو سکتی ہے۔ ظاہر بات ہے کہ ہر عمارت کی ایک بنیاد ہوتی ہے۔ اسی بنیاد پر وہ عمارت اٹھتی ہے اور اسی بنیاد کے مستحکم ہونے پر اس عمارت کے استحکام کا دار و مدار ہوتا ہے۔ لہذا تعمیر ذات یا تعمیر سیرت یا اگر علامہ اقبال کی اصطلاح مستعار لی جائے تو تعمیر خودی کے لئے قرآن مجید کی لائحہ عمل پیش کرتا ہے اور اس کی اساسات کیا ہیں! اس کی بنیادیں کون سی ہیں! پھر ہم یہ دیکھیں گے کہ جب ان بنیادوں پر ایک انسانی شخصیت کی تمام و کمال تعمیر ہو جاتی ہے تو اس کے امتیازی خدو خال

کیا ہوتے ہیں! اس میں جو حسن اور جود دل کشی پیدا ہوتی ہے وہ کن اوصاف کی بنیاد پر پیدا
سوتی ہے۔ مجھے علامہ اقبال کا اس موقع پر یہ شعر یاد آ رہا ہے کہ

حوروں کو شکایت ہے کم آمیز ہے مومن

کہتے ہیں فرشتے کہ دل آویز ہے مومن!

تو مومن کی شخصیت کی جو دل آویزی ہے وہ کون کون سی خصوصیات اور اس کے کون کون
سے اوصاف پر مبنی ہے! —

پھر ہم یہ دیکھیں گے کہ جب ایک فرد سے ہم آگے بڑھتے ہیں تو ایک خاندان وجود میں
آتا ہے تو خاندان اور عائلی زندگی کے سلسلہ میں قرآن مجید ہمیں کیا رہنمائی دیتا ہے! اس کے
عملی تشکیل کے لئے کیا اصول دیتا ہے! ایک اچھا خاندان قرآن مجید کے نزدیک کون سا ہے!
اس کے خصائص و اوصاف کیا ہیں!

اس سے ہم جب آگے بڑھیں گے تو دیکھیں گے کہ خاندانوں کے مجموعے سے ایک
معاشرہ وجود میں آتا ہے اس انسانی معاشرے میں کن اقدار و اوصاف کو قرآن مجید چاہتا
ہے کہ وہ نافع ہوں، رائج ہوں! قرآن مجید کو کن *Values* کی ترویج ایک معاشرے میں
اصلاً مطلوب ہے! اور وہ کون سی سماجی خرابیاں اور برائیاں (*Social Evils*)

از روئے قرآن ہیں کہ جن کے بارے میں اللہ تعالیٰ چاہتا ہے کہ وہ انسانی معاشرے سے
دور رہیں، ان کا استحصال کیا جائے۔ پھر اس عمل صالح کی بحث کی بلند ترین سطح یہ ہوگی کہ
ملت و ریاست کی سطح پر حکومت اور نظام حکومت کی سطح پر قرآن مجید ہماری کیا رہنمائی کرتا
ہے! تو ہمارا آج کا سبق اس سلسلہ کا پہلا سبق ہے اور اس میں اصل میں وہ اساسات بیان
ہوئی ہیں، وہ بنیادیں معین کی گئی ہیں کہ جن پر ایک مرد مومن کی شخصیت کی تعمیر ہو سکتی ہے۔

انسانی سیرت و کردار کی پختگی کے لئے جو لوازم ہیں، ان کا تعین کیا گیا ہے۔ علامہ اقبال کا وہ
شعر آپ کے ذہن میں ہو گا کہ

خام ہے جب تک تو ہے مٹی کا ایک انبار تو پختہ ہو جائے تو ہے شمشیر بے زہنہار تو

لہذا یہ پختگی۔ یہ انسانی سیرت و کردار کا مستحکم ہو جانا، اس کے لئے کون سی مسنت ضروری
ہے! کونسی مشقت اور ریاضت ہے کہ جس کی طرف قرآن مجید رہنمائی کرتا ہے!

اب آپ نوٹ کیجئے کہ آپ نے آغاز میں سورہ مومنوں کی جو ابتدائی گیارہ آیات

سماعت فرمائیں اور ان کا ترجمہ بھی سنا تو اس میں چند اوصاف سلسلہ وار بیان ہو گئے ہیں۔ اہم ترین وصف ہے صلوة۔ جس کا ترجمہ ہم عام طور پر نماز کہتے ہیں۔ اس ضمن میں خاص طور پر نوٹ کرنے والی بات یہ ہے کہ اوصاف کی اس فہرست میں آغاز بھی نماز سے ہوا، اختتام بھی نماز پر ہوا: **قَدْ أَخْلَمَ الْمُؤْمِنُونَ ۚ الَّذِينَ هُمْ فِي صَلَاتِهِمْ خَاشِعُونَ** وہ کامیاب ہو گئے وہ اہل ایمان جو اپنی نمازوں میں خشوع سے کام لیتے ہیں۔ پھر چند اوصاف بیان کرنے کے بعد آخری وصف بیان ہوا: **وَالَّذِينَ هُمْ عَلَىٰ صَلَاتِهِمْ يُحَافِظُونَ** اور وہ لوگ جو اپنی نمازوں کی حفاظت کرتے ہیں۔ انہیں ضائع نہیں ہونے دیتے۔

معلوم ہوا کہ اس فہرست میں اول بھی نماز ہے، آخر بھی نماز ہے۔ اس سے یہ خصوصی رہنمائی حاصل ہوئی کہ تعمیر سیرت کا جو قرآنی پروگرام ہے، اس کا جو لائحہ عمل ہے، اس میں نہایت اہمیت کا حامل نماز کا پروگرام اور نماز کا نظام ہے۔

دوسرا وصف آتا ہے **اعراض عَنِ اللَّغْوِ** بے کار باتوں سے احتراز کرنا، بچنا، دامن بچائے رکھنا، اپنے وقت کی قدر و قیمت کا احساس رہے اور انسان ہر لمحہ کو مفید بنائے۔ بامقصد بنائے، نتیجہ خیز بنائے۔ انسان کا وقت یا تو اس حیاتِ دنیوی کی کسی حقیقی ضرورت کو پورا کرنے کے لئے صرف ہو رہا ہو اور یا اپنی حیاتِ معنوی کی تطہیر اور اس کے تزکیہ کے لئے صرف ہو رہا ہو۔ یا حیاتِ اخروی کے لئے کچھ کمانے اور بنانے میں صرف ہو رہا ہو۔ ان کاموں کے سوا وقت کا صرف ضیاع بھی ہے اور نیاں بھی۔

تیسرا وصف آتا ہے: **قَالَ الَّذِينَ هُمْ لِلزَّكَاةِ فَاعِلُونَ** وہ لوگ جو زکوٰۃ پرمثل کرتے رہتے ہیں، یہاں نوٹ کرنے والی بات یہ ہے کہ قرآن مجید میں عموماً زکوٰۃ کے ساتھ لفظ "ایتاء" آتا ہے۔ جیسے **أَتَى الزَّكَاةَ**۔ **يُؤْتُونَ الزَّكَاةَ**۔ یہاں آپ نے دیکھا کہ بالکل مختلف فعل استعمال ہوا: **قَالَ الَّذِينَ هُمْ لِلزَّكَاةِ فَاعِلُونَ** یہاں **فَاعِلُونَ** یہ مفہوم ادا کر رہا ہے کہ مسلسل کوشاں رہتے ہیں مسلسل کار بند رہتے ہیں۔ تزکیہ نفس کے لئے ان کی جدوجہد مسلسل جاری رہتی ہے۔

چوتھا وصف ہے اپنے جنسی جذبہ یعنی اپنی شہوت پر کنٹرول (Sex Discipline) کہ اس کی تسکین کے لئے قرآن مجید نے جو جائز راہ معین کر دی ہے، اس پر اکتفا کیا جائے۔

اس کے بارے میں یہ بھی صراحت کر دی گئی کہ ان جائز راہوں سے اگر کوئی اپنے اس جذبہ کی تسکین کرتا ہے تو اس میں ہرگز کوئی ملامت والی بات نہیں ہے۔ یعنی جذبہ (Sexual Instinct) فی نفسہ شر نہیں ہے، برائی نہیں، Evil نہیں ہے۔ اس کا غلط استعمال درحقیقت برائی ہے۔ اگر اس میں انضباط (Discipline) ہو اور اس میں بے راہ روی اور کج روی (Perversion) نہ ہو۔ یعنی اس میں نہ تو بے قابو ہونے کی کیفیت پیدا ہو اور نہ جائز راہوں سے انحراف ہو تو فی نفسہ یہ کوئی ملامت والی بات نہیں۔ چنانچہ فرمایا گیا: وَالَّذِينَ هُمْ لِغُرُوحِهِمْ حَافِظُونَ ۗ اَلَا عَلَىٰ اَزْوَاجِهِمْ اَوْ مَا مَلَكَتْ اَيْمَانُهُمْ فَاِنَّهُمْ غَيْرُ مَلُومِيْنَ ۝ غور طلب بات یہ ہے کہ یہاں 'غَيْرُ مَلُومِيْنَ' کے اسلوب سے جائز راستوں کے جواز کا اسلوب کیوں اختیار کیا گیا! اس کی وجہ یہ ہے کہ اسلام کے سوا دوسرے مذاہب میں تجربہ کی زندگی بسر کرنا اور اپنے جنسی جذبہ کو جو فطرت اور جبلت میں ایک نہایت قوی جذبہ ہے، کچلنا ایک اعلیٰ ترین روحانی قدر قرار دیا جاتا ہے جبکہ اسلام دینِ فطرت ہے وہ اس فطری و جبلتی جذبہ کو بالکل کچلنے اور دبانے کو قطعی پسند نہیں کرتا۔ اس کا نشاء و تمنا یہ ہے کہ اس جذبہ کی تسکین کے لئے جائز اور حلال راہیں اختیار کی جائیں۔ نکاح کو اسی لئے نبی اکرم صلی اللہ علیہ وسلم نے اپنی سنتوں میں سے ایک سنت قرار دیا ہے۔ آپ میں سے اکثر حضرات نے یہ حدیث سنی ہوگی جو ہر خطبہ نکاح میں پڑھی جاتی ہے کہ: اَلِنِّكَاحِ مِنْ سُنَّتِي۔ اسی کے ساتھ ایک دوسری طویل حدیث کا یہ آخری حصہ بھی پڑھا جاتا ہے کہ: اَرَمَنْ رَغِبَ عَنْ سُنَّتِي فَلَيْسَ مِنِّي۔ "جس کو میری سنت پسند نہیں اس کا مجھ سے کوئی تعلق نہیں"۔ اس مقام پر جہاں جنسی تسکین کے لئے جائز راہوں کی طرف رہنمائی کی گئی وہاں اس کے ساتھ ہی فرما دیا گیا: فَتَمَّ اِبْتِغَىٰ ذٰلِكَ فَاُولٰٓئِكَ هُمُ الْعٰدُوْنَ ۝ تو جو کوئی ڈھونڈے، اختیار کرے، پسند کرے اس کے سوا کوئی اور راہ تو وہی لوگ ہیں حد سے بڑھنے والے۔ یعنی طامعی اور باغی۔۔۔۔۔ اگلی آیت میں دو اوصاف آئے۔ گویا پانچواں وصف 'امانتوں کی پاسداری' اور چھٹا وصف 'ایفاء عہد' فرمایا: وَالَّذِينَ هُمْ لِاٰمِنَتِهِمْ وَعَهْدِهِمْ رَاعُونَ ۝ "اور وہ لوگ (فلاح پاگئے) جو اپنی امانتوں اور عہد و پیمان کی پاسداری کرتے ہیں۔ امانت داری اور ایفاء عہد کے معاملوں میں جو کس رہتے ہیں۔

یہ چھ اوصاف ہیں یہ گویا Corner stones ہیں۔ اساسات ہیں، یہ بنیادیں ہیں کہ جن پر انسانی شخصیت کی اس رُخ پر تعمیر کا عمل مبنی ہو سکتا ہے کہ جس رُخ پر اللہ کو انسان کی شخصیت

کی تعمیر اپنی ہے۔ تعمیرِ ذات، تعمیرِ سیرت، تعمیرِ کردار کے بھی مختلف معیارات ہو سکتے ہیں۔ مختلف نظریات اور مختلف فلسفوں پر مبنی انسانی سیرت و کردار کے مختلف ہیولے لوگوں کے ذہنوں میں ہو سکتے ہیں لیکن اللہ کا انسانِ مطلوب، قرآن کا مردِ مومن، اس کی جو سیرت و کردار اس کے خالق و مالک اور پروردگار کو مطلوب ہے اس کی تعمیر کے لئے یہ چھ ناگزیر، لا بدی، اٹل (inevitable) اساسات ہیں۔ ان چھ اوصاف کے بیان کے بعد پھر نماز کا ذکر فرمایا گیا تاکہ دین میں نماز کی جو اہمیت ہے وہ متحضر رہے اور ایک مردِ مومن جان لے کہ تعمیرِ سیرت کا اہم ترین عامل نماز کی حفاظت ہے۔ فرمایا: **وَالَّذِينَ هُمْ عَلَى صَلَاتِهِمْ يُحَافِظُونَ** ۵

آخر میں ان لوگوں کو جو مستقل طور پر اپنے اندر یہ اوصاف پیدا کر لیں، ان اساسات پر اپنی سیرت و کردار کی تعمیر کر لیں انہیں بشارت دی گئی کہ یہی لوگ جنت الفردوس کے وارث ہوں گے جس میں وہ ہمیشہ ہمیش رہیں گے: **أُولَٰئِكَ هُمُ الْوَارِثُونَ ۝ الَّذِينَ سِيرَتُوهُمُ الْغَيْرُ لَا يَتَذَكَّرُونَ ۝ هُمْ فِيهَا خَالِدُونَ** ۵

قرآن حکیم کا یہ اسلوب ہے کہ جو مضامین باقاعدہ آئیں گے، بار بار آئیں گے گویا ان کی اہمیت مسلم ہوتی چلی جلتے گی۔ چنانچہ دیکھئے انتیسویں پارے میں سورہ معارج ہے۔ اس کی آیات ۱۹ تا ۳۵ میں پڑھا ہوں۔ اور ان کی ترجمانی بھی ساتھ ساتھ کہوں گا تاکہ تقابل ہوتا چلا جائے کہ سورہ مومنوں کی ابتدائی گیارہ آیات اور سورہ معارج کی ان سترہ آیات میں کس قدر مشابہت ہے۔ فرمایا: **إِنَّ الْإِنْسَانَ خُلِقَ هَلُوعًا ۝** "یقیناً انسان ٹھہر دلا اور کم ہمتا پیدا ہوا ہے"۔ **إِذَا مَسَّهُ الشُّجُورُ حَزُونًا ۝** "جب اسے کوئی تکلیف پہنچتی ہے تو حزرع فزرع کرتا ہے، فریاد کرتا ہے، نالہ و شہیون کرتا ہے" **وَإِذَا مَسَّهُ الْخَيْدُ مُنُوعًا ۝** "لیکن جب اس کو کوئی خیر ملتا ہے، مال و دولت آتا ہے، اللہ تعالیٰ نعمتیں دیتا ہے تو ان کو روک روک کر رکھتا ہے؛ سینت سینت کر رکھتا ہے، دوسروں تک انہیں پہنچنے نہیں دیتا۔ یہ دراصل انسان کی سیرت کی اس خامی کی طرف اشارہ ہے کہ جس سے انسان کی رستگاری اور اس کو آزادی دلانا اس پر درگام کا مقصد ہے۔ آگے فرمایا: **إِلَّا الْمُصَلِّينَ ۝** "سوائے ان کے جو نماز کے خوگر اور عادی ہو گئے ہوں"۔ یہاں نماز کی اتنی اہمیت سامنے آئی کہ **وَمَا لَئِنْ لَمْ يَنْتَهِوا عَنِ الْمُشْرِكِ مَا يُشْرِكُونَ** کا لفظ آیا تھا اس کی بجائے یہاں "مُصَلِّينَ" آیا گویا مومن اور نمازی یہ مترادف اور ہم معنی الفاظ ہیں۔ آگے فرمایا: **الَّذِينَ هُمْ عَلَى صَلَاتِهِمْ يُحَافِظُونَ ۝**

"جو اپنی نمازوں پر مداومت کرتے ہیں، بیہنگی اختیار کرتے ہیں۔ وَالَّذِينَ فِي أَمْوَالِهِمْ حَقٌّ مِّمَّا مَعْنُومُوا لَلنَّاسِ لَيْسَ عَلَيْهِنَّ مِنْهَا شَيْءٌ ۚ وَذَلِكَ تَتَمَّتْ مِنْهُنَّ سِتْرٌ لِّلَّذِينَ فِي أَمْوَالِهِمْ حَقٌّ مِّمَّا مَعْنُومُوا ۚ" اور وہ لوگ جن کے اموال میں حق ہے معین اور معلوم مانگنے والوں کے لئے بھی اور ان لوگوں کے لئے بھی جو کسی سبب سے محروم ہو جائیں۔" یہ گویا سورہ المؤمنون میں جو الفاظ آئے وَالَّذِينَ هُمْ لِذِكْرِ ذٰلِكَ لَا يَسْمَعُونَ ۚ یہاں اس کے مترادف الفاظ آگئے۔ آگے فرمایا: وَالَّذِينَ يُصَدِّقُونَ بِيَوْمِ الدِّينِ ۚ اور وہ لوگ جو روز جزا، یوم قیامت کی تصدیق کرنے والے ہیں۔ وَالَّذِينَ هُمْ مِنْ عَذَابٍ رَّهِيْمٍ مُّشْفِقُونَ ۚ اور وہ لوگ جو اپنے رب کے عذاب سے لرزاں و ترساں رہتے ہیں؛ ڈرتے رہتے ہیں؛ اِنَّ عَذَابَ رَّبِّهِمْ غَيْرُ مَأْمُونٍ اور واقعہ ان کے رب کا عذاب ایسی ہی چیز ہے جس سے نچت نہیں ہوا جا سکتا۔ جس سے بے خوف ہونا ممکن نہیں ہے؛ ان تین آیات کے بارے میں میں عرض کروں گا کہ ان کا تعلق "اعراض عن اللغو" سے ہے۔ یہ ایمان بالآخرت ہے جس کے نتیجے میں دنیا کی زندگی کا ایک ایک لمحہ قیمتی ہو جاتا ہے۔ اور اس کا حاصل ہے "اعراض عن اللغو" بیکار باتوں سے دامن بچانا، پہلو تہی کرنا۔ اس کی قدر سے وضاحت ان شاء اللہ لگے سبق میں آئے گی۔

اس کے بعد آپ دیکھیں گے کہ بعینہ وہ الفاظ دوبارہ آ رہے ہیں جو سورہ المؤمنون میں آئے تھے: وَالَّذِينَ هُمْ لِغُرُوحِهِمْ حٰفِظُونَ ۚ اِلَّا عَلَىٰ اَرْوَاحِهِمْ اَوْ مَا مَلَكَتْ اَيْمَانُهُمْ فَاِنَّهُمْ غَيْرُ مَلُومِيْنَ ۚ فَمِنْ اَتْبَعِيْ رَاٰ ذٰلِكَ فَاُولٰٓئِكَ هُمُ الْعٰدُونَ وَالَّذِينَ هُمْ لِاٰمَنِيَّتِهِمْ رَعٰوِدٌ ۚ كُوْنِيْ فَرْقَ نَبِيْنِ ۚ یہ بعینہ ہی الفاظ سورہ المؤمنون کی آیات ۷ تا ۱۰ میں ہیں اور بعینہ یہ الفاظ یہاں سورہ معارج میں وارد ہوئے ہیں۔ البتہ یہاں ایک چیز کا اضافہ کیا گیا وہ یہ کہ امانت اور عہد کے ضمن میں شہادت پر قائم رہنا گویا ہی پر قائم رہنا۔ فرمایا: وَالَّذِينَ هُمْ بِشَهَادَتِهِمْ قٰتِلِيْنَ ۚ آخر میں وہی نماز وَالَّذِينَ هُمْ عَلَىٰ صَلٰاتِهِمْ يُحٰفِظُونَ ۚ جیسے وہاں اول و آخر نماز ویسے یہاں اول و آخر نماز۔ آگے فرمایا: اُولٰٓئِكَ فِيْ جَنَّتٍ مُّكَمَّلَةٍ ۚ یہ ہیں وہ لوگ جو جنتوں میں ہوں گے اور وہاں ان کا اکرام و اعزاز ہوگا۔ سورہ مؤمنون میں فرمایا تھا: اُولٰٓئِكَ هُمُ الْوَارِثُونَ ۚ الَّذِيْنَ يَرْتَدُّوْنَ الْاٰمِنَ دُوْنَ ۚ هُمْ فِيْهَا خٰلِدُونَ ۚ یہاں ان الفاظ میں بشارت دی گئی: اُولٰٓئِكَ فِيْ جَنَّتٍ مُّكَمَّلَةٍ ۚ سورہ مؤمنون اور سورہ معارج کے ان دونوں مقامات کو اچھی طرح ذہن نشین فرمائیے۔ آمندہ ان شاء اللہ

انگلی نشست میں ان میں سے ایک ایک موضوع پر کسی قدر تفصیلی گفتگو ہوگی۔ آج جو کچھ عرض کیا گیا ہے سرِ دست اس سے متعلق اگر کوئی اشکال یا سوال ہو تو میں حاضر ہوں۔

سوال و جواب

سوال: ڈاکٹر صاحب! سورۃ معارج کی ایک آیت میں آیا ہے کہ انسان کم حوصلہ پیدا ہوا ہے تو کیا اس سے یہ سمجھا جائے کہ کم حوصلہ ہونا انسانی سرشت میں شامل ہے؟

جواب: یہ بہت عمدہ سوال ہے۔ اگرچہ اس پر کسی قدر تفصیل سے گفتگو اگلے درس میں آئے گی کہ انسانی خلقت میں بعض پہلو واقعتاً ایسے ہیں کہ جو کمزوریاں لئے ہوئے ہیں اور ان سے اپنے آپ کو آزاد کرانے کی اپنی شخصیت کی صحیح طرز پر تعمیر کرنا یہی درحقیقت انسان کے کرنے کا اصل کام ہے اور اسی کے لئے جو چیزیں لازم ہیں وہ ہمارے آج کے سبق میں سامنے آئی ہیں۔ ان پر چھپا کہ عرض کیا گیا ہر موضوع پر ان شاء اللہ آئندہ نشستوں میں قدر سے وضاحت سے گفتگو ہوگی۔ حضرات! ہمارا آج کا سبق اصل میں ایک طویل موضوع کی صرف تمہید ہے۔ آج ہمارے سامنے وہ چھ امور آگئے ہیں کہ جن پر ازر دئے قرآن تعمیر سیرت کے پروگرام کا درجہ مدار ہے۔ اللہ تعالیٰ آج کے اس درس سے یہ ارادہ کرنے کی توفیق عطا فرمائے کہ ہم اپنی سیرتوں کی تعمیر نہی خطوط پر کرنے کی کوشش کریں گے۔

وَمَا تَوْفِيقِي إِلَّا بِاللَّهِ الْعَلِيِّ الْعَظِيمِ ۖ وَلِخُرُوجِنَا إِنَّا لَنَحْمَدُ اللَّهَ رَبَّ الْعَالَمِينَ ۖ

(۲)

نشست ۳۴

السلام علیکم۔ نحمدہ و نصلی علی رسولنا الکریم۔ آمابعد

فَاعُوذُ بِاللَّهِ مِنَ الشَّيْطَانِ الرَّجِيمِ۔ بِسْمِ اللّٰهِ الرَّحْمٰنِ الرَّحِیْمِ

قَدْ أَفْلَحَ الْمُؤْمِنُونَ

نَعَانَ تَبَارَكَ وَتَعَالَىٰ فِي سُوْرَةِ الْمَعَارِجِ :

إِنَّ الْإِنْسَانَ خَلِيقٌ هَلُوْعًا ۖ إِذْ أَمْسَهُ الشَّرُّ جَزُوْعًا ۖ وَإِذَا مَسَّهُ

الْحَيْرُ مَنُوْعًا ۖ صَدَقَ اللّٰهُ الْعَظِيْمُ

معزز حاضرین و محترم ناظرین و سامعین!

ہمارے مطالعہ قرآن حکیم کے اس منتخب نصاب کے دسویں سبق کے آغاز میں سورہ مؤمنون میں ایک اصطلاح وارد ہوئی ہے۔ "فلح"۔ یہ لفظ قرآن مجید میں متعدد بار آیا ہے: **أُولَئِكَ هُمُ الْمُتَّقُونَ** اور سورہ معارج کا جو حصہ سورہ مؤمنون کی ابتدائی گیارہ آیات کے مشابہ ہے جن کا ہم نے گذشتہ نشست میں مطالعہ کیا تھا۔ اس کے آغاز میں الفاظ آئے کہ: **إِنَّ الْإِنْسَانَ خُلِقَ هَلُوعًا** "بے شک انسان تھردلا اور کم ہمتا پیدا کیا گیا ہے"۔ اس کی مزید وضاحت ہوئی: **إِذَا مَسَّهُ الشَّرُّ جَزُوعًا** "جب اسے کوئی تکلیف پہنچتی ہے تو جزع جزع کرتا ہے" نالہ و شیون سے کام لیتا ہے، فریاد کرتا ہے، چیختا چلاتا ہے۔ **وَإِذَا مَسَّهُ الْخَيْرُ مَنُوعًا** اور جب خیر یا بھلائی یا دولت اسے ملتی ہے تو اسے سنت سینت کر، سمیٹ سمیٹ کر اپنے ہی پاس رکھنے کی کوشش کرتا ہے۔ اپنے دوسرے ابناء و نوع کو اس میں حصہ دار بنانے کی ہمت نہیں رکھتا۔

آج ہمیں یہ سمجھنا ہے کہ انسان کی شخصیت میں ضعف اور کمزوری کے وہ کون کون سے پہلو ہیں جن کی نشان دہی قرآن مجید نے کی ہے اور جن کے ازالہ کے لئے انسان کے لئے محنت و مشقت اور ریاضت فروری ہے۔ قرآن مجید کے مطالعہ سے ایک بڑی عجیب حقیقت سامنے آتی ہے کہ ایک طرف قرآن مجید انسان کی عظمت کو نمایاں (Emphasise) کرتا ہے کہ یہ بہت اعلیٰ خلقت کا حامل ہے۔ دوسری طرف قرآن مجید انسانی خلقت کے بعض خلا اور اس کی بعض کمزوریوں کی نشاندہی بھی کرتا ہے۔ ایک طرف بلندیاں ہیں اور ساتھ ہی پستیاں ہیں۔ جیسے سورہ المتین میں فرمایا گیا: **لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ** "تو روزدہ نما سفلین" اس کی بہت خوبصورتی سے شیخ سعدی رحمۃ اللہ نے نے ترجمانی کی ہے وہ کہتے ہیں۔

آدمی زادہ طرف معجون است

از فرشتہ مرشہ و ز حیوان —!

یہ انسان، آدمی زادہ، حضرت آدم کی اولاد عجیب مرکب وجود کا حامل ہے۔ یہ چوں چوں کامرہ ہے۔ اس میں ایک جانب بڑی بلندیاں ہیں۔ وہ بلندیاں جو اسے ملائکہ کا ہم پلہ ہی نہیں سجد بناتی ہیں۔ دوسری طرف اس میں پستیاں ہیں اور یہ خالص حیوانات کی سطح پر بھی گرجاتا ہے۔ پس اس میں، ملکوتیت اور حیوانیت کے اوصاف بیک وقت موجود ہیں۔ اگر ہم خود کچھ درون بینی کی عادت ڈالیں اور اپنے اندر بھی جھانکا کریں تو ہمیں خود محسوس ہوگا کہ یہ دو متضاد تقاضے ہمارے اندر موجود ہیں۔ خیر و شر

کے عواطف و میلانات بیک وقت ہیں اپنے باطن میں محسوس ہوتے ہیں۔ نیکی، جھگڑائی، طغیانت اور کردار کی بلندی کی طرف بھی رجحان ہمارے اندر موجود ہے۔ ساتھ ہی پستی کی طرف میلان خود ہمارے اندر موجود ہے۔ اسے تعبیر کرتے ہیں کشمکشِ خیر و شر سے، جس کے داعیات اور عواطف اور میلانات ہمارے اپنے اندر موجود ہیں۔ اسی کو علامہ اقبال نے ایک مقام پر معرکہ روح و بدن سے تعبیر کیا ہے۔ وہ کہتے ہیں سے

دنیا کو ہے پھر معرکہ روح و بدن پیش!
تہذیب نے پھر اپنے درندوں کو ابھارا
اللہ کو پامردیٰ مومن پہ بھروسہ —
ابلیس کو یورپ کی مشینوں کا سہارا

فراڈ ایک بہت بڑا ماہر نفسیات شمار ہوتا ہے۔ اگرچہ اس کے بہت سے نظریات گمراہ کن بھی ہیں لیکن اس میں کوئی شک نہیں کہ اس نے انسانی نفسیات کا مطالعہ اور مشاہدہ بہت گہرائی میں اتار کر کیا ہے۔ اس کے یہاں آپ کو یہ اصطلاحات ملیں گی۔ ایک طرف 'ID' اور 'LIBIDO' ہے۔ یعنی حیوانی جبلتیں (Animal Instincts) حیوانی تقاضے۔ دوسری طرف 'EGO' اور 'Superego' یعنی انا اور انا کے کبیر بھی موجود ہے۔ یہ وہ چیزیں ہیں جو انسان کو رفعت اور اخلاق کی بلند منزلوں کی طرف کھینچتی ہیں۔

قرآن مجید نے بھی نفس کو کہیں تو ایک وحدت کی حیثیت سے لیا ہے تو وہ پستی کا مظہر ہے اور اس کے مقابلہ میں قلب و روح کو بلندی اور رفعت کا مظہر قرار دیا ہے۔ کہیں ایسا ہوا ہے کہ نفس ہی کو ایک جامع اصطلاح کے طور پر لے کر اس کی تین حالتوں اور کیفیات کی نشان دہی کی گئی ہے۔ پہلی ہے نفسِ امارہ۔ یعنی اس میں برائی بے حیائی، شہوت، خواہشات، حیوانی جبلتیں۔ انہی کی طرف سارا میلان اور رجحان ہے۔ چنانچہ تیرھویں پارے کی پہلی آیت آپ میں سے اکثر کو یاد ہوگی:

وَمَا أُتْبِرُ نَفْسِي جِ انَّ النَّفْسَ لَأَمَّارَةٌ بِالسُّوءِ

لیکن قرآن مجید دوسری کیفیت نفس تو ام کو نہ صرف تسلیم کرتا ہے بلکہ اللہ نے اس کی قسم کھائی ہے۔ اسے وقوعِ قیامت پر بطور شہادت پیش کیا ہے جس کا ہم سورہ قیامہ میں مطالعہ کر چکے ہیں: وَلَا تُقْسِمُ بِالنَّفْسِ اللَّوَّامَةِ ہ برائی پر طاعت کرنے والی چیز بھی انسان کے اپنے اندر موجود ہے۔ پھر ایک بلند ترین کیفیت ہے نفسِ مطمئنہ۔ جب آدمی زادہ حیوانیت سے آزادی اور رستگاری

حاصل کر کے انسانیت کے بلند مقام پر متکون ہو جائے، وہاں قائم ہو جائے، جم جائے تو یہ ہے نفس المطمینۃ جس کا ذکر ہے سورۃ الفجر کے آخر میں: يَا أَيُّهَا النَّفْسُ الْمَطْمَئِنَّةُ ۝ اِرْجِعِي إِلَىٰ رَبِّكِ رَاضِيَةً مَّرْضِيَّةً ۝ لہذا یہ ہیں وہ مستغناذ میلانات و رجحانات جو انسان کے اندر موجود ہیں۔ مزید توجہ کیجئے۔ قرآن کریم میں یہ بتاتا ہے کہ وہ سجدہ ملائک ہے۔ قرآن مجید میں سات مرتبہ اس کا ذکر ہے کہ ہم نے فرشتوں کو حکم دیا کہ آدم کو سجدہ کرو۔ مزید قرآن حکیم سورہ بنی اسرائیل میں بتاتا ہے کہ: وَلَقَدْ كَرَّمْنَا بَنِي آدَمَ وَحَمَلْنَاهُمْ فِي الْوُجُوهِ وَرَفَعْنَاهُمْ مِّنَ الطُّبَاتِ وَفَضَّلْنَاهُمْ عَلَىٰ كَثِيرٍ مِّمَّنْ خَلَقْنَا الْفُضَيْلَ ۝ ”ہم نے انسان کو بڑی عزت بخشی ہے اور ہم اسے برادر ہیں اٹھائے پھرتے ہیں اور اسے پاکیزہ رزق دیتے ہیں اور ہم نے جو کچھ بنایا ہے اس میں سے بہنوں پر اسے فضیلت عطا کی ہے۔ یہ بھی اس کا اعزاز و اکرام ہے۔“ قرآن یہ بھی کہتا ہے: لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ ۝ ”ہم نے انسان کو بہترین خلقت پر پیدا کیا ہے۔“ اور سورہ صٰٰ کی آیت نمبر ۷۰ میں یہ الفاظ بھی آگئے ہیں: لَمَّا خَلَقْتُمُ بَيْدَتِي ۝ اس انسان کو تو میں نے اپنے دونوں ہاتھوں سے بنایا ہے۔ اور اگرچہ قرآن میں تو اس کا ذکر نہیں ہے لیکن ایک مضمون ہے جو تورات میں ہے۔ وہ یہ کہ:

“And God created man in his own image”

اور بعینہ یہ مضمون حدیث نبویؐ میں بھی ہے کہ: خَلَقَ اللَّهُ آدَمَ عَلَىٰ صُورَتِهِ ۝ ”اللہ نے آدم کی تخلیق فرمائی ہے اپنی صورت پر۔“ اس کو بلا تشبیہ خیال کیجئے۔ اب ایک طرف تو انسان کی عظمتوں کا یہ عالم ہے اور دوسری طرف قرآن یہ بھی بتاتا ہے: خَلَقَ الْإِنْسَانَ صَغِيرًا ۝ ”انسان کمزور پیدا ہوا ہے۔“ اِنَّ الْاِنْسَانَ خَلِقًا هَلُوًا ۝ ”انسان تھوڑا، کم ہمتا پیدا ہوا ہے۔“ خَلَقَ الْاِنْسَانَ مِنْ عَجَلٍ ۝ ”انسان میں جلد بازی کا مادہ ہے جو اس کی طبیعت میں ودیعت شدہ ہے۔“ کہیں فرمایا جاتا ہے: زَرَّتْ لِّلنَّاسِ حُبُّ الشَّهَوَاتِ مِنَ النِّسَاءِ وَالبَنِيْنَ وَالتَّقَاتِ طَيْرِ الْمُقَنْطَرَةِ مِنَ الذَّهَبِ وَالفِضَّةِ وَالتَّخِيلِ الْمُسَوَّمَةِ وَالْاَنْعَامِ وَالحَرْثِ ۝ ”انسان کے لئے عورتوں سے دلچسپی اور ان کی طرف شہوت کا میلان، اولاد کی محبت اور مال و اسباب دنیا کی مختلف صورتوں کی طرف بھی ایک کشش ہے جو اس میں طبعی طور پر ودیعت کر دی گئی ہے۔“ یہ ہے انسان کی حقیقت اذروئے قرآن۔ اب غور طلب اصل مسئلہ کیا ہے! وہ یہ ہے کہ انسان کو اپنی ان خامیوں، اپنی ان کمزوریوں

اپنی خلقت کے ضعف کے حامل ان پہلوؤں سے کشمکش اور کشاکش کر کے، محنت و مشقت کر کے اور اپنی ریاضت سے جو اپنی جو اصل بلندی اور رفعت ہے اسے Altain کرنا ہے اس کا جو اصل مرتبہ اور مقام ہے اس کو حاصل کرنا ہے۔ جیسے سورۃ التین میں فرمایا :
 لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ ۝ ثُمَّ رَدَدْنَاهُ أَسْفَلَ سَافِلِينَ ۝
 إِلَّا الَّذِينَ آمَنُوا وَعَمِلُوا الصَّالِحَاتِ ” ہم نے انسان کو اعلیٰ ترین تخلیق پر پیدا فرمایا پھر اُسے نچلوں میں سے سب سے نیچے لوٹا دیا سوائے ان کے جو ایمان لائے اور جنہوں نے نیک عمل کئے۔“ پس ایمان اور عمل صالح اس جدوجہد کا عنوان ہے کہ جس کے ذریعے سے انسان اپنی پستی سے اُٹھ کر اپنے اس مقام بلندی تک پہنچتا ہے جس کو اللہ تعالیٰ نے بِالْقُوَّةِ (Potentially) تخلیق فرمایا ہے۔ اس محنت، اس مشقت اور اس ریاضت کا نام ہے شریعت، طریقت اور سلوک۔ محنت کرنی پڑے گی۔ چلنا پڑے گا۔ پستی سے بلندیوں تک پہنچنے کے لئے کچھ محنت، کچھ مشقت، کچھ ریاضت لازمی ہے۔

اس کے لئے قرآن مجید جامع ترین لفظ استعمال کرتا ہے فلاح۔ اب غور کیجئے کہ اس لفظ کا لغوی مفہوم کیا ہے! اس کا ہم عام طور پر ترجمہ کر دیتے ہیں کامیابی۔ بامراد ہونا۔ لیکن فلاح، یعنی فلح، یا فالام حا۔ یہ جو عربی زبان میں سہ حرفی مادہ ہے، اس کا بنیادی مفہوم ہے کسی چیز کو توڑنا، بھاڑنا، کسی چیز کو بھاڑ کر اس میں سے کوئی اور چیز برآمد کرنا۔ چنانچہ عربی زبان کی ضرب المثل ہے جیسے ہمارے یہاں ہے کہ ”لوہے کو لولا کاٹتا ہے“ عربی میں کہا جاتا ہے : إِنَّ الْحَدِيدَ بِالْحَدِيدِ يُفْلَحُ۔ ”لولا لوہے ہی سے کٹتا ہے“ اسی طرح جدید عربی میں فلاح کہتے ہیں کسان کو۔ چونکہ وہ اپنے ہل کی نوک سے دھرتی کے سینہ کو چیرتا ہے۔ ہل اس کا آلہ فلح ہے جس سے کسان، کاشت کار، فلاج زمین میں شگاف ڈالتا ہے۔ اب اس لفظ کو ذہن میں رکھئے اور غور کیجئے تو معلوم ہوگا کہ انسانی شخصیت کے اندر ایک معنوی حقیقت مضمون ہے جو اس کی اصل شخصیت ہے جو اس کی خودی ہے، جو اس کی انا ہے۔ میں جب اشارہ کرتا ہوں میں تو کسی حقیقت کی طرف اشارہ کرتا ہوں! یہ میرا انا ہے، یہ میرے پاؤں ہیں، یہ میری آنکھیں ہیں، یہ میرے کان ہیں، یہ میرا سر ہے، یہ میرا بدن ہے تو میں کون ہوں! جس کی یہ تمام چیزیں ہیں۔ یہ میں، انا، خودی یہ ہے انسان کی اصل حقیقت، انسان کی اصل معنوی شخصیت۔ لیکن یہ میں یا یہ انا یا یہ

خودی چند مادی اور شہوانی غلافوں میں لپیٹی ہوئی ہے۔ جو انسان کی جوانی وجود کے اندر ودیعت کئے گئے ہیں۔ وہ حیوانی وجود اسے پستیوں کی طرف کھینچتا ہے۔ سارے حیوانی داعیات۔ (Animal Instincts) اس کے ساتھ لگے ہوئے ہیں جو اس کو بند یوں کی طرف نہیں جانے دیتے بلکہ پستیوں کی طرف کھینچتے ہیں۔ اس سے رست گامی حاصل کرنا اور اپنے مادی اور شہوانی غلافوں کو بھاڑ کر اس میں سے اپنی اصل معنوی شخصیت کو برآمد کرنا اور اس کو نشوونما دینا یہ عمل نلج ہے۔ جیسے ام کی گٹھلی پھٹتی ہے تو اس میں سے ام کا پودا برآمد ہوتا ہے اور جیسے ایک بیج شق ہوتا ہے اس میں سے پتیاں نکلتی ہیں۔ عربی زبان میں فلم کے بہت ہی قریب کا لفظ ہے "فلق"۔ "فا، لام اور ق۔ فلق کے معنی بھی پھاڑنا ہے صبح کے لئے قرآن میں آتا ہے: "فَالِقُ الْاُصْبَاحِ۔ اللہ رات کی تاریکی کا پردہ چاک کرتا اور دن کی روشنی برآمد کرتا ہے۔ اور اِنَّ اللّٰهَ فَالِقُ الْغَيْبِ وَ النَّوْاِیِ" "باتحقیق اللہ دانوں، بیجوں اور گٹھلیوں کو پھاڑتا ہے اور ان میں سے پودے برآمد کرتا ہے" تو فلاح انسانی کیا ہے! یہ کہ انسان اپنے مادی اور شہوانی میلانات اور رجحانات، اپنے حیوانی تقاضوں اور جبلتوں کے خول سے ان کو بھاڑ کر اپنی معنوی شخصیت، اپنی خودی اور اپنی انا کو برآمد کرنا، اس کو پردان چڑھانا اور اس کی تعمیر کرنا۔ یہ ہے انسان کی فلاح از روئے قرآن حکیم۔

حکمت چونکہ انسان کی ایک مشترک متاع ہے اس لئے میں آپ کو اپنشد کے ایک جملہ کا انگریزی ترجمہ سناتا ہوں:

Man in his ignorance identifies himself with the material sheats which encompass his real self:

انسان اپنی نادانی اور جہالت میں اپنے آپ کو ان مادی غلافوں سے تعبیر کر بیٹھتا ہے جن کے اندر اس کی اصل حقیقت مضمحل اور پنہاں ہے اور بایں وجوہ اس کی اصل حقیقت اس کی نگاہوں سے اوجھل ہو جاتی ہے۔ "سورة الحشر میں فرمایا گیا: "وَلَا تَكْفُرُوْا كَالَّذِيْنَ نَسُوْا اللّٰهَ فَاَنْسَهُمْ اَنْفُسُهُمْ" "اور ان لوگوں کے مانند نہ بن جانا جنہوں نے اللہ کو بھلا دیا تو اللہ نے خود انہیں اپنی حقیقت اور اپنی عظمت سے غافل کر دیا"۔ یہ ہے قرآن مجید کے ذریعہ تعبیر سیرت کا پروگرام اور اس کا مقصد ہے "فلاح"۔

آج میں اسی پر اکتفا کر رہا ہوں۔ اب اس ضمن میں اگر کوئی سوال یا اشکال ہو تو میں حاضر ہوں۔

سوال و جواب

سوال: ڈاکٹر صاحب! آج کے درس میں ایک حدیث کے حوالہ سے تو اللہ تعالیٰ کی صورت کا ذکر آیا ہے اور ایک آیت قرآنی سے اللہ تعالیٰ کے ماتحتوں کا ذکر آیا ہے۔ تو کیا اللہ تعالیٰ کا بھی کوئی جسم ہے؟

جواب: یہ بہت ہی مناسب اور متعلق سوال ہے۔ قرآن مجید میں بہت سے مقامات پر اللہ تعالیٰ کے لئے ایسے الفاظ بھی آئے ہیں کہ جو جسم کے مختلف اعضاء کے لئے بولے جاتے ہیں۔ جیسے ماتھ میں، چہرہ ہے، پنڈلی ہے، منگی ہے۔ لہذا ہم ان الفاظ سے یہ مراد لیں گے کہ کوئی حقیقت معنوی ہے جس کو ان الفاظ سے تعبیر کیا جا رہا ہے۔ ہم اپنے جسموں پر قیاس کر کے اللہ تعالیٰ کے ماتھ یا اپنا طرح کا اللہ تعالیٰ کا کوئی چہرہ یا اللہ تعالیٰ کی آنکھ ہم نہیں مان سکتے۔ اللہ تعالیٰ جسم اور جسمانیت سے پاک ہے۔ اعلیٰ ہے، ارفع ہے اور منزہ ہے: سُبْحٰنَہٗ وَّ تَعَالٰی عَمَّا یُشْرِکُوْنَ:۔ البتہ اجمالاً جب یہ الفاظ آئے ہیں تو ہمارا ایمان رہے گا کہ کوئی حقیقت معنوی ہے جن کو ان الفاظ سے تعبیر کیا گیا ہے۔

سوال: ڈاکٹر صاحب! براہ کرم اس بات کی وضاحت کر دیجئے کہ جسم اور روح کا آپس میں کیا رشتہ ہے؟

جواب: پہلے تو میں یہ عرض کر دوں گا کہ اگر کسی کے ذہن میں یہ مفالطہ ہے کہ روح سے مراد ہے زندگی۔ یعنی حیات (Life) تو یہ بات از روئے قرآن درست نہیں ہے۔ اس مفالطہ کو دور کر لینا چاہیے۔ جان بالکل شے دگر ہے۔ جان تو حیوانات اور کیڑے مکوڑوں میں بھی ہوتی ہے اور اب تو ہم یہ بھی معلوم کر چکے ہیں کہ جان تو نباتات میں بھی ہے وہ بھی بے جان مخلوق نہیں ہے۔ انسان میں جسم کے ساتھ جان بھی ہے۔ اور اس کے علاوہ ایک معنوی حقیقت اس میں اور بھی ہے جس کا خاص تعلق اللہ تعالیٰ کی ذات کے ساتھ ہے۔ چنانچہ قرآن حکیم میں تخلیق آدم کے متعلق دو جگہ فرمایا گیا: فَاِذَا سَوَّيْتْہٗ وَّلَفَخْتْہٗ فِیْہٖ مِنْ رُّوْحِیْ: پس جب میں آدم کے سوار نے کا کام کر لوں اور اس میں اپنی روح میں سے پھونک دوں۔ لہذا یہ جو روح ہے یہ جان سے بالکل علیحدہ شے ہے جسم اور جان مل کر تو انسان کا حیوانی Element بنے گا اور روح کا

ایک مستقل جداگانہ وجود ہے روحانی وجود۔ جسم و جان کے ساتھ اس کے تعلق کی اصل نوعیت کیا ہے؟ اس کو ہم سمجھ نہیں سکتے۔ میں آپ کے سامنے یہ عرض کروں گا کہ ہم ابھی تک صحیح معنوں میں یہ بھی نہیں جانتے کہ جسم اور جان کا کیا رشتہ ہے؟۔ ہمارے جسم میں جان کہاں رہتی ہے! تا حال ہمیں یہ بھی معلوم نہیں ہے۔ تو جسم کے مقابلہ میں جان ایک لطیف حقیقت ہے اور ابھی تک ہم اسے بھی نہیں جانتے تو اس سے کہیں زیادہ لطیف تر روح ہے لہذا اسے ہم کیسے جانیں گے! یہی وجہ ہے کہ سورہ بنی اسرائیل میں ایک سوال نقل کیا گیا **وَيَسْتَأْذِنُ بَعْضُ النَّاسِ مِنَ النَّاسِ فِي دُخَانٍ مِنْ النَّارِ يَنْفَخُونَ فِيهِ كَيْفَ يُعْلَمُونَ** اے نبی! کہہ دیجئے کہ روح تو امر ربانی میں سے ایک امر ہے اور ہمیں ظلم میں سے محفوظ رہی ہے۔ یعنی تم اس روح کی اصل حقیقت تک نہیں پہنچ سکتے۔ ایک بڑا پیارا شعر ہے وہ میں آپ کو سنا دیتا ہوں۔ امید ہے کہ بات مزید واضح ہو جائے گی۔ شعر ہے۔

جان نہاں ہے جسم اور جان نہاں!


اے نہاں اندر نہاں اے جانِ جان!

حضرات! آج ہم نے فلاح کا قرآنی مفہوم سمجھا اور تعمیر سیرت کا از روئے قرآن جو اصل مقصد ہے وہ ہمارے سامنے آیا۔ اب ان شاء اللہ آئندہ نشست سے تعمیر سیرت کا جو قرآنی پروگرام اور لائحہ عمل ہے، اس کی جو مختلف شقیں، پہلو اور گوشے ہیں، ان پر کسی قدر تفصیل کے ساتھ گفتگو ہوگی۔

اللَّهُمَّ رَبَّنَا هِدْنَا لَصِرَاطِ الْمُسْتَقِيمِ
وَآخِرُ دَعْوَانَا إِنَّ الْحَمْدُ لِلَّهِ رَبِّ الْعَالَمِينَ



قرآن سے حکیم کی مقدس آیات اور احادیث نبویؐ کی دینی معلومات میں اضافہ اور تبلیغ کے لئے اشاعت کی جاتی ہیں۔ ان کا احترام آپ پر فرض ہے لہذا جن صفحات پر یہ آیات درج ہیں ان کو صحیح اسلامی طریقہ کے مطابق بے حرمتی سے محفوظ رکھیں۔



آفتاب عالم تاب از مشرق تا مغرب عنوان صحت جاں ہے
 اور روشنی یہ داماں ہے۔ رُوح افزا از مشرق تا مغرب
 راحت جاں ہے اور حواسِ خمسہ کی بیداری کا سامان ہے۔
 تازگی رُوح کے لیے پاکستان میں گھر گھر رُوح افزا کا استعمال
 روایت اور ثقافت ہے۔

مشرق ہو کہ مغرب، ہر ملک اس کا طلب گار ہے۔
 بچہ ہو کہ بڑا، ہر ایک رُوح افزا کا شیدائی ہے
 اور یہی انفرادیت مشروبِ مشرق کی وجہ پذیرائی ہے۔

رُوح افزا کے عناصرِ اربعہ

پنجاب کے پھل اور آبِ صحت بخش سرسید کے
 گل بہار، بلوچستان کے گلاب، سندھ کے
 سبزہ ہائے خاص اور بارغِ پاکستان سے نباتات

رُوح افزا کے خواصِ خمسہ

رنگ، خوشبو، ذائقہ، تاثیر اور معیار



مشروبِ مشرق رُوح افزا

رُوحِ پاکستان

تہذیبِ رُوح معاشرہ ہے

تاریخ کی شرابی تعبیر

ڈاکٹر اسرار احمد کی کتاب ”استحکام پاکستان“ پر تبصرہ

اس سال محاضراتِ قرآنی منعقدہ اداخرا چ ۸۷ء میں دیگر مقررین و مقالہ نگار حضرات کے علاوہ محترم سراج منیر صاحب ڈائریکٹر ادارہ ثقافت اسلامیہ نے بھی ”استحکام پاکستان“ پر تبصرہ کرتے ہوئے اپنے خیالات کا اظہار کیا تھا۔ گو موصوف کا ہم سے یہ پختہ وعدہ ہے کہ وہ اس موضوع پر اپنے خیالات ایک مقالے کی شکل میں مرتب کر کے ہمیں ارسال فرمائیں گے لیکن ایفائے وعدہ میں چونکہ کچھ تاخیر ہو رہی تھی لہذا ہم نے فیصلہ کیا کہ مردست جناب سراج منیر کے اُس تقریر کو ٹیپ سے اتار کر ہدیہ قارئین کو دیا جائے جو موصوف نے اسی موضوع پر محاضراتِ قرآنی میں ارشاد فرمائی تھی تاہم وہ وعدہ اپنے جگہ قائم ہے اور ہم بدستور اُن کے جانب سے مقالے کے انتظار میں ہیں اور جیسے ہی وہ مقالہ موصول ہوا ہے بھی ان شاء اللہ میثاقے میں شائع کر دیا جائے گا (ادارہ)

جناب صدرِ محفل، حاضرینِ گرامی اور جناب ڈاکٹر اسرار احمد صاحب ہمارا معاملہ تو یہ ہے کہ ہمیں عادت ہے ادبی کتابوں کی تقریبِ رونمائی میں مقالہ پڑھنے یا گفتگو کرنے کی۔ اُس میں ایک آسانی یہ ہوتی ہے کہ اُن کتابوں کو پڑھنا کچھ ضروری نہیں ہوتا۔ ہمیں معلوم ہوتا ہے کہ جس ٹائٹل کے ساتھ جو کتاب آئی ہے اُس میں کیا ہوگا۔ کتاب سونگھ کر اُس پر تبصرہ کیا جاتا ہے۔ لیکن ڈاکٹر ابصار احمد صاحب نے مجھے آج ایک مشکل میں ڈال دیا۔ جب انہوں نے مجھے یہ کتاب دی۔

میں نے ذرا ورق گردانی کی تو مجھے احساس ہوا کہ اس کتاب میں فلوک (FLUKE) نہیں چلے گا کیونکہ یہ کتاب خود فلوک (FLUKE) کی بنیاد پر نہیں لکھی گئی۔ اور دیانت کا تقاضا یہ ہے کہ جتنا تفکر کسی خیال کے پیچھے ہوا اتنی توجہ اس کتاب کا یا اس خیال کا حق ہوتا ہے۔ لہذا جو رائے اب میں یہاں عرض کروں گا وہ اسی بنیاد پر ہوگی لیکن میں پہلے ہی عرض کروں کہ کتاب کو میں نے اتنی توجہ سے نہیں دیکھا جو اس کا حق ہے۔ ایسی کتابیں نظر سے گزرتی رہتی ہیں لیکن اس کتاب میں ایک بات ذرا الگ ہے اور اس پر توجہ ضرور ہونی چاہیے۔ عام طور پر اس طرح کے عزومات سے جو کتابیں شائع ہوتی ہیں ان میں یا تو تاریخ کا بیان ہوتا ہے۔ یا جذباتی انداز میں اسے دیکھنے کی اور پاکستان کے مسائل کو سمجھنے کی پر غلوں کو شش ہوتی ہے۔ مگر یہاں آغاز حس چیز سے ہوا ہے وہ علمی طور پر بھی ایک بہت قابل لحاظ (SIGNIFICANT) بات ہے۔ عام طور پر دنیا میں آج کل اسلام کا تصور تاریخ یا قرآن کا تصور تاریخ تو بیان ہوتا ہے لیکن یہ کتاب قرآن کے تصور تاریخ سے بات نہیں کرتی بلکہ قرآن کے تصور تخلیق تاریخ سے بحث کرتی ہے۔ بنی اسرائیل کے ذکر کا جو حوالہ ابتدا میں ہے اور اس کے بعد تاریخ کی ٹوری MECHANICS کو دیکھنے کا جو نقطہ نظر ڈاکٹر صاحب نے اختیار کیا ہے اس میں یہ بات بالکل واضح ہے کہ انہوں نے حکایات قرآنی کو یا بیانات قرآنی کو کسی تاریخ کے تسلسل اور تاریخ کی MECHANICS کے طور پر دیکھا ہے اور یہ دیکھنے کی کوشش کی ہے کہ اس MECHANICS یعنی اس نظام تخلیق تاریخ کا اطلاق (APPLICATION) امت مسلمہ کی حدود میں کس کس طرح ہوگا۔ یہ ایک ایسی بات ہے جس کے بارے میں ہم شاید یہ کہہ سکیں کہ اس سے پہلے کے اس ادب میں جو دین اور تاریخ کے تصور سے بحث کرتا ہے، دین اور تاریخ کا اتنا مربوط اور عالمانہ (SCIENTIFICALLY ORGANISED) تصور کہیں اور نگاہ میں نہیں آیا اور جس بنیاد پر ڈاکٹر صاحب نے پاکستان کی تاریخ سے واقعات کا انتخاب کیا ہے اور انہیں ایک شکل دینے کی کوشش کی ہے اس سے اندازہ یہ ہوتا ہے کہ یہ ابھی ایک ابتدائی ہے۔ کیونکہ قرآن کے تصور تخلیق تاریخ کو جب ہم موجودہ تاریخ کے حوالے سے دیکھنے کی کوشش کریں اور اس سے نتائج نکالنے کی کوشش کریں تو یہ بات ظاہر ہے کہ کسی بھی نظریے کے

مقابلے میں یا کسی بھی انسانی ظن و گمان یا محض انسانی تفکر کے مقابلے میں ہمارے قدم زیادہ مستحکم زمین پر ہوتے ہیں اور مجھے یاد نہیں پڑتا کہ اس سے پہلے پاکستان کی تاریخ کا تجزیہ اس صورت میں کیا گیا ہو کہ اس کے پیچھے ہر جگہ کوئی کوئی قرآنی اصول بلا تعبیر و تفسیر کار فرما ہو۔ یہ احساس ہوتا ہے کہ اس کتاب میں شروع سے لیکر اخیر تک جو اصول بھی برتے گئے ہیں وہ اصول و ہم و گمان کی منطق سے پیدا نہیں ہوئے بلکہ اُس سرچشمے سے پیدا ہوئے ہیں جسے دنیا میں کوئی حفاظت کے نقطہ نظر سے آفاقیت کے نقطہ نظر سے اور زمانیت اور لازمانیت کے نقطہ نظر سے چیلنج کرنے کی پوزیشن میں دیانت کے ساتھ نہیں ہے۔ لیکن یہ بات صحیح ہے کہ جب اُس تاریخ کا تجزیہ کیا جائے اور اس پر قرآنی اصولوں کا اطلاق کیا جائے تو یہ انسانی کوشش کی DOMAIN ہے لہذا اس میں اختلاف بھی ہو سکتا ہے اور خصوصاً تعبیر کے مختلف سطیحات بھی ہو سکتی ہیں۔ مگر جو نقطہ نظر اس کے بائے میں ڈاکٹر صاحب نے اختیار کیا وہ عہد جدید میں تاریخ کے یا فلسفہ تاریخ کے تصور سے مختلف ہے۔ فلسفہ تاریخ کا عام تصور تو یہ ہے کہ تاریخ پڑھ کر اُس سے اُن اصولوں کا استنباط کیا جائے جن سے تاریخ کی حرکت و وقوع پذیر ہوتی ہے۔ چنانچہ اُس سے ہونا یہ ہے کہ اگر کسی زمانے میں اور اکثر زمانوں میں انسانی تاریخ کے MECHANICS میں کوئی خرابی ہے تو اصول ساز کے اس عمل کے نتیجے میں وہ خرابی اصول میں بھی آجاتی ہے۔ کیونکہ امر واقعہ یہ ہے کہ تاریخ نے اُس وقت حرکت اس طرح کی۔ اور اُس سے فلسفہ تاریخ کے ماہر نے یہ نتیجہ نکالا کہ تاریخ یوں ہی حرکت کیا کرتی ہے۔ لیکن جب اصول کا تعین آپ نے قرآن سے کیا اور اُس کا انطباق آپ نے تاریخ پر کیا تو تاریخ کی حرکت سند نہیں ہے خدا کا کلام سند ہے۔ یہ ایک اپروچ کا فرق ہے۔ تصویر تاریخ باہادری تجزیے کی جو منطق استعمال کی جا رہی ہے اُس میں غالباً پہلی مرتبہ یہ ایک چیز آئی ہے اور آج جہاں ہم یہ کہتے ہیں کہ اس ملک میں بحران اور کنفیوژن صحافیوں نے پیدا کیا، سیاستدانوں نے پیدا کیا، مزدوروں نے پیدا کیا یا علماء نے پیدا کیا۔ لیکن حقیقت یہ ہے سب بڑا کنفیوژن (CONFUSION) اس امر سے پیدا ہوا کہ پاکستان تخلیق ہوا، تاریخ کی اُن قوتوں کے ذریعے جو اوپر سے متعین ہوتی ہیں اور

اس کی تعمیر کی گئی اُن قوتوں کے ذریعے جو ادنیٰ درجے سے پیدا ہوئیں۔ چنانچہ اس کی وجہ سے حضرت سلیمان اور داؤد کا قصہ یاد آتا ہے کہ دو عورتیں ایک بچے کو لے کر پہنچیں معروف قصہ ہے۔ اسی طرح محسوس ہوتا ہے کہ تاریخ کے ایوان میں آج دین اور ریاست اپنے بچے کو یعنی فرد کو لے کر پہنچی ہوئی ہیں اصل ماں اُس کی دین ہے جس کا جی نہیں چاہتا کہ اسے دو ٹکڑے کر دیا جائے جبکہ ریاست اس بات پر مہر ہے کہ یہ بچہ اُس کا ہے اور اگر اُدھا بھی اُسے مل جاتے تو کافی ہے اس کے پیچھے درحقیقت الجھن یہ ہے جو سمجھ میں نہیں آتی کہ اصل کنفیوژن (CONFUSION) ذہنوں میں تصور انسان کے بارے میں ہے۔ اگر آپ کا تصور انسان یہ ہے کہ انسان ایک سماجی حیوان ہے تو آپ اس کے علاوہ کسی اور نتیجے پہ پہنچ ہی نہیں سکتے کہ مغربی طرز فکر و عقائد کے علاوہ پاکستان کو چلایا جاسکتا ہے۔ اگر آپ کا تصور یہ ہے انسان ایک معاشی حیوان ہے تو ایشیا اور خیالات کی منطق آپ کو اس کے علاوہ کسی نتیجے پر پہنچتے ہیں دے گی کہ پاکستان کا مستقبل مارکسٹزم ہے۔ لیکن اگر آپ کا تصور یہ ہے کہ انسان اشرف المخلوقات اور خلیفۃ اللہ فی الارض ہے تو آپ کے ذہن کی منطق اور آپ کا پورا استدلال آپ کو مجبور کر کے یہاں لے جائے گا کہ اس مملکت کا مقصود اور اس کی بنیاد اس کا ROOT اور اس کا CROWN دونوں غیر مذہبی کسی طرح نہیں ہو سکتے اس لئے کہ دین آدمی نے چوتھائی آدمی کا مطالبہ نہیں کرتا بلکہ

Absoluteness of Truth demands totality of Faith.

تو یہ جو بحران ہے ہم یہ نہیں کہتے کہ پاکستان کے بارے میں یہ کسی ایسے تصور سے پیدا ہو رہا ہے جہاں فسادِ نیت میں ہے یا فہم میں ہے مگر سخن شناس مذہبی، دہرا خطا میں جا است! اصل کنفیوژن (CONFUSION) پاکستان کے تشخص کے بارے میں نہیں ہے اپنے قلب کے تصور کے بارے میں ہے۔ اگر یہ قلب سوائے اللہ کے اور اُس کے رسول کے کسی کے لئے نہیں ہے تو معلوم یہ ہو گا کہ دنیا میں میرے جو چیزیں عزیز ہیں وہ اُسی واسطے سے اور اُسی تعلق سے عزیز ہیں۔ یہ کوئی جذباتی بات نہیں ہے بلکہ ایشیا کی منطق اور انسانی فکر و خیال اور جذبات کا جو باہم تانا بانا (CO-ORDINATION) ہے اس کی بنیادی منطق ہے۔ کتاب کے

مہلیپ پر ڈاکٹر صاحب نے بہت اچھی بات یہ کی ہے کہ یہ فرق قائم کر دیا ہے کہ اس وقت
 کے معنابین کون لوگ ہیں! اس لئے کہ جہاں تصور فہم میں ہو اُس کو دُور کیا جاسکتا
 ہے۔ جہاں فتور اراے میں ہو اراے کے اس فالج کو کسی اجتماعی تحریک کی حرکت
 سے شاید دور کیا جاسکتا ہے۔ لیکن جہاں قصہ اور فتوریت میں ہو، جس عمارت
 کی بنیاد میں سنگِ فتور رکھا جائے اور پھر اُس کی تقویت کے لئے پوری دنیا کی قوتیں
 پاکستان کے باہر اور اُن کی لایاں پاکستان کے اندر اس فسادِ نیت کے خارجی نتائج
 کی منتظر ہوں اور اُسے پروان چڑھانے کے لئے تیار ہوں اُن سے کوئی مکالمہ نہیں
 ہو سکتا۔ اگرچہ یہ قرآن کا ناطق فیصلہ ہے لیکن بعض اوقات مغربی مملکتوں سے مکالمے
 کے دوران آدابِ محفل (SOCIAL CURTESY) اس بات کی اجازت نہیں دیتے کہ ہم
 ذرا کھل کر اُن سے گفتگو کر سکیں۔ کہ تاریخ کا عمل جب چلتا ہے اور تاریخ کے گھوٹے
 کی لگامیں ایک ہاتھ سے دوسرے ہاتھ میں منتقل ہوتی ہیں تو اُس کا معاملہ کیا ہوتا ہے۔ ابھی
 ڈاکٹر صاحب کہہ رہے تھے کہ بعض ذرائع ایسے ہوتے ہیں کہ جنہیں کسی نظام کو بہتر طور پر
 چلانے کے لئے اور اُس نظام میں بہتر نتائج پیدا کرنے کے لئے تو برتا جاسکتا ہے۔
 لیکن اُس نظام کو تبدیل کرنے کے لئے اُن کو استعمال نہیں کیا جاسکتا۔ مسئلہ یہ ہے
 کہ خود یہاں تک ہم ایک مرحلے سے دوسرے مرحلے تک اور ایک دور سے دوسرے دور
 میں آتے ہیں اسلام کی تاریخ کے باسے میں ہمارا چلے جو بھی فیصلہ ہو لیکن ہندوستان
 میں عہدِ آخر تک جو تسلسل تھا وہ اسی اقتدار کا تسلسل تھا جس کا آغاز مدریہ منورہ
 سے ہوا تھا اور استعمار کے آنے کے بعد اس نئی مملکت کی تخلیق جب ہوئی تو کیا اس
 تسلسل اقتدار کے ٹوٹنے اور اس کے دوبارہ قائم ہونے کے درمیان کوئی تبدیلی
 نہیں آئی۔ عالمی سطح پر وہ کونسے نئے نئے تقاضے پیدا ہوئے ہیں جو اس بات کا تقاضا
 کرتے ہیں کہ نظام کے تمام درجات کو، نظام کی تمام سطحوں کو، غور سے دیکھا جائے
 اور یہ دیکھا جائے کہ اقتدار کی کمیسٹری پچھلے عرصے میں کیا رہی ہے اور اقتدار کی
 کمیسٹری موجودہ (SOCIO-POLITICAL SITUATION) (علاقائی سیاسی صورت حال)

میں کیا ہے۔ درحقیقت جب ہم کہتے ہیں کہ اقتدار چھن گیا تو اس سے مراد یہ ہوتی
 ہے کہ تاریخ کی قوتوں کو متعین کرنے اور تاریخ کو اپنے قلب اور ایمان کے متعین

کردہ راستے پر لے جانے کے جو طریقے تھے وہ طریقے بدل گئے ہیں۔ اقتدار چھین جانے سے مراد صرف یہ نہیں ہے کہ جو باجگداری ہوتی تھی اور جو خراج ملنا تھا وہ خراج ملنا بند ہو گیا ہے بلکہ دُنیا کی عالمی (GLOBAL) سیاست میں اسلام جس طرح تاریخ کی قوتوں کے رُخ متعین کرتا تھا اُس طرح تاریخ کی قوتوں کے رُخ متعین کرنے کے جو ذرائع تھے وہ ہمارے ہاتھ سے جاتے رہے اور پاکستان کی تخلیق اس مکان کی تخلیق تھی کہ دوبارہ اُسی طرح تاریخ کے گھوڑے کی لگائیں اور اسیں شاید مسلمانوں کے ہاتھ میں آجائیں۔ لیکن یہ

وہاں دیوار اٹھا دی مرے معاروں نے گھر کے نقشے میں مقرر تھا جہاں دربوگا یعنی جو ابتدائے کار تھا اُسے ٹیڑھا کر دیا۔ ڈاکٹر صاحب نے جو تجزیہ کیا ہے اُس کی روشنی میں یہ اندازہ ہوتا ہے کہ آئندہ جس کتاب کا یہ وعدہ کر رہے ہیں اور جس کا حوالہ اس کتاب میں بھی موجود ہے وہ کیا شے ہے اور کیا کیا کیفیٹرز اس ملک میں پیدا ہوئے۔ اس مسئلہ پر۔ قابلِ توجہ بات یہ ہے کہ کیا اصل مقصود یہ ہے کہ دُنیا میں انسانوں کے تخلیق کئے ہوئے نظاموں کے برابر لا کر الوہی پیغام کو کھڑا کر دیا جائے یا اصل مقصود یہ ہے کہ جناب آدم علیہ السلام کی آمد سے لے کر آج تک دُنیا کی تاریخ خدا کے متعین کردہ جس راستے پر چلی جا رہی ہے اُس راستے پر ہمارا جو رول ایک مملکت کی حیثیت سے اور ایک اجتماع کی حیثیت سے بنتا ہے ہم اُس رول کو ادا کریں۔ اور کیا یہ نہیں ہوا کہ اس مملکت میں نظام اور فقہ کی اصطلاح کے تحت ایک التباس پیدا ہوا۔ ہم یہ نہیں کہتے کہ بدیہی سے پیدا ہوا لیکن تاریخ کی حقیقت اپنی جگہ موجود ہے کہ یہ التباس جو پیدا ہوا یہ نقصان دہ ہے۔ جس وقت ضرورت یہ تھی کہ اُن قوتوں کی تشکیل کی جاتے جو صورتِ حال کو متغیر کر سکیں ظاہر میں بھی اور باطن میں بھی اور اسلام کا اس مملکت کے حوالے سے ایک بین الاقوامی رول متعین کر سکیں اُس وقت کوشش یہ ہو رہی تھی کہ فروعات اور جزئیات کا کوئی مبیغہ ہو جائے۔ جب ایک مرتبہ آپ نے اُس DOMAIN میں یعنی اُس دُنیا میں قدم رکھ دیا جو ظاہر میں پھیلتی ہوئی DIVERSITY اور ہزار ہا اختلافات کی دُنیا ہے تو اُس کا نتیجہ سوائے کنفیوژن کے کچھ نہیں ہو سکتا۔ اُس کی اپنی ایک مزدورت ہے لیکن اُس کا اپنا ایک وقت ہے تو

نتیجہ کیا ہوا کہ تخلیق مملکت کے بعد پہلی کوشش جو عقلی تخلیقِ قدر کی، یہاں میں آپ سے عرض کر دوں کہ جب ہم تخلیقِ قدر کہتے ہیں تو اُس سے مراد یہ نہیں ہوتی کہ عدمِ مہن سے قدر کو تخلیق کرنا ہے بلکہ انسانی صورت حال میں انسانی اجتماع میں جو قدریں گمراہیوں کی وجہ سے متروک ہوتی جا رہی ہیں۔ اس لئے کہ قدر تو خیر مطلق کی انسانی EXTENTION ہے۔ اور ارادہ ساکت ہوتا جا رہا ہے ان دونوں کے ربط کو درست کیا جاتے لیکن قانون کے ذریعے تخلیقِ قدر نہیں ہو سکتی۔ ہاں تحفظِ قدر ہو سکتی ہے۔

پاکستان پینل کو ڈکے ذریعے تحفظِ پاکستان ہو سکتا ہے تخلیقِ پاکستان نہیں ہو سکتی۔ یہ ایک بنیادی کنفیوژن تھا جس نے قانون کو آئیڈیل سے ہم آہنگ کر دیا قانون اور آئیڈیل کو ایک معنی کر دیا۔ چنانچہ ہم چلتے تھے پایاب پانی میں اور رُخ کرتے تھے سمندر کا۔ نتیجہ اُس کا یہ ہوتا تھا عزائم اور نعرے بلند اور حاصل کم۔ اس چیز نے ایمان اور یقین کا دیوالہ نکال دیا کہ دعوے تو حق کی کامیابی کے ہیں اور مشاہدے باطل کی کامرانی کے ہیں۔ سوال یہ ہے کہ آپ کا وہ تصویر تاریخ جو خارج میں نتائج پیدا نہیں کر سکتا عین ممکن ہے کہ پختہ ایمان کے لوگوں میں اُن کے ایمان بالغیب کو DISTURB نہ کرے لیکن یہ تو ممکن ہے کہ اُن کے یقین کا جنازہ نکال دے کیونکہ یقین کا مدار اور یقین کی بنیاد تجرباتی مشاہدات یعنی EMPIRICAL FACT اور EMPIRICAL VERIFICATION پر ہے اگر ہم یہ کہیں تو ہم سے بڑا احسان فراموش کوئی نہیں ہوگا کہ اس ملک کے عوام اسلام سے زندہ دلچسپی نہیں رکھتے۔ روزانہ اس بات کے مشاہدے ہوتے ہیں الحمد للہ جو کیفیتِ قلب ہے اور نبی کریم صلی اللہ علیہ وسلم نے حضرت صدیق اکبرؓ کے بارے میں بھی فرمایا تھا کہ وَلٰكِنْ شِئْ فِي الْقَلْبِ كَمَا فِي دَلِّ فِي دَلِّ كَوْنِي حَيْزِي۔ تو جو اجتماعی کیفیتِ قلب ہے اسکے بارے میں الحمد للہ دلوں کو اطمینان ہے اور ذہنوں کو بہ اندازہ ہے کہ وہ کیفیتِ قلب کتنی گہری ہے اور کتنی بڑی نعمت ہے۔ لیکن اُس کے مظاہر خارجی کی تخلیق کرنے والی جو قوتیں رہیں بعض اوقات فتورِ نیت سے اور بعض اوقات فتورِ فہم سے انہوں نے وہ راستے اختیار کئے جو اسلام کی آفاقیت سے مطابقت نہیں رکھتے تھے۔ ایک بات یاد رکھیے کہ دنیا کے کسی کونے میں ایک آدمی بھی جب اسلام کا اصل موقف اختیار کرے گا تو اُس کا مقابلہ

اور معاملہ صرف وہاں کی قوتیں نہیں کر چکے بلکہ چونکہ اسلام کے ہر اصول میں ایک اُفاقیت کار فرما ہے۔ لہذا ابدی کی اُفاقیت قوتیں اُس کے مقابل صف آراء ہو جائیں گی۔ یہ ایک حقیقت ہے کہ اگر آپ ایک موقف اختیار کریں اور وہ آپ کے محلے تک محدود رہ جائے تو وہ اسلامی نہیں ہوگا کیونکہ اگر وہ موقف درست ہے، اسلامی ہے یعنی اگر وحی اتری ہے تو اوجہل کو تکلیف ہونی ضروری ہے اگر تکلیف نہیں ہو رہی تو وحی نہیں اتری۔ تو صورتِ حال یہ ہے کہ یہ ممکن نہیں ہے کہ آپ ملک کا راستہ کوئی اور متعین کریں، مہیشت کا راستہ کوئی اور متعین کریں سیاست کسی اور رُخ سے چلائیں اور خارجہ پالیسی کسی اور چیز کا اتباع کرتی ہو۔ اس وقت پاکستان کے استحکام سے بحت کرنے کا مطلب یہ ہے کہ پاکستان کی باطنی سالمیت اور اُس کے خارجی وجود کا تحفظ کیا جائے جو کہ دُنیا کی بڑی قوتوں کے درمیان گھرا ہوا ہے لیکن اس کی صورت حال اس وقت الحمد للہ بہت اچھے امکانات سے پر ہے۔ آج سے دس سال پہلے یہ اندازہ نہیں ہوتا تھا لیکن اردگرد کی مسلمان اقلیتوں میں شعور کی جو لہریں پیدا ہو رہی ہیں اُن سے صرف نظر کرنا ناممکن نہیں ہے۔ پاکستان کے رول کو اُس کے استحکام کو جب تک اُن سے جوڑ کر نہیں دیکھا جائے گا اس کے معنی واضح نہیں ہوں گے کیونکہ اگر اس کے معنی واضح ہونگے تو ملت کے ایک حصے کی حیثیت سے ہوں گے آپ کا کیا خیال ہے بعض لوگ کہتے ہیں کہ روس کی نظریں گرم پانیوں کے سمندر پر ہیں۔ یہ لوگ ذہنی طور پر اٹھارویں صدی کے اواخر میں رہتے ہیں۔ انہیں معلوم نہیں ہے کہ آج کی دُنیا کی ٹیکنالوجی میں گرم پانی اور ٹھنڈے پانی کے کوئی معنی نہیں رہ گئے ہیں، یہ سٹار وار کا زمانہ ہے۔ معاملہ صرف اتنا ہے کہ بزرعِ خویش روس ایک نظریاتی ملک ہے اور اُس کی آبادی میں مسلمانوں کی CONSOLIDATED آبادی کا بہت بڑا حصہ موجود ہے ایک جگہ پر اور ان کے درمیان ان کی نسل بھی مشترک ہے ان کا کھیر بھی مشترک ہے اور دین بھی مشترک ہے۔ ایک نظریاتی مملکت کی حیثیت سے اُسے اس بات کا خوب اندازہ ہے کہ کسی دینی اور نظریاتی مملکت کا بالکل اُس کے ساتھ واقع ہونا کتنے بڑے خطرے کی بات ہے۔ یہ تو بارود خانے کے برابر تنور لگانے والی بات ہے چنگاری کا پتہ نہیں ہوتا۔ ۱۹۲۰ء اور ۱۹۲۵ء والی چنگاری کا کسے پتہ تھا۔ یہ جو آگ اندر جل رہی ہے اس کا

تعلق گرم پانیوں سے نہیں اس کا تعلق کسی شعلے سے ہے۔ کیونکہ
سے ستیزہ کار رہا ہے ازل سے تا امروز
چرخ مصطفوی سے شمار بولہبی

در اصل جس تصور تاریخ کی بنیاد پر یہ ملک بنا اُس کے سرچشمے اور اس کے sou
RCE کے مطابق اگر ہم اپنا تصور تاریخ قائم نہیں کریں گے تو عقل شریف میں کچھ
اُنے کا عمل شریف میں کچھ آتے گا۔ حقیقت معاملہ یہ ہے کہ پاکستان بنا تو تاریخ کی اس
حرکت سے جس کا سرچشمہ قلب ہے۔ یہ جو لوگ آج استہزار کے ساتھ کہتے ہیں کہ غلام
چیز محض ایک نعرہ تھی۔ نعرے کی حقیقت پر بھی تو غور کیجئے کبھی ہونٹ سے نکلتا ہے،
کبھی حلق سے نکلتا ہے، کبھی دل سے نکلتا ہے اور کبھی دل پھاڑ کر نکلتا ہے۔ تھاتو
نعرہ لیکن یہ آواز کہاں سے رہی تھی! یہ نعرہ ملت کا پھر نکلتا ہوا دل تھا۔

چنانچہ جب یہ ہوا کہ تصور تاریخ آپ نے کہیں سے لیا اور نتائج تاریخ کسی
اور ذریعے سے برآمد کئے تو ان کے درمیان جو اختلاف پیدا ہوا اُس اختلاف کا لازمی
نتیجہ انتشار تھا اور اُس انتشار نے دو نتائج پیدا کئے ایک نصب العین کی خیرگی۔
آج اگر پاکستان کا کوئی باطنی بحران ہے تو وہ یہ ہے کہ نصب العین خیرہ ہو گیا ہے۔
ملک کو محض بچا لینا نصب العین نہیں منظر ہے۔ جس طرح سانس لینا زندگی نہیں
منظر زندگی ہے۔ ملک کو خارجی حملوں سے اور اندرونی سازشوں سے بچا لینا
نصب العین نہیں ہے۔ نصب العین تو آفاقی ہو گا۔ نصب العین تو یہ ہو گا کہ پاکستان
تو الحمد للہ مستحکم و مضبوط ہے اب اس کا بین الاقوامی سیاست میں کیا رول ہو۔ پوری
دنیا میں اسلام کی ایک مصلحت لگی ہے جو ایک بسیط حقیقت کے طور پر عمل (OPERATE)
کر رہی ہے اُس میں پاکستان کا کیا رول ہو۔ نصب العین کی بحث تو وہاں ہوگی۔ یہ تو
ہم صرف منظر پر گفتگو کر رہے ہیں۔ اصل بات یہ ہے کہ نصب العین خیرہ ہو گیا ہے۔

کسی آدمی سے آپ یہ پوچھتے کہ پاکستان اگر تو انا اور قوی اور مضبوط اور مستحکم ہو
جاتے تو دنیا میں کیا کرے گا اُس نے بیان کی اجازت مغربی طرز سیاست سے نہیں ملتی۔
اور اگر وہ منزل وہ مقصد سامنے نہ رکھا گیا تو اس ملک کا جواز ہی باقی نہیں رہتا۔ سلیم احمد
نے ایک جگہ لکھا تھا کہ ہمارا جمہوریت سے معاملہ مرحوم آفاقی صاحبزادی کا سا ہے

کہ کبھی تو آقا سے وفاداری یاد آتی ہے تو اُس کی خدمت میں لگ جاتے ہیں کبھی
 بعد محسوس ہوتا ہے تو ہٹ کر دور بیٹھ جاتے ہیں کہ اب آقا تو رہے نہیں اب اس کی
 کیا پاسداری کرنی - یہ خیرگی ہے - اور یہ خیرگی ایک باطنی ذہنی اجتماعی کیفیت
 کے نتیجے میں پیدا ہوتی ہے - اس کیفیت کا بہت عمدہ تجزیہ ”استحکام پاکستان“
 میں کیا گیا ہے اور جماعتوں کے اعتبار سے بڑے واضح اور نمایاں (SIGNIFI-
 CANT) انداز میں کیا گیا ہے - اگر نصب العین میں باطنی یعنی خیال کی سطح پر اور اجتماعی
 انگ کی سطح پر خیرگی پیدا ہو جائے تو خارج میں تنظیم کی سطح پر بھی پیدا ہو جاتی ہے - یہ
 بات یاد رکھنے کی ہے کہ نتیجہ خیزی کا تعلق خیال سے نہیں ہے نتیجہ خیزی کا تعلق محض
 عمل سے بھی نہیں ہے - نتیجہ خیزی کا تعلق صرف تنظیم سے ہے - بدی کی تنظیم پیدا کر دیجئے
 بدی کے نتائج پیدا ہوں گے - تخلیقِ نتائج کا تعلق تنظیم سے ہے ، خیر کی قوتوں کو تنظیم
 کر دیجئے خیر کے نتائج پیدا ہوں گے - اس لئے جب باطن میں نصب العین کی خیرگی
 پیدا ہوتی اور ظاہر میں تنظیم میں بحران پیدا ہوتا تو نتیجہ خیزی بند ہوگی اور سمتِ سفر
 معدوم ہوگئی - پاکستان کی تاریخ کو اب ہم ذرا اس نقطہ نظر سے دیکھیں گے -
 اس خیرگی کی کارفرمائی کا اثر یہ ہوا کہ ملک میں GROUP CONTRADICTION پیدا ہو گیا -
 آپ خود غور کیجئے کہ قرآن کے بالکل آغاز ہی میں اللہ تعالیٰ یہ بات واضح فرماتا ہے
 ہیں کہ انسانوں میں سے کچھ مومنین ہوتے ہیں کچھ منافقین اور کچھ کفار ہوتے ہیں
 معاطہ کیا ہے - یہ انسانی فطرت اور انسانی نفسیات کی بنیادی کلید ہے کہ جب ایک
 موقف اختیار کیا جائے گا تو اس کے تین رد عمل پیدا ہوں گے - جسے اسلام کی اصطلاح
 میں ایمان کفر اور نفاق کہتے ہیں - ہمارے ہاں کوشش یہ رہی کہ یہ گروپ الگ الگ
 مشخص (DEFINE) نہ ہونے پائیں لہذا وہ چیز جسے سامنے آکر تاریخ کی حرکت
 میں اپنی شکلیں اختیار کرتے ہوئے آگے بڑھنا چاہتے تھا اور اس کے ٹکراؤ سے نتائج
 پیدا ہونے چاہتے تھے وہ چیز قومی مزاج سے ساقط ہوگئی اور قرآنی اعتبار سے بعض
 اوقات اس واجب ٹکراؤ (CONFRONTATION) کو جب AVOID کیا جائے گا -
 تو اُس کا اثر باطن میں اتر جائے گا ، امت کے باطن میں اتر جائے گا ، فرد کے باطن
 میں اتر جائے گا - فرد کے باطن میں اترے گا تو نفاق پیدا ہوگا - امت کے باطن میں اترے

کا تو فروعی اختلافات پیدا کرے گا اور اس سے شرک کی مختلف شکلیں پیدا ہوں گی۔ جو چیلنج سامنے ہے اُس چیلنج کے مقابل ایک چیلنج ہے۔ اگر خدا نخواستہ چیلنج پاکستان کے وجود کے لئے ہے تو اُن قوتوں کے وجود کے لئے بھی پاکستان کی طرف سے ایک چیلنج ہوجن کی طرف سے یہ چیلنج پیدا ہو رہا ہے۔

جب تک چیلنج کے جواب میں چیلنج کا تناسب برابر نہیں ہوگا۔ حرکت نتیجہ خیز اور مقصود سے قریب تر کرنے والی نہیں ہوگی۔ تو یہ باتیں طے کرنی ہیں کہ وہ کونسا بنیادی تضاد ہے جسکی بنیاد پر اس ملک میں یا دُنیا میں کہیں اچکا موقف طے ہوگا۔ — سلام کی بنیاد پر جو تضاد پیدا ہوتا ہے چونکہ اسلام ایک بسیط حقیقت ہے اس لئے وہ چیلنج وہ تضاد بھی آفاقی ہوتا ہے۔ — تو وہ کون سا بنیادی نقطہ ہے جو آپ کا موقف بنے گا۔ اس کی طرف اشارہ موجود ہیں اور وعدہ ہے کہ اگل کتاب میں اُس کا ذکر ہوگا۔ وہ چیلنج اور وہ تضاد جب شدت اختیار کرتا ہے تو گروپ کی تنظیم کی نوعیت کیا ہوگی۔ کیونکہ ہمارے ہاں تنظیم کی نوعیت سے مراد سیاسی بھڑپیں پالنا سمجھا جاتا ہے۔ جس طرح موقف وجود کی کلیت چاہتا ہے اسی طرح تنظیم وجود کی کلیت چاہتی ہے۔ یہ نہیں ہوگا کہ آپ کا ایک چوتھائی مفاد دوسرے کے ایک بٹا آٹھ (1/6) مفاد سے وابستہ ہو جائے تو یہ گروپ کی تنظیم ہوگی۔ زندگی اور موت کے سارے وسائل جین وابستہ ہونگے تو تنظیم ہوگی۔ مواخات کا فیصلہ، آپ کا کیا خیال ہے کہ کسی وقت رقتِ قلب سے پیدا ہوا تھا، انسانِ فطرت سے پیدا ہوا تھا کہ تمہارا مذہبی موقف ایک ہے تمہاری سیاسی حیثیت ایک ہے۔ تمہاری مملکت میں زندگی اور موت ایک ہے تو اُو جو چیزیں تمہارے درمیان مشترک ہو سکتی ہیں وہ بھی مشترک ہو جائیں۔ یہ تھا پہلا پتھر پہلی اینٹ تنظیمی اصول کی۔ یہ تفصیلی مسائل ہیں ان پر گفتگو ہو سکتی ہے لیکن خوشی اس بات کی ہے کہ آج پاکستان کی تاریخ کو ایک نئی سطح سے دیکھا جا رہا ہے۔ میں نے پاکستان کی تاریخ کے بارے میں یا مسلمانوں کی تاریخ کے بارے میں کچھ چیزیں دیکھی ہیں اُن کے نیچے حاشیوں کی بھر مار بھی دیکھی ہے۔ ابنِ خلدون سے لے کر ٹائٹن بی تک حوالے ہیں۔ لیکن اصل مسئلہ یہ ہے کہ مقصود ہمارا زوال کی توجیہ کرنا نہیں۔ ابنِ خلدون سے لے کر ٹائٹن بی تک دُنیا کے تمام فلسفیانِ تاریخ زوال کی توجیہ کرتے ہیں۔ زوال سے نکلنے کا راستہ کوئی نہیں بتاتا۔

یہ بالکل ایک اصول ہے۔ یہ تو بتادیں گے کہ زوال کیوں ہوا۔ ابن خلدون نے بتایا کہ جب عصبیت زائل ہو جائے تو قوم میں زوال آجاتا ہے۔ لیکن عصبیت دوبارہ پیدا کرنے کا کیا شکل ہوگی۔ ابن خلدون اس پر خاموش رہے۔ خاتن بی نے بتایا کہ اگر معاشرے میں (RESPONSE) پیدا ہونا ختم ہو جائے تو زوال پیدا ہو جاتا ہے تو ان سے پوچھا جاتے کہ (RESPONSE) کیسے پیدا ہوتا ہے تو اس کا ان کے پاس کوئی جواب نہیں۔ دنیا میں صرف ایک کتاب ایسی ہے جو زوال کی توجیہ ہی نہیں کرتی۔ زوال سے نکلنے کا راستہ بھی بتاتی ہے اور وہ کتاب ہے قرآن کریم اور اسی کے سامنے میں ہم آج بھی زوال سے نکلنے کا راستہ ڈھونڈ سکتے ہیں ورنہ ہمارے زوال کی توجیہ پر تو مغرب کی کئی یونیورسٹیاں پل رہی ہیں۔



پاکستان کا
نمبر

1

ہائیکل



سہراب



ہندوستان میں مسلمانوں کی صورتحال

اور عائلی قوانین کا مسئلہ

کل ہند مجلس تعمیر ملت کے جنرل سیکرٹری جناب عبدالرحیم قریشی صاحب

کا مفصل انٹرویو

مترجم: مفتی مقبولہ الرحمیو

س : میں قارئین کی سہولت کے لیے گزارش کرتا ہوں کہ گفتگو کے آغاز پر ہی آپ اپنا تعارف کروادیں۔

ج : میں آپ کا بہت ممنون ہوں کہ آپ نے مجھے اس بات کا موقعہ دیا کہ میں ہندوستان کے مسلمانوں کے مسائل کے بارے میں کوئی گفتگو کروں۔ جہاں تک میرے تعارف کا تعلق ہے میں مسلمانان ہند کی ایک غیر سیاسی، سماجی اور مذہبی تنظیم کل ہند مجلس تعمیر ملت سے وابستہ ہوں اور اس کا جنرل سیکرٹری ہوں اور اس کے ساتھ ساتھ آل انڈیا مسلم پرسنل لا بورڈ جو ہندوستان میں شرعی قوانین یعنی مسلمانوں کے پرسنل لا کے تحفظ کے لیے کوشاں ہے، کا بھی سیکرٹری ہوں۔ جہاں تک مسلمانان ہند کی خدمت کا تعلق ہے اس میدان میں ایک عرصے سے سرگرم عمل ہوں اور اللہ سے یہی دعا کرتا ہوں کہ اللہ مجھے توفیق دے اور زندگی کے جو بھی دن باقی ہیں اور جو بھی صلاحیتیں اور توانائی ہے، اللہ اپنے دین اور اس کے ماننے والوں کی خدمت کے لیے قبول کرے۔

س : کچھ خاندانی پس منظر اور لائف کییریر کے بارے میں فرمائیے۔

ج : خاندانی پس منظر کے بارے میں زیادہ کچھ نہیں کہوں گا۔ کیونکہ میں اس بات کا قائل نہیں ہوں کہ خاندانی تفاخر کا جذبہ کوئی بیان کرنے والی چیز ہے۔ بس یوں سمجھے کہ ہر حال ایک مسلمان گھرانے میں پیدا ہوا اور ایک ایسے مسلمان گھرانے

میں پیدا ہوا کہ میرے والد کو پورے محلے میں مولوی صاحب کہا جاتا تھا کیونکہ وہ توحید کے معاملے میں بہت ہی سخت تھے۔ تعلیم کے معاملے میں بی ایس سی اور ایل ایل بی ہوں۔ گریجویٹیشن کے بعد میں نے ریاضی میں ایم سی کرنے کے لیے داخلہ لیا تھا لیکن گھر کے کچھ حالات ایسے تھے کہ مجھے ملازمت اختیار کرنی پڑی۔ اکاؤنٹنٹ جنرل کے دفتر سے میں نے ملازمت کا آغاز کیا اور پھر میرے لیے ترقی کے بھی خاصے امکانات تھے۔ لیکن بعد میں حالات کچھ ایسے ہوئے کہ میں نے ملازمت سے استعفیٰ دے دیا ہوا یہ کہ ۱۹۵۸ء میں آل انڈیا کانگریس کمیٹی کا ایک اجلاس ہوا تھا اور اس موقع پر ہم لوگوں نے وہاں ایک مظاہرہ کیا اور یہ مظاہرہ تھا اُس تباہی کے خلاف جو "پولیس ایکشن" کے نتیجے میں حیدرآباد میں آئی تھی اور اُس تباہی کے نتیجے میں جن مسلمانوں کی جائیداد پر ناجائز قبضے ہو گئے تھے اور پھر اُس کے نتیجے میں جو ہزار مسلمان خواتین بیوہ ہو گئی تھیں اُن کے مسائل کے حل کے لیے یہ مظاہرہ کیا گیا تھا۔ اُس نمائندگی اور اُس مظاہرے میں میری شمولیت کی اطلاع جب دفتر کو پہنچی تو انہوں نے بہتر یہ سمجھا کہ مجھے حیدرآباد سے ہٹا دیا جائے۔ چنانچہ میرا تبادلہ ایک بہت ہی دور کے مقام پر کر دیا گیا ترقی کے ساتھ۔ لیکن میں نے مناسب سمجھا کہ اب اس بیٹری کو کاٹ دیا جائے اور اس کے بعد پھر کچھ دن سیاست سے منسلک رہا جبکہ اس وقت میں ایک ہمد وقتی کارکن کی حیثیت سے مجلس تعمیر ملت "میں خدمات انجام دے رہا ہوں۔"

س: اس وقت آپ جس معاملے کو سلجھانے میں لگے ہوئے ہیں، اُس کے حوالے میں یہ معلوم کرنا چاہوں گا کہ "شاہ بانو کیس" میں بھارتی سپریم کورٹ نے فیصلہ کس بنیاد پر دیا تھا۔

ج: اس مسئلے کی وضاحت کے لیے اُس کے پس منظر کا جاننا بہت ضروری ہے جہاں تک نفع کا تعلق ہے، غیر منقسم ہندوستان کے ضابطہ فوجداری یعنی — (CRIMINAL PROCEDURE CODE) میں ایک دفعہ ۲۸۸-اُس دفعہ میں جہاں اور بہت سی چیزیں تھیں، وہاں یہ بھی تھا کہ اگر کوئی شخص اپنی بیوی کو نان لفظ نہ دے تو اس میں یہ گنجائش رکھی گئی تھی کہ بیوی مجسٹریٹ سے رجوع کر کے

نان نفقہ کی ادائیگی کا حکم حاصل کر سکتی ہے۔ تقسیم ملک کے وقت یہی قانون رائج تھا۔ پھر ہندوستان میں بھی یہ ایک عرصے تک رائج رہا۔ ۱۹۴۷ء میں ہندوستان نے اس ضابطہ فوجداری کی نئی تدوین کی۔ جس وقت یہ نئی تدوین کی جا رہی تھی اس وقت مسودے میں 'بیوی' کی تعریف یوں کی گئی کہ وہ عورت بھی، بیوی ہی سمجھی جائے گی۔ جس نے خود طلاق لے لی ہو یا جسے مرد نے طلاق دے دی ہو۔ مگر اس عورت نے دوسری شادی نہ کی ہو۔ تو اگر یا اس وقت قانون یہ بنا کہ کوئی ایسی مطلقہ عورت جس نے دوسری شادی نہیں کی ہے، وہ دوسری شادی تک یا بصورت دیگر تاحیات اپنے سابقہ شوہر سے نفقہ پائے گی جب یہ چیز ہمارے علم میں آئی تو مسلم پرسنل لا بورڈ نے جو تمام مسلم جماعتوں کا مشترکہ بلیٹ فارم ہے، شرعی عالمی قوانین کے تحفظ کے لیے مسلمانوں کی نمائندگی کرتے ہوئے اس وقت کی وزیراعظم مسز اندرا گاندھی سے ملاقات کی۔ انہوں نے ہمارے مطالبے کی معقولیت کو تسلیم کرتے ہوئے پارلیمنٹ میں نئے ضابطہ فوجداری کی تیسری خواندگی کے دوران ترمیم کردانی اور ایک ذیلی دفعہ کا اضافہ کیا کہ اگر پرسنل لا بورڈ یا مروجہ قانون کے تحت جو واجبات عائد ہوتے ہیں اگر وہ دے دیئے جائیں تو ایسی صورت میں تاحیات نفقہ دینے کا حکم مجسٹریٹ منسوخ کر دے گا۔ اس پر ہم مطمئن تھے کیونکہ زوجہ کی تعریف میں مطلقہ کو شامل کرنے سے شریعت پر جو اثر پڑ سکتا تھا اس کی تلافی کر دی گئی تھی۔ اب جب "شاہ باؤ" کا مقدمہ سپریم کورٹ میں آیا اور سپریم کورٹ میں اس پر جو فیصلہ دیا وہ کئی اعتبار سے انتہائی قابل اعتراض ہے۔ سب سے پہلی بات یہ کہ فیصلے کی جو بان ہے اس سے یہ صاف ظاہر ہوتا ہے کہ ایک ایسے شخص نے یہ فیصلہ لکھا ہے جو اسلام سے انتہائی بغض اور عناد اپنے دل میں رکھتا ہے۔ چنانچہ فیصلے کے پہلے ہی پیرا گراف میں ایک انتہائی غیر معروف انگریز مصنف کے حوالے سے یہ لکھا گیا ہے کہ "اسلام کا مہلک ترین پہلو عورتوں کی اہانت ہے۔"

"The most fatal point of Islam is degradation of women."

یہ اس فیصلے کا جملہ ہے۔ پھر انہوں نے یہ کہا ہے کہ اگر پرسنل لا بورڈ کا تصادم ملک کے کسی قانون سے ہوتا ہے تو ملک کا قانون فوقیت رکھے گا اور پرسنل لا بورڈ کا تعلق ظاہر ہے

مسلمانوں کی شریعت سے ہے ملکی قانون سے نہیں۔ اس کے علاوہ ایک اور بات جو انتہائی تشویش اور اندیشہ کی تھی وہ یہ تھی کہ سپریم کورٹ نے مسلمانوں کی ان تمام کتابوں کا حوالہ دیتے ہوئے کہ جن میں یہ صاف لکھا تھا کہ مطلقہ عورت کے نان نفقہ کی ذمہ داری شوہر پر صرف عدت کے دنوں تک ہی رہتی ہے۔ یہ بھی کہا کہ قرآن حکیم سے یہ حکم بھی لکھا جاسکتا ہے کہ سابقہ شوہر تا عقد ثانی یا تا عین حیات مطلقہ کو نان نفقہ دینے کا پابند ہے اور اس کے لیے سورہ بقرہ کی آیت "مَتَاعَ بِالْمَعْرُوفِ حَقًّا عَلَى الْمُتَّقِينَ" یہاں اب ہمارے سامنے صرف مطلقہ کے نفقہ کا معاملہ نہیں تھا بلکہ معاملہ یہ تھا کہ کیا ہم سپریم کورٹ کو اس بات کی اجازت دیں کہ وہ قرآن کی من مانی تشریح اور پھر اُس من مانی تشریح کے ذریعے ہم پر ایک قانون مسلط کرے۔ اور یہ کہہ کہ یہ قانون قرآن سے اخذ کیا ہوا قانون ہے اور ہندوستان کی عدلیہ میں یہ پہلی مرتبہ ہوا ہے کہ ایک عدالت نے اس بات کی کوشش کی ہے کہ اپنے طور پر قرآن کی ایک آیت کے معنی و مفہوم کو متعین کرے۔ اور ظاہر ہے ایک مسلمان کے لئے چاہے وہ کتنا ہی بڑے سے بڑا ادارہ ہو اگر اُس ادارے کے لوگ قرآن کو آسمانی اور الہی صحیفہ نہیں مانتے اور اُس پر ایمان نہیں رکھتے اور قرآن کے فہم کے لیے جو بنیادی ضابطہ جیتیں ہونا ضروری ہیں اُن سے محروم ہیں تو ظاہر ہے ایسے کسی ادارے کو ہم ایسے اختیارات نہیں دے سکتے۔ کہ وہ ایسی کوئی تشریح کرے یا ایسی کوئی تاویل کرے۔ اس فیصلے سے ہمیں یہ خطرہ پیدا ہو گیا تھا کہ اس مرحلے پر ہم اگر سیلاب کے آگے پشتہ نہ باندھیں اور اس فیصلے کے اثر کو زائل کر دانے کی کوشش نہ کریں تو پھر خدا نخواستہ خدا نخواستہ ہمیں وہ دن بھی دیکھنا پڑے گا۔ جبکہ قرآن کی ہر آیت کو اسی طرح مسخ کیا جائے گا۔ اور اسی طرح غلط تاویل کر کے اُس کو مسلمانوں کے اوپر ٹھونساجائے گا۔ قرآن کی یہ غلط تاویل کرتے ہوئے سپریم کورٹ نے کہا کہ اسلام میں اس بات کی گنجائش ہے کہ مطلقہ عورت سابقہ شوہر سے تا عقد ثانی یا تا عین حیات نان نفقہ حاصل کرنے کی حقدار ہے۔ جب یہ تاویل مسلمانوں کے سامنے لائی گئی تو مسلمانوں کے اندر ہیجان پیدا ہوا ہے چینی پیدا ہوئی۔ مسلم پرسنل لا بورڈ نے یہ مہم شروع کی اور اس مہم کو منظم کیا کہ حکومت

ہندوئی قانون سازی کے ذریعے اس فیصلے کے اثر کو زائل کر دے۔ اس مسئلے کی وجہ سے صرف یہ کہ جماعتی لحاظ سے مسلمانوں کے اندر اتحاد پیدا ہوا بلکہ مسالک کے لحاظ سے بھی بڑا قرب پیدا ہوا۔ چنانچہ "مسلم پرسنل لا بورڈ" کے اندر شیعہ حضرات بھی ہیں اور انہوں نے پوری مہم میں بہت بڑھ چڑھ کر حصہ لیا اور اس کے ساتھ "داؤدی بوہری جماعت" بھی ہمارے ساتھ شریک رہی ہے اور اس وقت تک ہماری شریک کار ہے۔ وزیر اعظم سے ہماری ملاقات کے بعد وزیر اعظم نے یہ محسوس کیا کہ اس معاملے پر مسلمان متحد و متفق ہیں اور جب تک اس فیصلے کے مضر قانونی اثرات کو ختم نہیں کیا جائے گا قانون سازی کے ذریعے مسلمان مطمئن نہیں ہوں گے تو حکومت کی جانب سے ایک مسودہ قانون پیش کیا گیا ہے جس میں ہمارے اس بنیادی مطالبے کو تسلیم کر لیا گیا ہے۔ مطلقہ کے نفقہ کے بارے میں سالانہ شوہر کی ذمہ داری کی مدت صرف عدت کی مدت تک رہتی ہے اس کے بعد نہیں البتہ اس مسودہ قانون میں کچھ سقم پائے جاتے ہیں۔ اس لیے ہم نے پرسنل لا بورڈ کی طرف سے کئی ترمیم تجویز کی ہیں۔ اور اب ہم توقع رکھتے ہیں کہ مئی میں پارلیمنٹ کے اجلاس میں اس پر بحث ہوگی اور انشاء اللہ امید ہے کہ ہمارے مطالبے کے مطابق اصلاح ہو جائے گی۔

سرس : غالباً دنیا کے کسی بھی مذہب میں یہ پابندی نہیں ہے کہ شوہر مطلقہ عورت کو تاحیات یا تا عقد ثانی نان نفقہ دے۔ اس لیے فوراً ذہن میں سوال پیدا ہوتا ہے کہ ہندوستان میں بسنے والے دیگر مذاہب کے پیروکاروں نے آپ کا ساتھ کیوں نہیں دیا۔ یا آپ نے ان کا تعاون حاصل کیوں نہیں کیا۔

ج : ہندوستان میں اس وقت کیفیت کچھ اور ہے۔ وہاں اس وقت رائج قانون کے لحاظ سے مسلمانوں کو چھوڑ کر دوسرے تمام شہریوں کے لیے یعنی دوسرے مذاہب کے پیروکاروں کے لیے لازم ہے کہ اگر وہ بیوی کو طلاق دیتے ہیں تو انہیں تا عقد ثانی یا تاحیات نفقہ دینا پڑے گا۔ چنانچہ جب یہ سپریم کورٹ کا فیصلہ آیا اور اس کے خلاف مسلمانوں نے یہ آواز اٹھائی کہ یہ ہماری شریعت میں مداخلت ہے۔ ہم تو یہ سمجھتے تھے کہ ہمارا یہ مطالبہ یا

ہمارے کشمکش حکومت کے ساتھ ہے اور ہم چاہتے تھے کہ دوسرے مذاہب کے عوام بھی ہمارا ساتھ دیں اور ہم نے اس کے لیے بہت کوشش بھی کی لیکن انتہائی افسوس کی بات یہ ہے کہ ہندو سماج کا ایک بڑا طبقہ یہ سمجھتا رہا کہ سپریم کورٹ کا فیصلہ دراصل اُن کی جیت ہے۔ اور اس فیصلے کے ذریعے ہندو سماج کو ایک موقع فراہم آیا ہے کہ مسلمانوں کی تہذیبی اور تمدنی انفرادیت کو ختم کر دے۔ چنانچہ وہاں کے پریس نے بجز اردو پریس کے جو کہ مسلمانوں کے کنٹرول میں ہے، نے بڑی شدت سے ہندو سماج کی بات یہ ہے کہ سپریم کورٹ کے اس فیصلے کو اور شاہ بالو کے نام کو ہندو صحافت نے اسلام پر تنقید کے لیے اور اسلام پر بے جا حملوں کے لیے استعمال کیا۔ یہی وجہ ہے کہ ہماری خواہش اور کوشش کے باوجود ہمیں دوسروں کا تعاون نہیں مل سکا۔

س : نان نفقہ کا یہ قانون دوسرے مذاہب کے لوگوں پر عملاً نافذ بھی ہوتا ہے یا نہیں؟

ج : قانون تو یہی ہے۔ لیکن ہندو سماج میں طلاق کا تصور سرے سے موجود ہی نہیں۔ اب قانوناً یہ تصور پیدا کیا گیا ہے مگر عملاً ہندو معاشرے میں طلاق شاذ و نادر ہی ہوتی ہے لیکن جو جائے تو قانون نافذ کیا جاتا ہے۔

س : عیسائی اقلیت کا کیا رد عمل ہے۔

ج : عیسائی بھی اب بیدار ہوئے ہیں اور اپنی انفرادیت قائم کرنے کی طرف مائل ہوئے ہیں۔ چنانچہ گزشتہ ماہ اُن کی بھی ایک کانفرنس ہوئی تھی جس میں انہوں نے مطالبہ کیا ہے کہ ہمیں بھی مسلمانوں کی طرح اس قانون سے مستثنیٰ قرار دیا جائے۔

س : پاکستانی پریس میں خبر چھپی ہے کہ شاہ بالو نے ادائیگی مہر کا نام مقدمہ دائر کیا ہے جس میں تین ہزار لاکھ کی مانگ کی گئی ہے۔ اس سلسلے میں کچھ براہ راست معلومات آپ فراہم کرنا پسند کریں گے۔

ج : شاہ بالو نے تاحیات نفقہ کا جو پروانہ حاصل کیا تھا سپریم کورٹ سے اُس سے تو وہ دستبردار ہو گئی ہے لیکن اب اس نے مہر کی رقم کے بارے میں مقدمہ دائر کیا ہے

اس کا کہنا یہ ہے کہ جس وقت نکاح ہوا تھا اُس وقت چاندی کے سکتے مہر میں باندھے گئے تھے اس لیے آج بازار میں اُن سکوتوں کا جو نرخ ہے اُس لحاظ سے یعنی چاندی کی قیمت کے حساب سے ادائیگی کی جائے۔ اور یہ مطالبہ اُس کا جائز ہے۔ اس میں مداخلت فی الدین کا کوئی پہلو نہیں ہے۔ عدالت صرف رقم کا تعین کرے گی۔

س: ”شاہ بانو“ کیس اتفاقاً شروع ہوا یا اس کے پس منظر میں کوئی پلاننگ یا سازش تھی؟

ج: نہیں! یہ مقدمہ تو بالکل اتفاقاً شروع ہوا تھا۔ اس کے پیچھے کوئی سازش نہیں تھی۔ البتہ اس کے بعد جو مختلف مقدمات سپریم کورٹ میں آئے ہیں اور ابھی التوا میں پڑے ہیں وہ سب باقاعدہ منصوبہ بندی اور سازش کے ذریعے اور ایک مہم کے طور پر دائر کیے گئے ہیں۔ مہاراشٹر میں ایک تنظیم ہے مسلم سٹیٹ شو دھک منڈل، لیکن صرف نام کے ساتھ لفظ مسلم لگایا گیا ہے اور اس مہم کو چلانے والے اور آگے بڑھانے والوں میں کوئی مسلمان نہیں۔ یہ انجمن بنائی تھی ایک شخص نے جس کا نام تھا حمید بلم۔ اس نے کئی دفعہ اعلان کیا تھا کہ میں مسلمان نہیں ہوں گو میرا نام مسلمانوں جیسا ہے۔ اب اس کی بیوی جس کا نام مہر النساء ہے اس تنظیم کو چلا رہی ہے لیکن اسلام سے وہ کس حد تک وابستہ ہے اس کا اندازہ آپ اس سے لگا سکتے ہیں کہ اس نے اپنی بیٹی کی شادی خود ایک ہندو سے کی اور اس پر فخر کا اظہار کیا کہ میں اپنی بیٹی کی شادی ایک ہندو سے کر رہی ہوں اس کے پیچھے جو لوگ ہیں وہ زیادہ تر اسیس ایس سے متعلق یا پھر جنتا پارٹی کے لوگ ہیں۔ چنانچہ اس وقت ”سٹیٹ شو دھک منڈل“ کی طرف سے جو بھی سرگرمی ہے، اُسے جنتا پارٹی کے مشہور لیڈر ڈنڈاوتی کی اہلیہ کی تائید اور ایشیواد حاصل ہے۔ اس تنظیم نے کچھ مسلمان عورتوں کو تیار کیا ہے اور ان کے ذریعے اس وقت تین مقدمات سپریم کورٹ میں دائر کیے جا چکے ہیں اور ان میں مقدمات میں مطالبہ یہی ہے کہ شریعت کے قانون کے نفاذ کے بارے میں انگریزوں نے جو قانون بنایا تھا جسے نفاذ شریعت ایکٹ (SHARIAT APPLICATION ACT) کہا جاتا ہے اُسے منسوخ کیا جائے۔

سے: ایک ہندو مسلم شادی کا ذکر کیا ہے آپ نے۔ ابھی کچھ دن پہلے مشہور ترقی پسند ادیب سجاد ظہیر کی بیٹیوں کے بارے میں خبر چھپی تھی کہ انہوں نے ہندوؤں سے شادیاں کی ہیں۔ یہ بھارتی مسلمانوں میں کوئی عام رو ہے یا صرف ایک مخصوص طبقہ ہے جو یہ کام کر رہا ہے۔

ج: جہاں تک ہندوؤں سے شادی بیاہ کا معاملہ ہے یہ مسلمانوں میں عام بات نہیں ہے۔ یہ صرف ترقی پسند طبقے تک یا اشتراکی خیالات کے حامی طبقے تک محدود ہے یا جدید تہذیب سے متاثر اس فیشن پرست اور امیر طبقے میں بھی یہ چیز پائی جاتی ہے جن کے گھروں سے دین کی تعلیم و تربیت کا اہتمام ختم ہو چکا ہے۔ ہندوستان کا عام مسلمان اس بارے بالکل محفوظ ہے۔ صرف چند خاندان ہیں جو نسلی اعتبار سے تو مسلمان ہیں لیکن عملاً دین سے ان کا کوئی تعلق باقی نہیں رہا۔

س: مسلم معاشرے میں ایسے لوگوں کا تناسب کیا ہے؟

ج: بمشکل دس ہزار میں ایک۔

س: کیا کچھ اپنے مسلم سیاسی گھرانے بھی اس کام میں شریک ہیں۔

ج: نہیں۔ سیاسی سطح پر ایسی کوئی بات نہیں۔ صرف وہی گھرانے جو ترقی پسند خیالات کے حامل ہیں یا فیشن زدہ ہیں وہیں تک یہ چیز محدود ہے۔

س: ہندو مسلمانوں کو لڑکی دیتے بھی ہیں یا صرف لڑکی لینے کا معاملہ ہے۔ یا دونوں طرح کا سلسلہ ہونا

ج: دونوں طرح کا معاملہ ہے۔ اصل میں لڑکی لینے کا معاملہ اس وقت ہوتا ہے، جب کسی مسلمان لڑکی کو کسی ہندو یا غیر مسلم لڑکے کے ساتھ رہنے کا موقع ملتا ہے۔ جیسے کسی دفتر میں ایک ساتھ کام کرنے کا موقع ملتا ہے اور وہ دونوں ایک دوسرے کے قریب آگئے اور انہوں نے شادی کر لی۔ لیکن جہاں تک لڑکی لینے کا معاملہ ہے تو ایسی صورت میں بالعموم لڑکی اسلام قبول کر لیتی ہے۔ اور ایسے واقعات آئے دن ہوتے رہتے ہیں۔ ایسا بہت کم ہوتا ہے کہ لڑکی ہندو رہے یا اپنے مذہب پر قائم رہے۔ لڑکی بالعموم مسلمان ہو جاتی ہے۔

س: آزادی کے بعد مسلمان معاشرے میں اور بالخصوص مسلم خواتین میں اسلام کے ساتھ

تعلق میں اضافہ ہوا ہے یا کچھ کمی محسوس کرتے ہیں آپ -

ج - مسلمانوں میں چاہے وہ مرد ہو یا عورت آزادی کے بعد سے اُس میں سلام سے وابستگی کا احساس بڑھا ہے۔ حالانکہ حالات بہت ہی ہمت شکن محسوس ہوتے تھے لیکن مسلمانوں میں اسلام سے دستِ گل کے جذبے میں اضافہ ہوا ہے اور خواتین میں بھی یہ بات جذبے اور احساس کی حد تک بالکل صحیح ہے۔ البتہ رسوم و رواج بڑی حد تک اُسی ڈگر پر ہیں جس ڈگر پر تقسیم سے پہلے تھے۔ لیکن اب کچھ عرصے سے مختلف تنظیموں کی کوششوں کے نتیجے میں اور شاہ بانو کیس میں اُل انڈیا مسلم پرسنل لا بورڈ کی تحفظِ شریعت کی ملک گیر مہم کے نتیجے میں خود مسلمان خواتین میں یہ احساس پیدا ہو رہا ہے کہ وہ غیر اسلامی رسوم و رواج کو ترک کریں۔ اور اگر کوئی جاتا تو معاشرے میں پاتے جانے والے مختلف رسوم اور رواجات کے قائم رہنے کا ایک بڑا سبب عورتوں کا اُن پر سختی سے کاربند رہنا ہے۔ اور اگر معاشرے کے اس طبقے یعنی خواتین کی اصلاح ہو جائے تو بڑی حد تک ان چیزوں کا فائدہ ہو سکتا ہے۔ چنانچہ مسلم پرسنل لا بورڈ میں یہ تجویز زیرِ غور ہے کہ اب اس مہم کو زیادہ تیزی سے چلایا جائے کہ مسلمانوں کو ہر لحاظ سے اور مسلم خواتین کو بطور خاص اسلام سے شعوری طور پر وابستہ کیا جائے اور اُن کو اس بات پر آمادہ کیا جائے کہ وہ اسلام پر کاربند رہیں اور جو غیر اسلامی طور طریقے اور رسوم و رواجات اُن کے معاشرے میں راہِ پلگتے ہیں اُن کو ترک کریں۔ اس اعتبار سے دیکھیں تو نتیجہ یہی نکلتا ہے کہ آزادی کے بعد سے اسلام سے وابستگی میں اضافہ ہوا ہے۔

س - ہندوستان سے آتے دن دہنوں کو جہیز نہ لانے یا کم جہیز لانے کی پاداش میں زندہ جلا دینے کی خبریں آتی رہتی ہیں۔ ایسے واقعات مسلمانوں کے ہاں بھی سچے ہیں یا صرف ہندوؤں کے ہاں یا دوسرے مذاہب کے پیروکاروں میں بھی یہ لعنت پیدا ہو گئی ہے۔

ج - اللہ کا انتہائی فضل و کرم ہے کہ دہنوں اور بیویوں کا جلا دینے کا ایک بھی کیس مسلمانوں کے ہاں نہیں ہوا۔ یہ چیز صرف ہندو معاشرے کی حد تک ہی محدود ہے۔ دیگر مذاہب میں بھی ایسا کوئی واقعہ سننے میں نہیں آیا۔ البتہ ہندو معاشرے میں یہ

بیماری بہت بڑھتی جا رہی ہے۔ چنانچہ اس شاہ بانو کیس کے سلسلے میں جب ہماری یہ مہم چل رہی تھی تو ہندوؤں کے اعتراضات کے جواب میں ہم یہی کہتے تھے کہ آپ جو تاعقد ثانی یا تاحیات نفعی کے لزوم کی بات کرتے ہیں اگر ہم بھی اسے مان لیں تو ہمارے معاشرے کا بھی وہی حشر ہو گا جو تمہارے سماج کا ہو رہا ہے۔ ظاہر ہے کہ ایسی صورت میں مرد بیوی کو چھوڑے گا نہیں۔ وہ تو یہی سمجھے گا کہ میں چھوڑوں بھی اور نفعی کی ذمہ داری بھی قبول کروں۔ کیوں نہ اُسے مصیبت میں مبتلا رکھوں۔ چھوڑنے کی تو ایک ہی صورت باقی رہے گی جو وہ اپنوں کو زندہ جلانے کی صورت میں ہندو معاشرے میں پائی جاتی ہے۔

۴۔ ہندوستان میں مسلمانوں کی عمومی کیفیت کیسی ہے۔

ج۔ اگر ہم تقسیم ملک سے بہت پہلے کے حالات کا موازنہ آج کے حالات سے کریں تو ہو سکتا ہے کہ کچھ لوگوں کو مایوسی کی صورت حال نظر آئے۔ لیکن تقسیم ہند کے فوراً بعد جو مسلمانوں کی کیفیت تھی اُس کے مقابلے میں آج کی کیفیت اور حالات بہت اُمید افزا ہیں۔ اس میں کوئی شک نہیں کہ فسادات ہوتے ہیں، اس میں کوئی شک نہیں کہ مسلمانوں پر سرکاری ملازمتوں کے دروازے بند کر دیے گئے ہیں۔ اس میں کوئی شک نہیں کہ تعلیمی نصاب میں ہندوؤں کے مشترکانہ تصورات کی تبلیغ موجود ہے تاریخ کے نصاب سے مسلم دور کو نکال دیا گیا ہے لیکن ان تمام باتوں کے باوجود آج مسلمان میں ہندوستان کے اندر بحیثیت مسلمان زندہ رہنے کا حوصلہ پایا جاتا ہے اور یہ چیز بہت خوش آئند ہے کہ اب مسلمان میں یہ حوصلہ پیدا ہو گیا ہے کہ وہ فسادات میں صرف مار نہیں کھائے گا بلکہ مقابلہ کرے گا اور ہندوستان میں زندہ رہنے کے لئے اپنی مساویانہ حیثیت کو منوالے گا۔ مسلمانوں کے اندر اس عزم اور حوصلے کا پایا جانا میرے نزدیک ایک بہت اُمید افزا بات ہے۔ اس نے مایوسی کا خاتمہ کر دیا ہے۔

۵۔ تقسیم کے بعد یوپی میں جہاں مسلمانوں کی زمینیں تھیں حکومت نے زمینداری کو ختم کر دیا اور پھر ملازمتوں کے دروازے بھی مسلمانوں پر بند ہو گئے اس کے نتیجے میں مسلمان تجارت کی طرف بھی راغب ہوئے ہیں یا نہیں یا ان کا رجحان دستکاری

کی طرف زیادہ ہوا ہے۔

ج۔ ملازمتوں کے دروازے بند ہونے اور زمینداری کے خلتے کے نتیجے میں مسلمان ایک معاشی مشکل کا شکار تو ہوا لیکن فوراً ہی انہوں نے متبادل ذریعے تلاش کر لیے ہیں۔ ان ذرائع میں چھوٹی تجارت سے بڑی تجارت میں تو اب بھی مسلمان بہت پیچھے ہیں، دستکاریاں ہیں اور بعض چھوٹی صنعتیں ہیں۔ ان شعبوں میں مسلمان آگے آ رہے ہیں لو اب مسلمان نے صرف سرکاری ملازمتوں پر تکیہ کرنا چھوڑ دیا ہے۔

س۔ یعنی ہم کہہ سکتے ہیں کہ ہندوستان کا مسلمان مجموعی طور پر مفلوک الحال نہیں ہے بلکہ متوسط طبقے میں شامل ہے۔

ج۔ جی ہاں۔ آپ کا اندازہ درست ہے۔

س: اپنی نئی نسل کو اپنے دین اور اپنی زبان سے آشنا رکھتے اور نصاب میں شامل ہندو مذہب اثرات سے محفوظ رکھنے کے لئے کیا کر رہے ہیں۔

ج۔ مسلمانوں کی جانب سے اس طرح کی کوششیں مسلسل ہو رہی ہیں۔ خود میرا تعلق جس تنظیم سے ہے اس کا پہلا مقصد ہی اسلامی تعلیمات کی اشاعت ہے اور اس میں بھی ہم اس بات پر زور دیتے ہیں کہ نوخیز نسل کو دین سے واقف کرایا جائے۔ ان کی دینی تعلیم کا بندوبست کیا جائے۔ چنانچہ جزوقتی اور شبینہ مکتب ہماری تنظیم کے تحت چلائے جاتے ہیں۔ اسی طرح اور بھی دینی اور مقامی ادارے اس کام پر توجہ دیتے ہیں۔ لیکن ہندوستان جتنا وسیع اور عریض ملک ہے اور مسلمان جس طرح سے پھیلے ہوئے ہیں دیہات دیہات، اس لحاظ سے اس کام کو اور بھی وسیع پیمانے پر کرنے کی ضرورت ہے۔ کیونکہ جو زیر پھیلا یا جا رہا ہے اس کا جب تک ہم تریاق فراہم نہیں کریں گے اور نئی نسل کی دینی تعلیم و تربیت کے ضمن میں اپنی ذمہ داریوں کو پورا نہیں کریں گے ہندوستان میں ہمارا مستقبل محفوظ نہیں ہو سکتا۔

س۔ آپ کا تعلق حیدرآباد دکن سے ہے جہاں تقسیم ملک کے وقت تک اقلیت میں ہونے کے باوجود مسلمانوں کی حکومت تھی جسے تقسیم کے فوراً بعد ختم کر دیا گیا

اُس کا ایک شدید منفی اثر بھی ہوا وہاں کے مسلمانوں پر۔ اس حوالے سے اب حیدرآباد کے مسلمانوں کی کیا حالت ہے۔

ج۔ یہ سوال آپ نے بہت اچھا کیا۔ ۱۹۴۸ء میں حیدرآباد میں پولیس ایکشن کے نام سے جو فوجی کارروائی ہوئی اور جس کے نتیجے میں ریاست حیدرآباد کو ہندوستان میں شامل کیا گیا۔ یہ سانحہ اور المیہ ہمارے لئے محض اقتدار کی تبدیلی یا حکمران کی تبدیلی نہیں تھی بلکہ ہمارے لئے یہ ایسا ہی صدمہ تھا جیسا کہ عالم اسلام کے لئے بغداد کا سقوط۔ اس کی وجہ یہ تھی کہ صحیح یا غلط ہم نے نظام کی حکومت اور نظام کو دین سے وابستہ کر لیا تھا۔ ہم یہ سمجھتے تھے کہ ریاست حیدرآباد اسلام کی آخری نشانی ہے اور ہمارے ذہنوں میں یہ بھی تصور بٹھایا گیا کہ بادشاہ کے اوپر چالیس اولیاء اللہ کا سایہ چڑتا ہے اور بادشاہ کو کوئی گزند اور کوئی نقصان نہیں پہنچ سکتا چنانچہ اسی قسم کا دعویٰ حیدرآباد کے آخری فرمانروا میر عثمان علی خاں نے اپنے ایک شعر میں بھی کیا ہے کہ

سلاطین سلف سب ہو گئے نذر اجل عثمان

مسلمانوں کا تیری سلطنت سے ہے نشان باقی

ایسی سلطنت جب بھارتی فوج کے ایک حملے کی بھی تاب نہ لاسکی اور ختم ہو گئی

تو اُس کا جو اثر نوجوانوں پر اور بالخصوص تعلیم یافتہ نوجوانوں پر مرتب ہوا وہ یہ تھا کہ جو سلطنت اسلام کا نشان ہو اسلام کی قوت کا نشان ہو اگر ایک فوجی حملے کی تاب نہ لاسکے اُس کا مطلب یہ ہے کہ اسلام کے اندر کوئی عقانیت نہیں ہے کوئی صداقت نہیں۔ چنانچہ اُس پولیس ایکشن کے جہاں دوسرے بہت سے پہلو ہیں کہ صاحب مسلمان لٹ گئے تباہ ہو گئے، معاشی طوپو یا لکل برباد ہو گئے۔ ان تمام چیزوں سے زیادہ تکلیف دہ بات یہ تھی کہ مسلمانوں کے نوجوان طبقے کا اپنے دین پر سے یقین اور اعتماد ختم ہو گیا تھا۔ چنانچہ ہم دیکھتے ہیں کہ تقسیم ملک کے فوراً بعد ریاست حیدرآباد کے اندر کیمونسٹ پارٹی کو بڑی تقویت ملی۔ ظاہر ہے کہ مسلمان اسلام پر سے اعتماد اٹھنے کے بعد اُسی طرف پکٹنے لگے اُسی طرف دوڑنے لگے۔ اس سلسلے میں غلیل اللہ حسینی صاحب کا بہت بڑا کارنامہ ہے کہ انہوں نے وقت کی نزاکت کو سمجھنا

ہوئے آگے بڑھ کر مسلم نوجوانوں کو بتایا کہ ریاست حیدرآباد کی شکست اس وجہ سے نہیں تھی کہ یہ مسلمانوں کے اقتدار کی آخری نشان تھی بلکہ اس کی اصل وجہ یہ تھی کہ ہم نے اسلام کو چھوڑ دیا تھا۔ اس کے بعد انہوں نے مسلسل کوشش کی کہ مسلمانان حیدرآباد کا اسلام پر اعتماد بحال ہو۔ ان کی کوششیں بار آور ثابت ہوئیں اور جیسا کہ آپ جانتے ہیں کہ دین پر اعتماد انسان کے اندر خود اعتمادی پیدا کرتا ہے۔ اپنے آپ پر اپنی صلاحیتوں پر اعتماد پیدا کرتا ہے۔ چنانچہ آپ دیکھیں گے کہ آج حیدرآباد کا مسلمان زندگی کے ہر میدان میں نہ صرف جا ہوا ہے بلکہ اپنی صلاحیتوں کو منوارا ہے۔ اس کا ایک پہلو یہ بھی ہے کہ ہندوستان سے باہر حیدرآباد کے مسلمانوں نے نہ صرف یہ کہ اپنی صلاحیتوں کو منوایا بلکہ جہاں جہاں بھی وہ ہیں امریکہ میں یورپ میں انگلینڈ میں مشرق وسطیٰ میں وہ کسی نہ کسی اسلامی تحریک کسی نہ کسی اسلامی جماعت یا کسی نہ کسی اسلامی کام کے اندر جڑتے ہوئے ہیں اور پوری لگن کے ساتھ اسلام کے لئے اپنی صلاحیتوں کو استعمال کر رہے ہیں۔

س۔ اس وقت حیدرآباد کے اندر مسلمانوں کی صورتحال کیسی ہے۔

ج۔ اس وقت موجودہ صورتحال مسلمانوں کی یہ ہے کہ مسلمان وہاں نہ صرف اپنے آپ کو منوانا چاہتا ہے بلکہ اپنے پورے دینی اور تہذیبی شخص کے ساتھ منوانا چاہتا ہے۔ چنانچہ بہت سی تجارتوں میں جہاں پولیس اگیشن سے پہلے مسلمان نہیں تھے۔ آج مسلمان آپ کو ملیں گے۔ صنعت کے اندر پولیس اگیشن سے پہلے ایک بھی مسلمان نہیں تھا لیکن آج چھوٹی صنعتوں کے اندر ماشاء اللہ مسلمان خوب لگے ہوئے ہیں اور اسی طرح سے اردو کے تحفظ کے لئے حیدرآباد کا مسلمان ڈٹا ہوا ہے۔ تو ایک عام تاثر جو ہوتا ہے کہ پولیس اگیشن کے بعد حیدرآباد کا مسلمان مر جاتے گا تو وہ مرا نہیں ہے۔ اللہ نے اُس کو زندہ رکھا ہے اور اللہ ہی اُس کا محافظ ہے۔

س۔ نظام کے خاندان اور پسماندگان کی کیا سماجی اور سیاسی حیثیت ہے۔

حیدرآباد میں مسلمانوں کی قیادت میں اُن کا بھی کچھ ہے یا نہیں۔

ج۔ نہیں۔ اب تو نظام کے اہل خاندان کی حیثیت بھی عام شہریوں کی سی ہے۔

بہت سے لوگ اُن کے ہندوستان سے باہر رہتے ہیں۔ اب سیاست باقیات
میں اُن کا کوئی حصہ نہیں ہے۔

س : آسام میں جو جوانوں کی حکومت بن گئی ہے۔ اس مسئلے کا بھی مسلمانوں کے
ایک خاص تعلق ہے آپ نے بھی اس ضمن میں خاصا کام کیا ہے۔ اب وہاں مسلمانوں
کا مسئلہ کس مقام پر ہے۔ نئی حکومت اپنے الیکشن سے پہلے والے موقع
پر ہی قائم ہے یا انہیں حقائق کا کچھ احساس ہوا ہے۔

ج : نئی حکومت کو کچھ تھوڑا سا حقائق کا احساس ہوا ہے اور نئی حکومت اس
بات کا اعلان کر رہی ہے کہ اس سے پہلے جو وعدے اُن لوگوں کے بارے
میں کئے گئے جو کہ غیر آسامی ہیں وہ انہیں نبھانے کی کوشش کرے گی۔ البتہ
نئی حکومت پر عہدہ نبھانے کے بعد کچھ حقائق منکشف ہوتے ہیں۔ آسام کے
مسلمانوں کے مسئلے میں ایک بات کی وضاحت بہت ضروری ہے کیونکہ یہ پہلو
بریت کم سامنے آیا ہے۔ وہ یہ ہے کہ وہاں جو مسلمان بنگالی نژاد ہیں جنہیں
عموماً غیر ملکی یا بنگلہ دیشی کہا جاتا ہے وہ یعنی سال ۱۹۱۰ء سے ۱۹۳۵ء تک کے
دور میں آکر وہاں آباد ہوئے تھے یہ اُن کی اولاد ہیں اور ظاہر ہے کہ یہ
نسلاً بنگالی ہیں ان کی زبان بنگالی ہے لیکن اس بنیاد پر انہیں بنگلہ دیشی
قرار نہیں دیا جاسکتا کہ اُن کے آباؤ اجداد کا تعلق اُس علاقے سے رہا ہے
جو آج بنگلہ دیش میں شامل ہے۔ کیونکہ جس وقت ہندوستان آزاد ہوا
ہے وہ آسام کے باشندے تھے۔ آسام کے اندران کی سکونت تھی اور اس
اعتبار سے وہ ہندوستانی شہری ہیں۔ اب سلسلے میں جو پور و پکنڈا کیا جاتا
ہے اُس میں اس حقیقت کو کسی نے چیلنج نہیں کیا اصل میں کہا یہ جانتا ہے
کہ جب وہاں کے مسلمانوں کی آبادی میں اضافے کی جو شرح ہے وہ بالکل غیر نظر
معلوم ہوتی ہے یہ کیسے ممکن ہے کہ مسلمانوں کی آبادی میں دس سال کے اندر
پنتیس فیصد یا چالیس فیصد اضافہ ہوا۔ یہ اضافہ اُس صورت میں ممکن ہے۔
کہ جب کہ مسلمان دوسرے علاقوں سے وہاں پہنچیں۔ اس تعلق سے میں نے
اعداد و شمار شائع کئے ہیں اُس میں میں نے یہ ثابت کیا ہے کہ در ۱۹۵۱ء

میں جو مردم شماری ہوئی تھی وہ مردم شماری بہت ناقص تھی۔ اس میں مسلمانوں کی بڑی آبادی کو شمار نہیں کیا گیا۔ اس کا نتیجہ یہ نکلا کہ جب ۱۹۶۱ء کی مردم شماری کے اعداد و شمار سامنے آئے تو محسوس ہوا کہ مسلمانوں کی تعداد میں بہت بھاری اضافہ ہوا ہے۔ ۱۹۵۱ء کی مردم شماری میں ان مسلمانوں کو بھی شمار نہیں کیا گیا جو ہندو ریاست کے معاہدے کے تحت مشرقی پاکستان سے واپس آکر آباد ہوئے تھے۔ اس معاہدے کے مطابق وہ سب ہندوستانی شہریت رکھتے ہیں انہیں ہندوستانی شہری شمار کیا جانا چاہیے ہیں امید ہے کہ نئی حکومت ایسی پالیسی اختیار کرے گی جس سے مسلمانوں کے شکوک و شبہات دور ہوں۔

س۔ بنگلہ دیش کا قیام برصغیر پاک و ہند کے مسلمانوں کے لئے ایک بہت بڑا سانحہ تھا۔ ہندوستان کے مسلمانوں پر اس کے کیا اثرات مرتب ہوتے۔

ج : بنگلہ دیش کا قیام ایک سانحہ ضرور تھا لیکن ہندوستان کے مسلمانوں پر اس کا مثبت اثر پڑا۔ ہندوستان میں مسلمانوں کے بارے میں یہ تاثر تھا کہ یہ ہر لحاظ میں پاکستان کی طرف دیکھتے ہیں اور اس بات میں بھی کچھ صداقت ضرور تھی کہ ہر فساد کے بعد مسلمانوں کی کچھ تعداد پاکستان ہجرت کر جانے پر آمادہ ہو جاتی تھی تاکہ محفوظ و مامون رہے۔ لیکن بنگلہ دیش بننے کے بعد پاکستان کے بارے میں یہ احساس جو مسلمانوں کی ایک مختصر تعداد میں پایا جاتا تھا وہ بالکل ختم ہو گیا۔ اور ان میں یہ احساس پیدا ہوا کہ ہمیں جو کچھ بھی کرنا ہے اور جس طرح بھی رہنا ہے اسی ہندوستان میں رہ کر کرنا ہے۔ تو اس کا یہ ایک مثبت اثر ہندوستان کے مسلمانوں پر مرتب ہوا ہے اور جو لوگ پہلے یہ الزام لگاتے تھے کہ ہندوستان کے مسلمان پاکستان کی طرف دیکھتے ہیں اب ان کیلئے اس قسم کی الزام لگاتے تھے تراشی کا کوئی موقع بھی باقی نہیں رہا۔

س : بنگلہ دیش کے مسلمانوں سے آپ کے روابط کی نوعیت کیا ہے۔

ج۔ ابھی تک تو کوئی ایسا موقع ہی نہیں آیا کہ ان سے ربط پیدا ہو سکے۔

ن۔ ہندوستان میں اردو کا مستقبل بھی مسلمانوں کے ساتھ وابستہ ہے۔ لیکن ہندی کے نفاذ اور اس کے دیناگر می رسم الخط کے حوالے سے مسلمانوں کی تہ نسل

جس طرح اُردو سے بگائے ہو گئی ہے۔ اس نناظر میں آپ کو ہندوستان میں اُردو کا مستقبل کیا نظر آتا ہے۔

ج۔ اُردو کے مستقبل کا جہاں تک مسئلہ ہے تو بول چال کی زبان کی حیثیت سے اور مسلمانوں کی گھر کی زبان کی حیثیت سے تو اس کا مستقبل محفوظ ہے لیکن اس سے ہٹ کر اُردو کی جو نوعیت ہے ذریعہ تعلیم کے طور پر اور ایک علمی زبان کی حیثیت سے تو اس کے بارے میں کسی امید کا اظہار کرنا بہت مشکل ہے اس کی وجہ یہ ہے کہ اُردو کو جو مراعات ملنی چاہتیں ہندوستان کی قومی زبان کی حیثیت سے وہ مراعات نہیں ملیں۔ یوپی جیسے اُردو کا گہوارہ کہا جا سکتا ہے وہاں آج تک سرکاری طور پر اُردو کو کوئی سرپرستی میسر نہیں آئی، بہار میں اُردو کو دوسری زبان تسلیم کیا گیا ہے لیکن کچھ شرائط کے ساتھ دوسری طرف خود مسلمانوں میں یہ رجحان پایا جاتا ہے کہ بچوں کے بہتر مستقبل کی خاطر انگلش میڈیم سکولوں میں بچوں کو پڑھا یا جائے۔ والدین یہ سمجھتے ہیں کہ اس طرح بچے کے لئے اعلیٰ تعلیم کے زیادہ مواقع میسر آئیں گے۔ ان دو وجوہات کی وجہ سے اُردو ذریعہ تعلیم کی حیثیت سے چھے ہوتی جا رہی ہے۔ اب اس بات کا خدشہ ہے کہ آئندہ اُردو میں تعلیم دینے کا سلسلہ ختم ہو جائے گا۔ اب مسلمانوں ہند کو اس بات کا فیصلہ کرنا ہے کہ وہ اُردو کو ذریعہ تعلیم قرار دینے پر مصر رہیں یا یہ کہ انگریزی یا کسی اور زبان کو بطور ذریعہ تعلیم اختیار کرتے ہوئے بھی اُردو کو ہائی سکول تک ایک لازمی مضمون کے طور پر پڑھا یا جائے۔ اس وقت اُردو کے بطور ایک علمی زبان باقی رہنے یا ذریعہ تعلیم قرار پانے کے بارے میں تو کوئی امید افزا بات نہیں کی جا سکتی لیکن بول چال کی زبان کی حیثیت سے اُردو کا دائرہ کار بڑھ رہا ہے بہت سے ایسے علاقے جہاں آزادی سے پہلے اُردو کا چلن نہیں تھا۔ وہاں بھی اُردو پھیل رہی ہے۔ چنانچہ اس سلسلے میں میں مہاراشٹر کے جنوبی علاقے کوکن کا ذکر کروں گا۔ لیکن یوپی اور مدھیہ پردیش جیسے علاقوں میں حکومت اُردو کے ساتھ جو سلوک کر رہی ہے اسے دیکھ کر بہت مایوسی ہوتی ہے۔

س: رسم الخط کے علاوہ اُردو اور ہندی میں کیا فرق ہے۔

ج : رسم الخط سے قطع نظر اگر عام بول چال کی حد تک دیکھا جائے تو اردو اور ہندی میں کوئی خاص فرق نہیں۔ چنانچہ وہ تمام غلیں جنہیں ہندی کا سٹیکٹ ملتا ہے۔ اگر اُن کی زبان کو دیکھا جائے تو یہ پچانوے فیصد غلموں کی زبان آپ کو اردو ہی ملے گی۔ لیکن سرکاری سطح پر جو زبان استعمال کی جاتی ہے ریڈیو پر ٹیلیوژن پر یا وزارت اور حکومت کے دیگر عہدیدار جس زبان میں تقریریں کرتے ہیں وہ زبان انتہائی مشکل اور سنسکرت آمیز ہوتی ہے اور اُس کا کوئی تعلق علوم کی زبان سے نہیں ہوتا۔ بول چال کی حد تک اردو اور ہندی کوئی فرق نہیں۔ مگر سرکار جس زبان کو رائج کرنے کی کوشش کر رہی ہے بہت مختلف ہے۔ خود ہم لوگوں کو بعض اوقات ہندی نشریات کو سمجھنا بہت مشکل ہو جاتا ہے۔ یہ ایک واقعہ ہے کہ ایک عمارت کا سنگ بنیاد رکھنے کے بعد پیڈت نہرو نے سنگ بنیاد پر لکھی ہوئی عبارت پڑھنے کے بعد پوچھا کہ اس پر کیا لکھا ہوا ہے۔

س : ہندوستان جیسے ملک میں جہاں بہت سی زبانیں بولی جاتی ہیں بالعموم کون سی زبان رابطے کی زبان کے طور پر استعمال کی جاتی ہے۔

ج : بالعموم تو انگریزی ہی سمجھی جاتی ہے اور سرکاری سطح پر بھی رابطے کا کام انگریزی سے ہی لیا جاتا ہے۔ لیکن اب ہندی کو رائج کرنے کی کوشش کی جا رہی ہے۔

س : سیاسی انقلابات کے اثرات سے زبانوں کے بننے اور بگڑنے کا عمل تو جاری رہتا ہے۔ لیکن اردو کے رسم الخط کے ساتھ جو ہمارا علمی اور ادبی ورثہ اور دینی لٹریچر وابستہ ہے اُس ورثے کو نئی رسم الخط اور مقامی زبانوں میں منتقل کرنے کے سلسلے میں کچھ کام ہو رہا ہے۔

ج : اس سلسلے میں کافی کام ہو چکا ہے۔ ہمارے دینی سرمائے کی مختلف کتابیں جو اردو میں رائج تھیں اُن میں اکثر کتابیں ہندی میں منتقل ہو چکی ہیں اسی طرح سے علاقائی زبانوں میں انہیں منتقل کیا جا چکا ہے۔ لیکن اس سلسلے میں اہم تر بات یہ ہے کہ ہر مسلمان کی خواہش ہوتی ہے کہ اپنے بچے کو قرآن مجید پڑھائے۔ اور قرآن مجید پڑھایا جاتا ہے تو عربی حروف سے بچے کو واقفیت حاصل ہوتی ہے۔ اُن کے جوڑوں کی شناخت بھی بچے کو ہو جاتی ہے۔ تو اس طرح سے ایک مسلمان بچہ

قرآن مجید پڑھنے کے ساتھ ساتھ ان الفاظ سے بھی واقف ہو جاتا ہے جو اردو کی بنیاد ہیں۔ اس مرحلے پر اگر والدین غلطی سے توجہ دیں تو بچہ بہت آسانی سے اردو رسم الخط سے واقف ہو سکتا ہے۔

س : اردو کے ساتھ جامعہ عثمانیہ کا ذکر ناگزیر ہے۔ اب جامعہ عثمانیہ کی کیا حیثیت ہے اور ترجمہ کا جو عظیم کام اس جامعہ میں شروع ہوا تھا وہ کچھ آگے بڑھ رہا ہے۔
ج : دراصل سیاسی تبدیلی کے بعد اردو ذریعہ تعلیم کو تو ختم کر دیا گیا ہے اور اُس کے بعد دارالترجمہ میں بھی کوئی کام تو نہیں ہو رہا۔ اور سب سے افسوسناک بات یہ ہے کہ دارالترجمہ نے مختلف علوم اور فنون کی اصطلاحات کے ترجمے کا جو عظیم ایشیا کام کیا تھا اُسے بھی ضائع کر دیا گیا۔ پولیس ایکشن کے چند ہی سال کے بعد یہ خبر اخبارات میں شائع ہوتی تھی کہ ایک اتفاقی حادثے کے نتیجے میں دارالترجمہ کا سارا ذخیرہ جل گیا ہے۔ لیکن ہمیں شبہ ہے کہ یہ اتفاق حادثہ نہیں تھا بلکہ ایک سازش کے تحت اُس ذخیرے کو جلا یا گیا۔ اب اُس جامعہ عثمانیہ میں جو قائم ہی کی گئی تھی اردو میں اعلیٰ تعلیم کے لئے اردو کا کوئی کام نہیں ہوتا۔

س : اردو کا جو علمی سرمایہ نذر آتش کر دیا گیا اُس کی نقول کہیں اور بھی موجود ہیں۔
ج : اُس ذخیرے میں سے جو چیزیں چھپ چکی ہیں وہ تو محفوظ ہیں لیکن مسودات کی صورت میں ایک بہت بڑا ذخیرہ جو ابھی چھپا نہیں تھا وہ سب ضائع ہو گیا۔

س : جامعہ عثمانیہ کے علاوہ مسلمانوں نے تعلیم اور تحقیق کے مراکز قائم کئے تھے جن میں علی گڑھ ندوۃ العلماء دیوبند، جامعہ ملیہ، مدرسہ اصلاح وغیرہ شامل ہیں انکی کیا کیفیت ہے اور مسلم معاشرے میں اُن کا کیا مقام ہے۔

ج : ان اداروں کی دو قسمیں ہیں۔ پہلی قسم میں تو دیوبند، ندوۃ العلماء اور مدرسۃ الاصلاح شامل ہیں۔ یہ خالص دینی تعلیم کے ادارے ہیں۔ یہاں دینی علماء تیار کئے جاتے ہیں اور اسی لحاظ سے اُن کا نصاب اور طریقہ تعلیم۔ ان میں سے دیوبند ایک بحران کا شکار ہو گیا تھا پچھلے دنوں اور اس کے نتیجے میں دارالعلوم دیوبند کے دو حصے ہو چکے ہیں۔ ایک تو قدیم عمارت میں چل رہا ہے اور دوسرا حصہ

چل رہا ہے دیوبند کی مسجد میں۔ اس کے پیچھے کچھ سیاسی محرکات بھی ہیں۔ بہرحال دیوبند ہو یا ندوہ یہ اپنی ڈگر پر ترقی کر رہے ہیں۔ آج کل ہندوستان میں ابتدائی دینی تعلیم کے مدارس کھولنے کا رجحان بڑھ رہا ہے۔ ہر بڑی آبادی میں بڑے قصبے میں آپ کو دینی تعلیم کا ایک آدھ ادارہ ملے گا۔ اسی طور سے علی گڑھ ہے۔ اس مسلم ادارے کے مسلم اقلیتی کردار کو بھی ختم کر دیا گیا تھا۔ کئی سال کی جدوجہد کے بعد اس کا یہ کردار بحال کیا گیا ہے اس کے بعد کچھ حالات بہتر ہوئے ہیں۔ جامعہ ملیہ اور علی گڑھ دونوں کی نوعیت ندرے یا دیوبند سے الگ ہے کیونکہ یہ دونوں ہی یونیورسٹیاں ہیں اور یہاں جدید عصری تعلیم کا بندوبست ہے۔ اگر مختلف شعبوں کے اعتبار سے دیکھا جائے تو جامعہ ملیہ بھی ترقی کی راہ پر گامزن ہے لیکن اس کا مایوس کن پہلو یہ ہے کہ اس میں پڑھنے والے طلبہ میں مسلمانوں کا تناسب گھٹتا جا رہا ہے حالانکہ نام جامعہ ملیہ اسلامیہ ہے۔ اور مسلم طلبہ میں بھی زیادہ تناسب طالبات کا ہے طلبہ کی تعداد نسبتاً کم ہے۔ یہ صورت حال ظاہر ہے کہ کوئی اچھی صورت حال نہیں ہے۔ دہلی اور اطراف کے مسلمانوں کو اس طرف توجہ دینی چاہیے کیونکہ اعلیٰ تعلیم میں طالبات کا بڑھتا ہوا تناسب سماجی مسائل بھی پیدا کرے گا۔ والدین کو چاہیے کہ نوجوانوں کو اعلیٰ تعلیم کی طرف راغب کریں۔ جن بچوں میں تعلیم کا شوق ہو ان کی حوصلہ افزائی کریں انہیں دیگر کاموں میں نہ لگائیں۔

س : لڑکیوں میں اعلیٰ تعلیم کا بڑھتا ہوا تناسب ان میں دین سے دُوری تو پیدا نہیں کر رہا۔

ج : اصل میں دین سے قرب اور بعد کا معاملہ گھر کے ماحول اور بچپن کی دینی تربیت سے زیادہ تعلق رکھتا ہے۔ جن بچیوں کی دینی تربیت بچپن میں ہو جاتی ہے ان پر اعلیٰ تعلیم کے دوران کوئی اثر نہیں پڑتا۔ میں بہت سی ایسی خواتین سے واقف ہوں جو اعلیٰ تعلیم یافتہ ہونے کے باوجود دین سے برگشتہ نہیں ہیں۔

س : ہندوستان کے مسلمانوں میں فرقہ بندی کی کیا کیفیت ہے۔

ج : اختلافات تو آج بھی ہیں۔ لیکن اس وقت مناظرے کی سی کیفیت نہیں ہے۔ البتہ حیدرآباد میں جہاں ہر سال تناؤ اور کشیدگی پیدا ہوتی ہے۔ مثلاً لکھنؤ

ہیں شیعہ سنی کشیدگی محرم اور محرم کے بعد کے دنوں میں ہر سال رہتی ہے۔ بعض علاقوں میں بریلوی اور دیوبندی کشمکش کے مظاہرے بھی دکھائی دیتے ہیں۔ لیکن پہلے کی طرح CONFRONTATION کی کیفیت اب نہیں ہے۔

س : مسلم پرسنل لاہ کے مسئلے پر مسلم جماعتوں کے اتحاد میں جمعیت العلماء ہند بھی شامل تھی۔

ج : مسلم پرسنل لاہ بورڈ کے اندر توجہ جمعیت العلماء بھی شامل ہے۔ چنانچہ مجلس عاملہ میں مولانا اسعد مدنی صاحب بھی ہیں اور جمعیت العلماء کے سید احمد ہاشمی صاحب بھی ہیں۔ لیکن تحفظ شریعت کے سلسلے میں جو ہمہ پرسنل لاہ بورڈ نے چلائی اس میں عملاً جمعیت العلماء نے اپنا حصہ ادا نہیں کیا۔ بلکہ اپنے طور پر ہمہ انہوں نے چلانے کی کوشش کی۔ لیکن مطالبے کی حد تک وہ سب کے ساتھ ہیں۔

س : دارالعلوم دیوبند کے دو حصے ہونے سے وہاں تعلیمی معیار اور دارالعلوم کے ساکھ پر کیا اثر پڑا ہے۔

ج : دیوبند کے تنازعے سے نہ صرف یہ کہ دیوبند کی ساکھ متاثر ہوئی ہے بلکہ عام مسلمانوں میں علماء کے طبقے کی ساکھ بھی متاثر ہوئی ہے۔ لوگ کہتے کہ یہ ایک ہی مسلک کے علماء ہیں مگر پھر بھی آپس میں لڑتے ہیں۔ پھر یہ کہ اس تنازعے کے دوران ایک دوسرے پر الزام تراشی اور بیانات اور جوابی بیانات کا جو سلسلہ چلا اس نے نہ صرف ادارے کو بدنام کیا ہے بلکہ علماء کے بارے میں بڑی بددلی پھیلی ہے مسلمانوں میں۔ اور اس تنازعے نے اس تاریخی ادارے کو یقیناً بہت نقصان پہنچایا ہے۔

س : ہندوستان کے مسلم معاشرے میں علماء کی قوت قرآن کی تعلیم کے ساتھ ساتھ اردو کی ترویج و ترقی میں اہم کردار ادا کر سکتی ہے۔ اس پہلو پر کبھی توجہ کی آپ نے۔

ج : بالکل۔ ایسا باآسانی ہو سکتا ہے لیکن اس طرف توجہ نہیں کی کسی نے اب تک۔

س : ہندوستان کے مسلمانوں نے دین اور دنیا کی تعلیم کو اکٹھا کرنے کی کئی کوششیں کیں۔ ندوۃ العلماء، مدرسہ اصلاح اور جامعہ ملیہ انہیں کوششوں کے نتیجے میں قائم ہوئے لیکن کسی کوشش سے مطلوبہ نتائج برآمد نہیں ہوئے۔ کیا اب ایسا ذہن پایا جاتا ہے کہ

کوئی نئی کوشش کی جاتے۔

ج : دیکھتے ذہن تو ہے لیکن اس سلسلے میں کوئی کوشش شروع نہیں ہوئی ہے آج بھی سوچنے والے سوچتے ہیں کہ ایسا تعلیمی نظام بنایا جائے جہاں دونوں علوم کو سمجھا جائے اور ظاہر ہے کہ اسلام میں ثورین اور دنیا کی تفریق ہے ہی نہیں۔ لیکن عمل کوشش نہیں ہو رہی۔

س : یہ قدیم ادارے یعنی ندوۃ العلماء، مدرسہ اصلاح اور جامعہ ملیہ تو اب بھی موجود ہیں یہ اب کیا کر رہے ہیں۔

ج : جہاں تک ندوۃ العلماء کا تعلق ہے اس کا شمار دینی تعلیم کی اعلیٰ درجہ گاہوں میں ہوتا ہے کیونکہ اس کے نصاب میں بھی جدید سوشل سائنسز کی تعلیم شامل نہیں ہے۔ ظاہر ہے کہ نصاب کا رُخ ایک ہی طرف کو ہے اور یہی حال مدرسہ اصلاح کا ہے۔ اب رہ گیا جامعہ ملیہ تو اُس میں دینی تعلیم کا جو پہلو تھا وہ ختم ہو گیا ہے اور اُس کے بجائے عصری تعلیم کا پہلو رہ گیا اور وہ بھی اب بالکل علیحدہ کی طرح کی ایک یونیورسٹی بنتی جا رہی ہے۔

س : پاکستان کے مسلمانوں اور ہندوستان کے مسلمانوں کی زندگی کے مختلف پہلوؤں کا موازنہ آپ نے ضرور کیا ہوگا۔

ج : اس سلسلے میں پہلی بات یہ ہے کہ پاکستان کے مسلمانوں کی زندگی کو بہت قریب دیکھنے کا یا گہری نگاہ سے دیکھنے کا موقع کم ملا ہے۔ لامبور کے باسے میں تو کچھ نہیں کتنا کہ یہاں میرا قیام بہت کم رہا لیکن کراچی میں میں نے جو کچھ محسوس کیا وہ یہ ہے کہ وہاں اس وقت مسلمان کی زندگی کی ساری سرگرمی صرف معیار زندگی بلند کرنے میں صرف ہو رہی ہے۔ اسی بھاگ دوڑ میں وہ لگا ہوا ہے اور دردمند طرف مبنی توجہ چاہتے وہ نہیں ہے اور یہ علامت کچھ اچھی نہیں ہے۔ معیار زندگی بلند کرنے کی جو کوشش ہے اس کی تو کوئی انتہا نہیں اور اس میں انسان بسا اوقات اپنی ہی اخلاقی اقدار کو بالکل بالائے طاق رکھ دیتا ہے، اور جو اقبال نے کہا تھا کہ مرکز و بدن درپیش ہے بالکل وہی کیفیت ہے۔ لیکن ہندوستان کے مسلم معاشرے میں کوئی تقابل نہیں کر سکتا کیونکہ وہاں حالات الگ ہیں یہاں حالات الگ ہیں۔

وہاں ہمارے سامنے کئی چیلنج ہیں اور ان میں سب سے بڑا چیلنج ہمارے سامنے اپنے مادی اور معنوی وجود کو باقی اور برقرار رکھنے کا ہے اور یہاں وہ چیلنج درپیش نہیں ہے۔ یہاں اصل میں چیلنج یہ ہے کہ مسلمان اپنی انفرادی زندگی کے ساتھ ساتھ اجتماعی زندگی کے لئے کس نصب العین کا تعین کرتے ہیں اور اُس نصب العین کے لئے کیا کوششیں کرتے ہیں۔ ان دونوں چیلنجز (Challenges) کے فرق کی وجہ سے تقابل بہت مشکل ہے۔

س : مسلمانوں کی سیاسی جماعتوں کا ہندوستان کی سیاست میں اور خود مسلمانوں میں اس وقت کیا مقام ہے۔

ج : ہندوستان میں مسلمانوں کی تین سیاسی جماعتیں ہیں اور یہ تین سیاسی جماعتیں ہندوستان کے تین الگ علاقوں میں اپنا اثر رکھتی ہیں۔ اس لحاظ سے یہ سوال تو پیدا نہیں ہوتا کہ مقابلتا کون زیادہ فعال ہے۔ جیسے مسلم لیگ کا زیادہ تر اثر ہے کولام میں اُس کے بعد تامل ناڈو میں ہے اور پھر اُس کے بعد کرناٹک میں ہے۔ ان تین جنوبی ریاستوں کے بعد مغربی ہندوستان کی ریاست ہاراشٹرا میں ہے۔ اور کچھ شاخیں دلی یوپی اور دوسرے مقامات پر بھی ہیں لیکن مسلم لیگ کے زیادہ تر اثرات جنوب کی ریاستوں میں ہیں۔ دوسری جماعت مجلس اتحاد المسلمین ہے اُس کا دائرہ اثر ریاست حیدرآباد تک ہے اور اس کے اثرات کا اندازہ آپ اس بات سے لگا سکتے ہیں کہ حیدرآباد میونسپل کارپوریشن کے حالیہ انتخابات میں مجلس نے سو میں سے اڑتیس نشستیں حاصل کی ہیں اور سب سے بڑی پارٹی کی صورت میں آئی ہے۔ تیسری سیاسی جماعت ہے مسلم مجلس اُس کا دائرہ کار یوپی میں ہے۔ یہ یوپی میں ہی قائم بھی ہوتی۔ کسی زمانے میں یوپی میں اس کا خاصا اثر تھا لیکن ڈاکٹر فریدی کے انتقال کے بعد اس کا اثر خاصا گھٹ گیا ہے۔ یوپی میں مسلم لیگ بھی موجود ہے لیکن دونوں کے اثر کے علاقے الگ الگ ہیں۔ بجز ایک مقام کے۔ اس بات کی کوشش بھی کی گئی کہ مسلم جماعتوں کا ایک مشترکہ پلیٹ فارم بنایا جائے "ونیشنل مسلم فرنٹ" کے نام سے۔ اس کوشش میں تینوں جماعتیں شامل تھیں لیکن بعض وجوہات کی بنا پر یہ کوشش آگے نہیں

بڑھ سکی۔ لیکن چونکہ تینوں جماعتوں کے علاقے الگ ہیں اس لئے ایسی کوشش
بار آور نہیں ہو سکی ہیں۔

س : ہندوستان میں جماعت اسلامی کے اثرات اور کام کی نوعیت کیا ہے۔

ج : جماعت اسلامی کا اثر وہاں کے تعلیم یافتہ طبقے کی حد تک محدود ہے تعلیم یافتہ
مسلمان جماعت سے انتہائی متاثر ہے۔ البتہ تحفظ شریعت کی مہم میں جماعت
اسلامی کے کام کا اہم پہلو یہ سامنے آیا کہ اُس نے اپنے پلیٹ فارم سے مسلم
خواتین کو میدان عمل میں متحرک کیا۔ جماعت اسلامی آل انڈیا مسلم پرسنل لاء
بورڈ اور دوسرے مسلمانوں کے اجتماعی کاموں میں برابر شریک ہے۔

س : جماعت اسلامی کے قیام کے وقت مولانا مودودی مرحوم نے جس طرح
جماعت اسلامی کی دعوت کا مخاطب ہندوستان کے ہر مسلم باشندے کو قرار
دیا تھا۔ کیا اب بھی ہندوستان میں جماعت کی دعوت کا رنگ باقی ہے۔

ج : ہندوستان میں اب جماعت کی دعوت کا وہ رنگ باقی نہیں ہے۔ بلکہ ہندوستان
میں بھی اب دعوت کا پہلو تھوڑا سا کم ہو رہا ہے اور مسلمانوں کی جماعت کا رنگ
اُس میں غالب آتا جا رہا ہے۔ مسلم مسائل کو پیش کرنا مسلم مسائل کی ترجمانی
کرنا۔ ظاہر ہے یہ مرحلہ جب آئے گا تو دعوت کا پہلو خود بخود کم ہوتا جائے گا
اور اب دعوت کا پہلو کم ہو چکا ہے۔ عام دعوت کا کام اس حد تک محدود ہے
کہ مختلف علاقائی زبانوں میں انہوں نے تفہیم کے ترجمے کا کام شروع کیا ہے۔
اس سے بڑھ کر عام لوگوں میں دعوت کا کام نہیں ہو رہا۔

س : غیر مسلموں میں تبلیغ اسلام کے حوالے سے کچھ عرصہ قبل پٹر وڈالہ کا بھی بہت
تذکرہ ہوا تھا۔ اس بارے میں کچھ وضاحت فرمائیے۔

ج : دراصل ہوا یہ تھا کہ جنوبی ہند کی ریاست تامل ناڈو کے بالکل جنوبی علاقے
میں اعلیٰ ذات کے ہندوؤں نے نیچ ذات کے ہندوؤں کے ساتھ انتہائی ظالمانہ رویہ
اپنا رکھا تھا۔ ظلم کی ایک کیفیت یہ بھی ہے کہ نیچ ذات کے لوگ اعلیٰ ذات لوگوں
کے مکانوں کے سامنے سے گزر بھی نہیں سکتے۔ اُن کا سایہ بھی پڑ جانے تو اعلیٰ ذات
کا ہندو ناپاک ہو جائے اور ظلم کے نتیجے میں اُن کے اندر ذات پات کے نظام کے خلاف

نفرت کا جذبہ پیدا ہوا۔ اس صورت حال میں اُس علاقے کے مسلمانوں نے بہت ہی آہستگی کے ساتھ ان کے سامنے اسلام کی دعوت پیش کی اور اس کے نتیجے میں ہر بھین دہاں اسلام کی طرف رغب ہونے لگے اور انفرادی حیثیت سے اسلام قبول کرنے کے واقعات وہاں ایک عرصے سے ہو رہے تھے۔ لیکن یہ چیز نظر میں نہیں آتی تھی اب ہوا یہ کہ دو مینا کشی پورم، نام کا جو گاؤں تھا ہر بھینوں کا اُس سارے گاؤں نے اجتماعی طور پر اسلام قبول کیا۔ اجتماعی طور پر اسلام قبول کرنے کی وجہ سے اُس کو ایک پلیٹی ملی اور رد عمل شروع ہوا۔ جہاں تک پیٹر وڈالر کی بات ہے تو اس میں کوئی صداقت نہیں ہے اُس علاقے میں ہمارے دو وفد جا چکے ہیں۔ ایک وفد میں خود بھی جا چکا ہو۔ پیٹر وڈالر کا اندازہ آپ اُس گاؤں کی مسجد سے لگا سکتے ہیں کہ کہ ناریل کے درخت کے تنوں کو سٹون کے طور پر کھڑا کر کے اوپر ناریل کے پتوں کی ہی چھت بنائی گئی ہے۔ اصل میں اُن لوگوں کا قبول اسلام وہاں کے کچھ مقامی مسلمانوں کی برہا برس کی محنتوں اور کوششوں کا پھل ہے۔ جو اللہ نے اپنے فضل خاص سے عنایت فرمایا ہے۔ اس کے بعد جنوبی ہند کے کئی علاقوں میں قبول اسلام کی ایک لہر پیدا ہو گئی۔ کئی مقامات پر لوگوں نے اچھی خاصی تعداد میں اسلام قبول کیا۔ اس کے اثرات خود ہمارے علاقے حیدرآباد تک بھی پہنچے لیکن یہ سب واقعات انفرادی قبول اسلام کے ہیں اجتماعی واقعہ ایک ہی ہوا۔

س : ان نو مسلم حضرات کو مسلم معاشرے میں جذب ہونے میں بھی کچھ مشکلات پیش آتی ہوں گی۔

ج : عموماً جہاں جہاں بھی اس قسم کے واقعات ہوتے ہیں مسلمانوں نے نو مسلموں کو اپنی معاشرت میں جذب کیا ہے اُن سے رشتے ناٹے اور شادی بیاہ کے معاملے کئے ہیں۔ جنوبی ہند میں تو نو مسلموں کو اس معاملے میں کوئی دشواری پیش نہیں آتی لیکن شمالی ہند کے مسلمانوں کے اندر خود برداری کا نظام اتنا رچا بسا ہوا ہے اور اونچ نیچ کا تصور اتنا بیٹھا ہوا ہے ذہنوں کے اندر کے وہاں کے مسلم معاشرے میں نو مسلموں کا جذب ہونا بہت مشکل ہے۔ وہاں ایسے بھی واقعات ہوتے کہ نو مسلم خاندانوں کیلئے

بچوں کی مشاد یوں کا مسئلہ اٹھ کھڑا ہوا ہے۔ مسلمانوں نے ان کی لڑکیوں کو قبول نہیں کیا جس کے نتیجے میں ان کے اندر مایوسی کی کیفیت پیدا ہوئی۔ شمالی ہند کے مسلمانوں میں اس اعتبار سے ان غیر اسلامی تصورات کی اصلاح کی شدید ضرورت ہے۔ شمالی ہند کے مسلم معاشرے سے جب تک اونچ نیچ کے تصورات ختم نہیں ہوتے اس میں جذب کی کیفیت پیدا نہیں ہو سکتی۔

س : غیر مسلم سوسائٹی کا رد عمل کیا ہوتا ہے نو مسلموں کے بارے میں۔

ج : جہاں تک انفرادی قبول اسلام کا تعلق ہے تو شروع میں خاندانوں میں کچھ رنجش اور خفگی کا اظہار کیا جاتا ہے لیکن بعد میں لوگ برداشت کر لیتے ہیں۔ لیکن اگر اچھا عیثیت میں اسلام قبول کریں تو اس کا رد عمل شدید ہوتا ہے۔ یہی وجہ ہے کہ منی کشم پورم کے واقعے کو بہت بڑھا چڑھا کر پیش کیا گیا اور کہا یہ جاتا ہے کہ جب آریہ سماج کا ایک وفد سابق وزیر اعظم مسز گاندھی سے ملا اور اس نے اس بات پر تشویش کا اظہار کیا اور مطالبہ کیا کہ حکومت کو اس چیز کو روکنا چاہیے تو مسز گاندھی نے کہا کہ آپ لوگ کچھ سمجھیے اور اس کے بعد آریہ سماج نے سائے ہندوستان میں ایک مہم شروع کی جس کے نتیجے میں بڑے پیمانے پر ملک بھر میں فسادات ہوئے۔ ان فسادات کا محرک یہی تھا کہ ہر بچہ کو فسادات کے ذریعے اتنا خوفزدہ کیا جائے کہ مسلمان ہونے کا تصور بھی ان کے ذہنوں میں نہ آسکے۔

س : ہندوستان میں مسلمانوں کی شرح پیدائش کے بارے میں جو دعویٰ کئے جاتے ہیں ان کا کیا پس منظر ہے۔

ج : یہ بات درست ہے کہ مسلمانوں کے ہاں شرح پیدائش نہ صرف ہندوستان میں بلکہ ساری دنیا میں دوسری قوموں سے زیادہ ہے اور اس کی وجہ یہ ہے کہ دوسری قوموں کے لوگ معیار زندگی بلند کرنے کی خاطر اور رزق کی تنگی کے خوف سے خاندانی منصوبہ بندی پر عمل کرتے ہیں۔ جبکہ عام مسلمان کا ایمان تو یہی ہے رزق اللہ دیتا ہے۔ اس لئے اس کا ذہن ان چیزوں کو قبول نہیں کرتا۔

ٹینٹ اور تریپل



ایک نظام دین
ایندہ ستر

مرکزی دفتر
محمد بن قاسم روڈ۔ کراچی

اسلامی انقلاب: مراحل، مدارج اور لوازم

فتح مبین

صلح حدیبیہ ۰ فتح خیبر اور فتح مکہ
 ڈاکٹر اسرار احمد صاحب کے
 (ساتویں خطاب کی تیسری قسط)

ترتیب و تسوید جمیلہ الرحمن

یہ صلح فتح مبین، کس
 اعتبار سے تھی!

اس اہم واقعہ کو قرآن مجید نے فتح مبین کس اعتبار
 سے شہرہ دیا کہ حدیبیہ سے واپسی پر یہ
 آیت نازل ہوئی کہ: **اِنَّا فَتَحْنَا لَكَ**
فَتْحًا مَبِيْنًا ط۔ اور میں اسے حضور

کی انقلابی جدوجہد کے ضمن میں ایک نہایت اہم موڑ (TURNING POINT) کیوں کہتا ہوں! اس پر ہمیں غور و تدبیر کرنا ہے۔ اس بات کو اگر میں جدید اصطلاحات
 کی مدد سے بیان کروں تو شاید بہتر طور پر سمجھ میں آئے۔ درحقیقت اس صلح اور معاہدہ
 کا مطلب یہ تھا کہ قریش نے نبی اکرم صلی اللہ علیہ وسلم کو ایک "طاقت" کی حیثیت سے
 تسلیم کر لیا۔ جس طریقہ سے آج کے دور میں ہم دیکھتے ہیں کہ عرب ممالک اسرائیل کے
 ساتھ براہ راست بات چیت کرنے کے لیے کسی طور پر بھی آمادہ نہیں۔ وجہ یہی ہے
 کہ براہ راست گفت و شنید کا مطلب ہوگا کہ عرب ممالک نے اسرائیل کو ایک مساوی

طاقت کی حیثیت سے تسلیم کر لیا ہے۔ کوئی معاہدہ کریں گے تو اس کے معنی ہوں گے کہ انہوں نے اسرائیل کو ایک آزاد و خود مختار ریاست کی حیثیت سے مان لیا،

() RECOGNISE کر لیا۔ یہی موقف ہماری حکومت کا ہے کہ افغانستان میں برک کارمل کی نام نہاد حکومت سے براہ راست بات چیت کرنے کے لیے تیار نہیں۔ بالواسطہ

() INDIRECT (گفت و شنید تو ہو سکتی ہے لیکن بلا واسطہ اور براہ راست کارمل حکومت () REGIME کے ساتھ گفتگو کا مطلب ہو گا کہ ہم نے کارمل حکومت کی دستوری آئینی حیثیت کو تسلیم کر لیا جسے ہم سیاسی اعتبار سے درست نہیں سمجھتے۔ حالانکہ روس کا پُر زور مطالبہ ہے کہ پاکستان کارمل حکومت کو تسلیم کر کے اس سے براہ راست بات چیت کر کے معاملات طے کر لے۔ اس کے بعد ہم اپنی فوجیں ہٹالیں گے۔ لیکن یہی وہ بات ہے جو اصل میں سیاسیات اور بین الاقوامی معاملات میں فیصلہ کن ہوتی ہے کہ اگر کسی فریق کی قانونی و آئینی حیثیت تسلیم کر لی جائے تو اس کے لیے یہ ایک بہت بڑا () BREAK-THROUGH ہو جاتا ہے۔ یعنی اس فریق کو بہت سے حقوق و تحفظات حاصل ہو جاتے ہیں۔ لہذا قریش کی طرف سے مصالحت پر آمادہ ہو جانے اور ایک باضابطہ تحریری شکل میں نبی اکرم صلی اللہ علیہ وسلم کے ساتھ صلح کا معاہدہ کر لینے کے اس عمل کے متعلق میں سیرت مطہرہ پر اپنی تقاریر میں کہا کرتا ہوں کہ اس کا مطلب یہ ہے کہ گویا قریش نے یہ تسلیم کر لیا کہ :

"MOHAMMAD (صلى الله عليه وسلم) IS A POWER TO RECKON WITH.

یعنی قریش کو تسلیم کر لیا کہ کرنا پڑا ہے کہ محمد صلی اللہ علیہ وسلم اب ایک طاقت ہیں، ایک قوت ہیں جنہیں تسلیم کیے بغیر ہم اب کوئی چارہ کار اپنے لیے نہیں پاتے۔ یہ تھی پوری صورت حال۔ جس کے پس منظر میں مدینہ منورہ کی واپسی کے سفر کے دوران سورہ فتح نازل ہوئی جس کا آغاز ہوتا ہے اس آیت مبارکہ سے :

إِنَّا فَتَحْنَا لَكَ فَتْحًا مُّبِينًا جبے شک ہم نے (اے محمد صلی اللہ علیہ وسلم)

آپ کے لیے تابناک اور کھلی فتح کا فیصلہ

فرمادیا۔“

اور اسی سورہ مبارکہ میں یہ آیات بھی نازل ہوئیں :

اِنَّ الَّذِيْنَ يُبَايِعُوْنَكَ
اِنَّمَا يُبَايِعُوْنَ اللّٰهَ يَدُ اللّٰهِ
فَوْقَ اَيْدِيهِمْ ط

بے شک جو لوگ (اے محمد صلی اللہ علیہ وسلم)
آپ سے بیعت کرتے ہیں وہ (درحقیقت)
اللہ سے بیعت کرتے ہیں۔ اللہ کا ہاتھ
ہے ان کے ہاتھ کے اوپر۔

اور : لَقَدْ رَضِيَ اللّٰهُ عَنِ الْمُؤْمِنِيْنَ
اِذْ يُبَايِعُوْنَكَ تَحْتَ الشَّجَرَةِ

”تحقیق اللہ راضی ہو گیا ایمان والوں
سے جب وہ بیعت کرنے کے لیے نبی (م)
آپ سے درخت کے نیچے....“

اور : لَقَدْ صَدَقَ اللّٰهُ رَسُوْلَهُ

بے شک اللہ نے سچ دکھایا اپنے
رسول کو خواب حق کے ساتھ۔ تم لازماً
داخل ہو کر رہو گے مسجد حرام میں اگر
اللہ نے چاہا آرام سے اپنے سروں کے
بال موندتے اور کترتے ہوئے بے کھٹکے۔

الرُّبِّيَا بِالْحَقِّ ۚ لَتَدْخُلَنَّ
الْمَسْجِدَ الْحَرَامَ اِنْ شَاءَ
اللّٰهُ اٰمِنِيْنَ مُحْكَمِيْنَ
رُؤُوسِكُمْ وَ مُقْتَمِرِيْنَ

لَا تَخَافُوْنَ ۝

جب یہ آیات نازل ہوئیں اور اہل ایمان کے سامنے ان کی تلاوت کی گئی تو ان
آیات نے گویا ان کے زخمی دلوں پر مرہم کے پہلے کا کام کیا۔ اہل ایمان جس چیز
کو اپنے خیال میں شکست سمجھتے تھے، اللہ تعالیٰ نے اس کو فتح مبین قرار دیا۔
اِنَّا فَتَحْنَا لَكَ فَتْحًا مُّبِيْنًا۔ اس سے مسلمانوں کے دل مسرت و شادمانی
سے باغ باغ ہو گئے۔ صحیح مسلم میں روایت موجود ہے جس کا مفہوم یہ ہے کہ آنحضرت
صلی اللہ علیہ وسلم نے پہلے خاص طور پر حضرت عمر رضی اللہ تعالیٰ عنہ کو بلا کر ان رضی کو
بتایا کہ یہ سورت نازل ہوئی ہے۔ انہوں نے پہلے تو کچھ تعجب کا اظہار کیا لیکن جب
حضور نے فرمایا کہ ہاں اللہ تعالیٰ نے اسے فتح مبین قرار دیا ہے تو ان کے دل
بے قرار کر بھی قرار آ گیا اور وہ بھی شاداں و فرحاں ہو گئے۔

صلح حدیبیہ کے ثمرات و فوائد بیان کرنے سے قبل
میں چاہوں گا کہ حضرت ابو جندل رضی اللہ تعالیٰ عنہ
کے دوسرے اقدام کا واقعہ سنا دوں۔ میں
بتا چکا ہوں کہ نبی اکرم صلی اللہ علیہ وسلم نے

حضرت ابو جندل رضی
کا دوسرا اقدام

معاہدہ کی شرط کے مطابق اور سہیل ابن عمرو کے اصرار پر ان رض کو کفار کے حوالہ
 کر دیا تھا۔ کچھ دنوں کے بعد وہ اپنی قید سے دوبارہ نکلے۔ مدینہ منورہ تو گئے نہیں
 اس لیے کہ انہوں نے اچھی طرح جان لیا تھا کہ نبی اکرم صلی اللہ علیہ وسلم تو معاہدہ
 کی وجہ سے پابند ہیں لہذا حضورؐ تو مجھے دوبارہ واپس بھجوادیں گے۔ چنانچہ انہوں
 نے بحیرہ احمر کا رخ کیا اور ساحل کے قریب جنگل میں پناہ لی۔ اس کے بعد ایک
 اور صحابی عتبہ بن اسید رض جو اپنی کنیت ابو بصیر کے حوالے سے زیادہ مشہور
 ہیں رضی اللہ تعالیٰ عنہ۔ وہ بھی مکہ والوں کی قید سے چھٹکارا پا کر مدینہ پہنچے۔ ادھر
 وہ پہنچے ادھر مکہ سے دو اشخاص پہنچ گئے۔ اور حضورؐ سے مطالبہ کیا کہ ابو بصیر رض کو
 اپنے معاہدے کی وجہ سے ہمارے حوالے کیجئے۔ نبی اکرم صلی اللہ علیہ وسلم نے
 حضرت ابو بصیر رض کو حکم دیا کہ واپس جاؤ اور انہیں رض ان دونوں ایچیوں کے حوالے
 کر دیا۔ ابھی یہ تینوں ذوالحلیفہ پہنچے ہی تھے کہ ابو بصیر رض نے انہی دو میں سے
 موقع پا کر ایک کی تلوار پر قبضہ کر کے اس کی گردن اڑادی۔ دوسرا مدینہ کی طرف
 سرپٹ بھاگا۔ پیچھے پیچھے ابو بصیر رض بھی مدینہ پہنچ گئے۔ مکہ والا حضورؐ سے فریاد کر رہا
 تھا کہ ابو بصیر رض نے عرض کیا کہ حضورؐ آپ نے تو اپنا وعدہ پورا کر دیا تھا، میں نے
 تو اب ایک کو قتل کر کے آزادی حاصل کی ہے۔ نبی اکرم صلی اللہ علیہ وسلم نے فرمایا کہ یہ
 شخص پھر کہیں جنگ کی آگ نہ بھڑکائے، کوئی ہے جو اس کو تباہ کرے، یہ
 سُننا تھا کہ ابو بصیر وہاں سے بھاگے اور مدینہ سے نکل کر بحر احمر کے ساحل جنگل جا کر
 حضرت ابو جندل رضی اللہ تعالیٰ عنہ کے ساتھ مل گئے۔ ایک اکیلا دو گیارہ کے
 مصداق یہ دو ہو گئے۔ اس کے بعد جب مکہ کے بے کس اور مظلوم مسلمانوں کو
 پتہ چلا کہ جان بچانے کا ایک دوسرا ٹھکانا بن گیا ہے تو چوری چھپے مکہ سے فرار
 ہو کر مدینہ کا رخ کرنے کے بجائے یہاں پناہ کے لیے پہنچنے کا سلسلہ شروع ہو گیا
 تھوڑے ہی دنوں میں وہاں ایک اچھی خاصی جمعیت فراہم ہو گئی۔ اب انہوں نے
 قریش کے جو قافلے شام کے لئے بحر احمر کے ساحل کے ساتھ ساتھ سفر کرتے تھے ان پر تاخت
 اور مار دھاڑ شروع کر دی۔ اس لیے کہ یہ لوگ مدینہ میں تو تھے نہیں لہذا حضورؐ
 صلی اللہ علیہ وسلم کی صلح کی شرائط کے پابند نہیں تھے۔ تجارتی قافلوں کے پر راستے

قریش کی معیشت کے لیے شرک کا درجہ رکھتے تھے۔ جیسا کہ میں ابتدا کی تقریروں میں بیان کر چکا ہوں۔ ان لوگوں کی لوٹ مار اور مار وھاڑ کے ہاتھوں مجبور ہو کر قریش کا ایک وفد ان کی طرف سے تخریر لے کر مدینہ آیا کہ معاہدہ کی اس شرط کو ہم خود واپس لیتے ہیں۔ اب مکہ سے جو بھی آپ کے پاس مدینہ آکر آباد ہونا چاہے وہ آسکتا ہے۔ ہم اس کی واپسی کا مطالبہ نہیں کریں گے۔ آپ ابو جندل رضی اللہ عنہ اور ابو بکر اور ان کے ساتھیوں کو مدینہ بلا لیجئے۔ حضور صلی اللہ علیہ وسلم نے ان کو فرمان بھیجا۔ اور وہ سب کے سب مدینہ آکر آباد ہو گئے اور قریش کے قافلوں کا راستہ بدستور محفوظ و مامون ہو گیا۔

حاصل کلام یہ کہ صلح کی اُس شق سے جو اہل ایمان کو سب سے زیادہ شاق گزری تھی خود قریش کو تائب ہونا پڑا۔ گویا اِنَّا فَتَحْنَا لَكَ فَتْحًا مُّبِينًا کا ایک نظارہ بہت ہی جلد مسلمانوں نے اپنی آنکھوں سے دیکھ لیا۔ اور نبی اکرم صلی اللہ علیہ وسلم نے حدیبیہ کے مقام پر حضرت ابو جندل رضی اللہ عنہ کو واپس کرتے ہوئے جو الفاظ مبارک فرمائے تھے کہ : يَا ابُو جَنْدَلٍ اصْبِرْ وَاحْتَسِبْ فَاِنَّ اللّٰهَ جَاعِلٌ لِّكَ وَلَمَنْ مَعَكَ مِنَ الْمُسْتَضْعَفِيْنَ فِتْرًا جَدًّا مَخْرَجًا۔ اے ابو جندل! صبر اور ضبط سے کام لو اللہ تمہارے لیے اور دوسرے ضعیفوں اور مظلوموں کے لیے کوئی راہ نکال دے گا۔ تو نبی اکرم صلی اللہ علیہ وسلم کا یہ ارشاد و گرامی ایک حقیقی واقعہ کی شکل میں متشکل ہو کر نگاہوں کے سامنے آ گیا۔

اب ہمیں دیکھنا ہے کہ مزید وہ کون کون سے پہلو ہیں جن کے اعتبار سے اس صلح کو "فتح مبین" قرار دیا گیا ہو اور یہ کہ اس صلح کے بعد نبی اکرم صلی اللہ علیہ وسلم کو یک سو ہو کر اپنی دعوتی سرگرمیوں پر پوری توجہ دینے کا موقع مل گیا۔ یہی وہ زمانہ ہے کہ اصحابِ صفہ کی جو جماعت تیار ہو رہی تھی حضور نے ان کے وفد بنا بنا کر مختلف قبائل کی طرف بھیجے شروع فرمائے۔ مزید آں اب تک مسلمان اور مشرکین کا آپس میں کسی قسم کا کوئی رابطہ نہیں تھا۔ اس صلح کے بعد یہ روک ٹوک اٹھ گئی۔ آمد و رفت شروع ہوئی۔ خاندانی اور تجارتی توقعات و روابط کی وجہ سے کفار مکہ

مدینہ منورہ میں آنے، طویل عرصہ تک قیام کرتے۔ مسلمانوں سے میل جول رہتا تھا۔ باتوں باتوں میں اسلام کی دعوت توحید اور مسائل کا تذکرہ اور ان پر تبادلہ خیال ہوتا رہتا تھا۔ ہر مسلمان اخلاص اور حسن عمل کا پیکر، نیکو کاری، حسن معاملات اور پاکیزہ اخلاق کی زندہ تصویر تھا۔ جو مسلمان مکہ جاتے تھے، ان کی صورتیں، ان کے اعمال، ان کے اخلاق، ان کے معاملات یہی مناظر پیش کرتے۔ ان اوصاف کی وجہ سے مشرکین مکہ کے دل خود بخود اسلام کی طرف کھینچے چلے آتے۔ الغرض اس صلح کے نتیجے میں اسلام جنگل کی آگ کی طرح پھیلنے لگا۔ مؤرخین اور سیرت نگاروں کا بیان ہے کہ اس صلح سے لے کر فتح مکہ تک اس قدر کثرت سے لوگ اسلام لائے کہ اس سے قبل نہیں لائے تھے۔

صلح حدیبیہ کو اللہ تعالیٰ نے "فتح مبین" قرار دیا ہے۔ لیکن یہ اجسام کی نہیں قلوب کی فتح و تسخیر کا معاملہ تھا۔ اس مرحلہ پر اسلام کو اپنی دعوت کی اشاعت

کے لیے امن درکار تھا جو اس صلح سے حاصل

ہو گیا۔ دعوت توحید کی وسعت کو دیکھ کر خود قریش یہ سمجھنے لگے تھے کہ یہ ہماری شکست اور جناب محمد رسول اللہ صلی اللہ علیہ وسلم کی فتح ہے۔ آپ کو معلوم ہے کہ صلح حدیبیہ سے قبل قریش اور اہل ایمان کے مابین جو معرکے ہوئے تو ایک جنگجو اور باصلاحیت شہسوار کی حیثیت سے قریش کی صفوں میں خالد بن ولیدؓ کا نام ممتاز نظر آتا ہے، گھڑ سوار دستوں کی قیادت انہی کے سپرد رہتی تھی۔ غزوہ اُحد کے موقع پر ان ہی کی تدبیر سے قریش کی شکست فتح میں بدل گئی تھی اور مسلمانوں کو شدید نقصان اٹھانا پڑا تھا۔ حدیبیہ کے موقع پر بھی قریش نے گھڑ سواروں کا ایک دستہ ان کی زیرِ نگرانی نبی اکرم صلی اللہ علیہ وسلم کا راستہ روکنے کے لیے بھیجا تھا۔ آپ کو اطلاع مل گئی اور حضورؐ نے راستہ بدل دیا۔ درنہ خالد بن ولیدؓ تو حضورؐ کا راستہ روکنے کے لیے رابع سے بھی آگے لٹکل گئے تھے۔ حضورؐ نے مسلمانوں کے ساتھ حدیبیہ کے مقام پر پہنچاؤ کیا۔ صحابہ کرامؓ نے جگہ جگہ پر او ڈال رکھے تھے۔

حضرت خالد بن ولید اور
حضرت عمرو بن العاص کا
قبول اسلام

خالد ابن ولید کو جب پتہ چلا تو وہ بھی اپنے گھڑ سواروں کے دستہ کے ساتھ پلٹ کر حد یلیہ پہنچ گئے۔

خالد ابن ولید کا انوکھا طرزِ عمل :- یہاں پہنچ کر خالد ابن ولید کی طرف سے ایک لڑکھے طرزِ عمل کا مظاہرہ ہوا۔ یہ ایک ایسے پٹراؤ پر پہنچ گئے جہاں صحابہ کرامؓ میں سے دو ڈھائی سو کی لغری فروکش تھی۔ خالد نے انتہائی کوشش کی کہ کسی طرح یہ اہل ایمان مشتعل نہ ہو جائیں اور کسی مسلمان کا

ایک مرتبہ ذرا ہاتھ اٹھ جائے۔ اس بات کو ذرا سمجھ لیجئے کہ قریش کی کچھ عداوت تھیں۔ چونکہ نبی اکرم صلی اللہ علیہ وسلم اور صحابہ کرام رضی اللہ تعالیٰ عنہم احرام کی حالت میں تھے اور ان کی قدیم روایات چلی آ رہی تھیں کہ محرم پر ہاتھ نہ اٹھایا جائے۔ اس لیے خالد ابن ولید جنگ کی پہل نہیں کرنا چاہتے تھے۔ لیکن انہوں نے اشتعال انگیزی کی حتی الامکان کوشش کی۔ وہ اپنے گھوڑے لے کر بار بار صحابہ رضہ کی اس جماعت پر ایسے چڑھ چڑھ کر آئے ہیں جیسے ان کو گھوڑوں کے سموں سے کچل دیں گے۔ کئی بار انہوں نے اس عمل کو دوہرایا لیکن جو حکم تھا جناب محمد رسول اللہ صلی اللہ علیہ وسلم کا صحابہ کرام رضہ اس پر کار بند رہے۔ نہ کوئی ہراساں ہوا، نہ کوئی بھاگا اور نہ ہی کسی نے مداخلت کے لیے ہاتھ اٹھایا۔ لہذا میں سمجھتا ہوں کہ نظم و ضبط

اتنا گہرا اثر ہو چکا تھا کہ وہ زیادہ دیر تک نہیں کر سکے اور ان کا گھائل دل بالآخر مستحضر ہوا جس کا ظہور صلح حد یلیہ کے بعد ہوا اور وہ مشرف بہ ایمان ہونے کے لیے مدینہ کے لیے عازم سفر ہوئے۔ ایمان لانے کے بعد یہی خالد ابن ولید رضی اللہ تعالیٰ عنہ "سيفٌ من سيوفِ الله" قرار پائے۔

حضرت عمرو ابن العاص کا معاملہ :- حضرت خالد ابن ولید رضہ جب سوئے مدینہ چلے ہیں تو راستہ میں حضرت عمرو ابن العاص مل گئے جو قریش کے ایک اعلیٰ مدبر، شجاع و دلیر اور فزونِ حرب کے بہت ماہر تسلیم کیے جاتے تھے۔ یہی تھے جن کو سفیر بنا کر قریش نے حبشہ ہجرت کرنے والے مہاجرین کی باز یابی کے لیے ۵۰ نبوی میں جناب نجاشیؓ کے دربار میں جلیستہ بھیجا تھا۔ حضرت خالدؓ

نے دریافت کیا کہ کہاں کا قصد ہے! بولے اسلام قبول کرنے کے لیے مدینہ جا رہا ہوں۔ میرے دل نے تسلیم کر لیا ہے کہ محمد (صلی اللہ علیہ وسلم) اللہ کے رسول برحق ہیں اور اسلام اللہ کا نازل کردہ دین ہے۔ حضرت خالد رضی اللہ عنہ نے کہا اپنا بھی یہی حال ہے۔ قریش کے یہ دونوں مایہ ناز اور جلیل القدر فرزند بارگاہ نبوی علی صاحبہما الصلوٰۃ والسلام میں حاضر ہوئے اور دولتِ ایمان سے مشرف ہوئے۔ اور اس طرح وہ جو ہر جو اس وقت تک اسلام کی مخالفت میں صرف ہو رہا تھا، اب اسلام کی محبت اور اس کی اشاعت و توسیع میں صرف ہونے لگا۔ حضرت خالد بن ولید رضی اللہ عنہ اور حضرت عمرو بن العاص رضی اللہ عنہما نے دور نبوت اور بعدہ دور خلافت صدیقی و فاروقی میں وہ کارہائے نمایاں انجام دیئے کہ رہتی دنیا تک بھلائے نہیں جاسکتے۔ اول الذکر کا دنیا کے عظیم ترین جرنیلوں میں شمار ہوتا ہے۔ دور صدیقی میں فتنہ ارتداد کی سرکوبی میں انہوں نے ہی فیصلہ کن کردار ادا کیا تھا۔ اسی طرح کسریٰ پر ابتدائی کاری ضرب انہی نے کے ہاتھوں لگی اور انہی نے انہوں کو فیسر کی سلطنت میں سے شام کا ملک اسلامی فکرمیں شامل ہوا اور آخر الذکر مصر کے فاتح ہوئے۔ ہم یہ کہہ سکتے ہیں کہ ان دو عظیم انسانوں کا قبول اسلام دراصل صلح حدیبیہ ہی کے ثمرات کا منظر تھا۔ اس صلح حدیبیہ کے ثمرات و فوائد میں سے چند ہی کا اس مختصر وقت میں ذکر کر سکا ہوں۔ البتہ ایک بات مزید عرض کر دوں کہ درحقیقت یہ صلح حدیبیہ ہی فتح مکہ کی تمہید بنی ہے۔ نبی اکرم صلی اللہ علیہ وسلم کو سب سے پہلے تک جو امن و سکون کے جو دو سال ملے ہیں اس میں توحید کی انقلابی دعوت نے نہایت سرعت کے ساتھ وسعت اختیار کی اور مسلمانوں کی ایک بڑی جمعیت فراہم ہو گئی۔ فتح مکہ کے احوال پر میں آگے قدرے اختصار سے کچھ عرض کر دوں گا۔

ایک حادثہ فاجعہ میں نے عرض کیا تھا کہ اصحابِ معکہ کی جو جماعت بنفس نفیس نبی اکرم صلی اللہ علیہ وسلم کی زیر تربیت تیار ہو رہی تھی، صلح حدیبیہ کے بعد ان کے وفود بنا کر آپ نے گرد و پیش کے مختلف قبائل میں اسلام کی انقلابی دعوت کی نشر و اشاعت کے لئے بھیجے۔ اسی دوران میں ایک قبیلہ نے اس کام کو رسول اللہ صلی اللہ علیہ وسلم کو نقصان اور زک پہنچانے کا ذریعہ بنا لیا۔

چنانچہ اس قبیلہ کی طرف سے تقاضا آیا کہ ہمارے یہاں اپنے چند مبلغین بھیجے تاکہ وہ یہاں آکر ہمیں قرآن پڑھائیں اور اسلام کی تعلیم دیں۔ نبی اکرم صلی اللہ علیہ وسلم نے اصحاب صفہ میں سے ستر صحابہ کرام کو بھیج دیا۔ انہوں نے ایک جگہ پہلے ہی سے طے کی ہوئی تھی جہاں اس قبیلہ کی ایک بڑی نفری چھپی ہوئی تھی۔ وہاں انہوں نے یک بلدی حملہ کیا اور ستر صحابہ کرام میں سے ایک کے سوا سب شہید ہو گئے۔ بچے والے حضور کی خدمت میں واپس ہوئے اور حضور کو سارا ماجرا سنایا۔ آپ کو اس حادثہ فاجعہ پر انتہائی صدمہ ہوا۔ اس کے بعد حضور نے فجر کی نماز میں آخری رکعت کے رکوع سے اٹھ کر مسلسل ایک ماہ تک وہ دعائے قنوت پڑھی جو قنوت نازلہ کے نام سے مشہور ہے۔

بہر حال اب پھر آپ صلی اللہ علیہ وسلم کے مابعد اور فتح مکہ سے قبل ظہور پذیر ہونے والے چند دوسرے اہم واقعات کی طرف:

بیرون عرب دعوتی خطوط کی ترسیل | یہی موقع تھا جب رسول اللہ صلی اللہ علیہ وسلم نے پہلی مرتبہ جزیرہ نمائے عرب سے باہر بھی متعدد مسلمان کو اپنے دعوتی مکتوبات ارسال فرمائے۔ اس سے پہلے بیرون عرب آپ نے کوئی نامہ مبارک نہیں لکھا نہ اس سے قبل آپ نے کوئی ایچی بھیجا۔ ابھی تک سنہ ہجری تک تمام دعوتی و تبلیغی سرگرمیاں جزیرہ نمائے عرب کے اندر اندر تھیں۔ اس سے باہر کوئی دعوتی سرگرمی نہیں تھی لیکن صلح حدیبیہ کے بعد سنہ ہجری میں حضور صلی اللہ علیہ وسلم نے دعوتی سرگرمی عرب کی حدود سے باہر بھی شروع فرمائی اور آپ نے مختلف صحابہ کو ایچی بنا کر عرب کے اطراف و جانب میں تمام سربراہان سلطنت کی جانب بھیجا اور انہیں اسلام لانے کی دعوت دی۔

یوں سمجھئے کہ گویا صلح حدیبیہ کے بعد اب حضور کی دعوتی سرگرمیاں دو شاخوں میں بٹ گئیں۔ ایک اندرون ملک عرب اور دوسری بیرون ملک عرب۔ آخر الذکر مرحلہ کو میں انقلاب محمدی علی صاحب الصلوٰۃ والسلام کا ساتواں مرحلہ (Seventh Phase) قرار دیا کرتا ہوں۔ اس مرحلہ کے متعلق مجھے قدرے تفصیل سے اگلے جمعہ کو گفتگو کرنی ہے۔ اندرون عرب ان دو سوالوں میں جو کچھ ہوا ہے میں چاہتا ہوں کہ پہلے اسے اختصار کے ساتھ مکمل کر دوں۔

اگلے سال ذیقعدہ سنہ ۶ میں نبی اکرم صلی اللہ علیہ وسلم نے عمرہ قضا ادا فرمایا۔ آپ نے اعلان کر دیا کہ جو اصحاب پچھلے سال حدیبیہ میں موجود تھے، ان میں سے

کوئی رہ نہ جائے۔ سب چلیں۔ چنانچہ اس دوران جو لوگ فوت ہو گئے تھے ان کے سوا سب نے آپ کی لیکار پر لبیک کہا۔ اور عمرے کی سعادت حاصل کی۔ صلح حدیبیہ میں طے شدہ شرط کے مطابق نبی اکرم صلی اللہ علیہ وسلم صحابہ کرام رضوان اللہ علیہم اجمعین کے جلو میں حالت احرام میں مکہ تشریف لائے۔ حضور اور صحابہ کرام باؤ از بلند تلبیہ کہتے ہوئے حرم شریف کی طرف بڑھے۔ حضرت عبداللہ ابن رواحہ انصاری نبی اکرم صلی اللہ علیہ وسلم کے اونٹ کی مہار پکڑے یہ رجز پڑھتے جاتے تھے۔ ان اشعار کو امام ترمذی نے شامل میں نقل کیا ہے :-

خلدا بنی الکفار عن سبیلہ
اليوم لفضركم على تنزيلة
ضربا يزيل الهام عن عقيله
ويذهل الخليل عن خليله
"کافر آج سامنے سے ہٹ جاؤ۔
آج تم نے اترنے سے روکا تو تم تلوار کا دار
کریں گے۔ وہ دار جو سر کو خواہ گاہ ہر
سے الگ کر دے اور دست کے دل
سے دست کی یاد بھلا دے۔"

صحابہ کا جم غفیر تھا اور وہ کعبہ شریف کی دید سے شاد کام ہو رہے تھے اور پورے جوش و خروش اور چشم تر سے عمرہ ادا کرنے کی تمنا و آرزو کو بجا لا رہے تھے۔ شرط کے مطابق حضور اور صحابہ تین دن تک مکہ میں مقیم رہے۔ قریش کے تمام بڑے بڑے لوگ مکہ سے نکل گئے کہ نہ ہم دیکھیں نہ ہمارا خون کھولے اور نہ کوئی تصادم اور حادثہ وقوع پذیر ہو۔ لہذا وہ سب کے سب پہاڑوں پر چڑھ گئے۔

قریش کی شکست خوردگی | حقیقی نہیں تو معنوی طور پر یہ قریش کی زبردست شکست تھی اور حضور اور صحابہ کے ادائے عمرہ سے ان کی ساکھ کو بڑا شدید نقصان پہنچا تھا۔ اس کی وجہ کیا تھی! یہ کہ اس وقت صورت حال یہ تھی کہ اگرچہ عرب میں کوئی باقاعدہ حکومت نہیں تھی لیکن پورے عرب کی سیاسی، مذہبی اور معاشی سیادت و قیادت قریش کے ہاتھ میں تھی۔ گویا ہم یہ کہہ سکتے ہیں کہ باقاعدہ اور تسلیم شدہ نہ سہی لیکن بظاہر احوال و حقیقت (De-facto) قریش کو پورے عرب پر ایک نوع کی حکمرانی حاصل تھی۔ اگرچہ کوئی باضابطہ اعلان شدہ (Declared) حکومت نہیں تھی کوئی تحریری معاہدہ یا دستور دآئین موجود نہیں تھا۔ اس لئے کہ وہاں قبائلی نظام تھا۔ لیکن قدیم روایات موجود تھیں جس کے

(باقی صفحہ ۹۲ پر)

دستِ دن

سکندے نیویں ممالک میں

امیہ تنظیم اسلامیہ ڈاکٹر اسرار احمد صاحب اور قیوم تنظیم برائے پڑنے پاکستان جناب قمر سعید قریشی ۲۳ جون ۱۹۵۷ء کو نارمے، ڈنمارک اور سویڈن کا دورہ مکمل کر کے لاہور واپس پہنچے ہمارے ایک معاون کا مفتی مقبول الرحیم نے فارمین مینٹا کے لئے جناب قمر سعید صاحب کے تحریر سے یادداشتوں اور گفتگو کے مدد سے اس دورے کے مختصر روداد مرتب کی ہے۔ تقاریر کے کیٹ اور تفصیلی رپورٹیں موصول ہونے پر انشاء اللہ اس دورے کے مزید پہلو بھی سامنے آئیں گے۔

ادارہ

ڈنمارک میں مقیم ایک پاکستانی بھائی ملک محمد اسحاق صاحب کو گذشتہ سال قرآن کھڑی میں ماہ رمضان المبارک (۱۳۰۵ھ) کے دوران ڈاکٹر اسرار احمد صاحب کے دوہ ترجمہ قرآن میں شرکت کا موقع ملا تو ان کے دل میں خواہش پیدا ہوئی کہ ڈاکٹر اسرار احمد صاحب کو سکندے نیویں ممالک میں مقیم پاکستانی اور دیگر ممالک کے مسلمانوں تک قرآن کا پیغام پہنچانے کی دعوت دی جائے۔ ڈنمارک واپس جا کر انہوں نے ہم خیال احباب سے مشورہ کیا۔ ملک اسحاق صاحب کی کوششوں کے نتیجے میں ڈنمارک میں پاکستانی احباب کی ایک تنظیم 'مجلس توحید و سنت' نے ڈاکٹر صاحب کو ڈنمارک کے دعوتی و تبلیغی دورے پر بلائے کا فیصلہ کیا۔ اس مجلس کے نائب صدر جناب خالد محمود، ملک اسحق صاحب کے بھتیجے ہیں۔ مجلس کا دعوت نامہ انجن خدام القرآن لاہور کے حلقہ مہمسین کے رکن ملک مسعود صاحب کے ذریعے لاہور پہنچا۔ اپریل کے آخری عشرے میں ڈاکٹر صاحب کی رضامندی کے بعد روئے کی تیاریوں کا سلسلہ شروع ہوا تو ناروے اور سویڈن کے پاکستانی احباب نے بھی اوسلواڈ

شاگ ہالم میں دروس اور سوال جواب کی نشستوں کا اہتمام کر لیا اور یوں ۱۵ جون سے ۲۲ جون تک ایک بھر پور پروگرام ترتیب پا گیا۔

روانگی سے قبل آٹھ روز تک تقریباً روزانہ ہی مجلس اشاعت توحید سنت کے صدر حاجی عبداللہ صاحب اور قمر سعید قریشی صاحب کے درمیان ٹیلیفونی رابطہ قائم رہا لیکن پاکستان میں عید کی چھٹیوں اور چند دیگر وجوہات کی بنا پر ویزے کا مسئلہ حل نہ ہو سکا۔ اس لئے ڈاکٹر صاحب اور قمر سعید قریشی صاحب کو بہت ہی اہم مصروفیات مؤخر کر کے ۱۲ جون کو دیزوں کے حصول کے لئے اسلام آباد کا سفر کرنا پڑا کیونکہ جمعہ ۱۳ جون کی شب کو لاہور اور پھر اسلام آباد سے روانگی طے تھی۔ اسلام آباد سے صرف نارے کا ویزہ لگ سکا۔ البتہ مجلس اشاعت توحید و سنت کے ذمہ دار حضرات سے ٹیلیفون پر ریٹے پایا کہ ڈاکٹر صاحب حسب پروگرام یہاں سے روانہ ہوں گے۔ اور ڈنمارک کا ویزا انشاء اللہ کوپن ہیگن کے ہولے اڈے پر ہی مل جائے گا۔ ۱۲ جون کی صبح کو ساڑھے سات گھنٹے کی مسلسل پرواز کے بعد جب دو نوں حضرات کوپن ہیگن کے ہولے اڈے پر پہنچے تو مجلس اشاعت توحید و سنت کے صدر جناب حاجی محمد عبداللہ اور نائب صدر جناب خالد محمود اپنے بہت سے احباب کے ساتھ استقبال کے لئے موجود تھے۔ خان ٹریولرز کے مالک جناب مسعود خان کے تعاون سے ویزا کے حصول کا مسئلہ اتنے مختصر وقت میں حل ہو گیا کہ ابھی جہاز کے بہت سے مسافر اپنا سامان بھی وصول نہ کر پائے تھے۔ ملک مسعود صاحب جن کا ذکر پہلے آچکا ہے ۱۳ جون کو ہی براستہ لندن کوپن ہیگن پہنچ چکے تھے اور ہوائی اڈے پر موجود تھے۔ بعد ازاں پوسے دورے کے دوران تمام پروگراموں میں شریک رہے۔ دعوت قرآنی کے اس وفد کے ساتھ آگے بڑھنے سے بیشتر مناسب ہی ہے کہ ان ممالک کے جغرافیہ اور معاشرت کے بارے میں چند بنیادی امور بیان کر دیے جائیں تاکہ بات کو سمجھنے میں آسانی رہے۔ سکندریے نیوین ممالک قطب شمالی کے بالکل قریب اُس خطے میں واقع ہیں جس کے بارے میں یہ بات مشہور ہے کہ وہاں چھ ماہ کا دن اور پھر ماہ کی رات ہوتی ہے اور یہ بات بڑی حد تک درست ہے۔ موسم گرما میں یعنی آج کل وہاں سورج کے نکلنے اور ڈوبنے کے اعتبار سے رات اتنی مختصر ہوتی ہے کہ عشاء اور فجر کے درمیان بمشکل ڈھائی تین گھنٹے کا وقفہ ہوتا ہے اور پھر سورج غروب ہونے کے بعد

بھی اتنی روشنی باقی رہتی ہے کہ اس پر رات کا گمان نہیں ہوتا۔ بس ایسی ہی کیفیت رہتی ہے جیسے ہمارے ہاں نمازِ مغرب کا وقت ہو۔ نمازوں کے اوقات سے تاریں کورات دن کی اس انوکھی کیفیت کا اندازہ کرنے میں آسانی رہے گی۔ نماز فجر عموماً صبح ڈھائی اور تین بجے کے درمیان ظہر بالمعوم دوپہر کو ڈیڑھ دو بجے، عصر کی نماز شام چھ بجے کے لگ بھگ مغرب رات دس اور ساڑھے دس کے آس پاس اور عشرہ اکثر و بیشتر رات بارہ بجے ادا کی جاتی ہے۔ اس لئے نماز پڑھنے والوں کو آرام کا وقفہ عشرہ و فجر کی بجائے فجر و ظہر کے درمیان ملتا ہے۔

ان ممالک کی معاشرت کے بارے میں انگریزی زبان کی اصطلاح

بہت جامع اور موزوں ہے۔ یعنی ایسے معاشرے جہاں روایات، اخلاقی اقدار اور معاشرتی بندھنوں کے خلاف بغاوت کو نہ صرف یہ کہ اخلاقی اعتبار سے معیوب نہیں سمجھا جاتا بلکہ قانوناً بھی جائز اور درست تسلیم کیا جاتا ہے۔

سیاسی آزادوں اور خلائی ریاست کی ذمہ داریوں کو حکومتیں عملاً پورا کر رہی ہیں دنیا بھر کی جاہلانہ اور آمرانہ حکومتوں کے متائے ہوئے لوگوں کو سیاسی پناہ اور معاشی کفالت جمیائی جاتی ہے۔ اس حوالے سے پیپلز پارٹی کے کارکنوں کی ایک برسی تعداد گزشتہ کئی سال سے ان ممالک میں سیاسی پناہ لے رہے ہیں۔ پیپلز پارٹی کی کٹھنہ بیٹروں کے علاوہ بھی ان ممالک میں آباد تارکین وطن میں پاکستانیوں کی تعداد سب سے زیادہ ہے۔ ان میں سے اکثر کا تعلق پنجاب کے ضلع گجرات سے ہے۔ اور انہیں وہاں کام کرتے ہوئے بالمعوم سولہ سترہ برس کا عرصہ ہو چکا ہے۔

ایسے اس مختصر سیاسی اور جغرافیائی پس منظر کو ذہن میں رکھتے ہوئے پھر ہم ڈاکٹر اسرار احمد صاحب اور قمر سعید قریشی صاحب کے تعاقب میں چلتے ہیں۔

ہوائی اڈے کی کاروائیوں اور استقبال کے لئے تشریف لانے والے یارانِ وطن کے پر خلوص مصافحوں اور معانقوں سے فارغ ہو کر یہ قافلہ توجہ صبح رہائش گاہ پر پہنچا۔ نمازِ ظہر کے بعد برہنگم سے ایک اہل حدیث عالم دین اور جریدہ "صراطِ مستقیم" کے ایڈیٹر مولانا محمود احمد میر پوری ملاقات کے لئے تشریف لائے۔ ساڑھے چار بجے ویسٹرو بروکیڈ کی مسجد میں سوال جواب کی مختصر نشست منعقد ہوئی۔ مسجد کے مصری امام

مولانا محمد ابوالبن نے عربی زبان میں ڈاکٹر صاحب کا تعارف کرایا۔ کم و بیش پچاس پچین
 شرکار میں پاکستانی، ہندوستانی اور عرب ممالک کے باشندے شامل تھے۔ ایک پرجوش
 اردنی بزرگ ابوطاہر مدنی نے اقامتِ دین کے حوالے سے مسلمانوں کی ذمہ داریوں پر گفتگو
 کی۔ زبانی جواب کے علاوہ انہیں در مسلمانوں پر قرآن کے حقوق کا عربی ترجمہ بھی پیش
 کیا گیا۔ ایک مقامی نو مسلم عبد الوہاب پٹرسن صاحب سے بھی اس نشست میں تعارف
 ہوا۔ نماز عصر کے بعد دہلی بی ہال میں حاجی عبداللہ صاحب کے سہ جزاؤں شاہد عبداللہ
 نے سورہ واقعہ کی آیات تلاوت کر کے پروگرام کا باقاعدہ آغاز کیا۔ نعت خوانی کے
 بعد مرکز اسلامی سے منسلک پاکستانی عالم دین مولانا محمد نواز ظفر نے اتحاد بین المسلمین
 کے موضوع پر سورہ صفت کی آیت ہوا الذی ارسل رسولہ بالہدیٰ ۰۰۰ الخ
 کی روشنی میں نصف گھنٹے تک خطاب فرمایا۔ ڈاکٹر صاحب کے درس قرآن سے پہلے چرمنٹ
 مولانا محمود میر لہوری نے اپنے مخصوص انداز میں بطور تعارف ڈاکٹر اسرار احمد صاحب
 کی ذات اور خدمات کا تذکرہ کیا۔ ڈاکٹر صاحب نے بھی سورہ صفت کی انہی آیات کی تلاوت
 کے بعد مولانا محمد نواز ظفر کے خطاب کے حوالے سے ہی بات شروع کی اور ڈیڑھ گھنٹے
 کے مفصل خطاب میں رسول اللہ صلی اللہ علیہ وسلم کی بعثت کے مقصد اور آپ کے ممال
 کے بعد امت کی ذمہ داریوں کے حوالے سے فریضہ اقامتِ دین کی اہمیت کو واضح کیا۔
 کوپن ہیگن میں یہ اس دورے کا پہلا بھرپور اجتماع تھا۔ حاضرین کی تعداد کا محتاط
 اندازہ پانچ سو سے زائد ہی تھا۔ اجتماع کے بعد ایک پاکستانی دوست مینر صاحب کے
 ہاں کھانے کا اہتمام تھا۔ نماز عشاء کے بعد کھانا کھا کر فارغ ہوئے تو گھڑیوں میں
 تاریخ بدل چکی تھی۔ قصہ مختصر یہ کہ رات پون بجے بستر پر لیٹنے کا موقع ملا اور تین بجے
 نماز فجر کے لئے اٹھ کھڑے ہوئے۔ فجر کے بعد حاجی عبداللہ صاحب اور ادریس صاحب
 کے ہمراہ ڈاکٹر صاحب بذریعہ کار سوئیڈن کے دار الحکومت سٹاک ہام کے لئے روانہ ہو گئے۔
 ڈاکٹر صاحب کو اٹھ گھنٹے کے طویل سفر کے دوران کار کی پھلی نشست پر آرام کا موقع دینے
 کی غرض سے قمر سعید قریشی صاحب نے کوپن ہیگن میں ہی آرام کرنے کا فیصلہ کیا۔ سٹاک ہام
 کے میڈیوڈ گا ہال میں ڈاکٹر صاحب نے خطاب کیا۔ یہاں بھی چار پانچ سو حاضرین کی آمد
 متوقع تھی لیکن پیپلز پارٹی کے جلاوطن رہنماؤں اور ان کی بیگمات کے مظاہرے اور

دھمکیوں نے حاضرین کی آمد کو خاصا متاثر کیا۔ کیونکہ انہوں نے یہ افواہ پھیلانے کا ارہام بھی کیا تھا کہ ہم مظاہرے کے ساتھ فساد بھی کریں گے۔ اس لئے دین کے ساتھ دلچسپی رکھنے والے شرفار کی اکثریت نے گھروں میں بیٹھے رہنے ہی میں عافیت سمجھی۔ البتہ ڈاکٹر صاحب کی آمد کے موقع پر مظاہرین نے جن کی تعداد پاکستانی اخبار نوائے وقت کی اطلاع کے مطابق تیس تھی، واپس جاؤ واپس جاؤ کے نعرے بلند کیے۔ اگلے روز صبح دس بجے نرکوں کی مسجد میں سوالی جواب کی نشست منعقد ہوئی۔ حاضری سو کے لگ بھگ تھی۔ اس نشست میں الہ آباد بھارت کے کلیم صدیقی ہری پور نہراہ کے رشید تنولی مڑان کے ڈاکٹر تورخان کراچی کے تاجر عبدالقادر مین اور راجہ ابراہیم سے خصوصی تعارف ہوا۔ اسی مسجد میں نماز ظہر کے فوراً بعد دس قرآن کا پروگرام تھا جس کے اختتام کے ساتھ کوپن ہیگن واپسی کا سفر درپیش تھا۔ آٹھ گھنٹے کا یہ طویل سفر ساڑھے گیارہ بجے شام مکمل ہوا۔ سترہ جون کو دوپہر کا کھانا ان شرف صاحب کے ہاں ملے تھا۔ نماز عصر مولانا محمد ابوبہن کی مسجد میں ادا کی۔ وہاں کچھ عرب اور پاکستانی احباب کے اجتماع کا بندوبست بھی تھا۔ عریوں تک اپنا مانی انصیر پہنچانے کے لئے تو ڈاکٹر صاحب کو انگریزی کا سہارا لیا پڑا۔ البتہ پاک و ہند کے احباب سے گفتگو اردو میں ہوئی۔ سوال جواب کا سلسلہ نو بجے تک چلتا رہا۔ ابھی نماز مغرب میں خاصا وقت باقی تھا۔ اس لئے مولانا محمد ابوبہن کی پُر خلوص محفل کو بادل ناخواستہ چھوڑ کر مجلس اشاعت توحید و سنت کے نائب صدر جناب خالد محمود کے گھر کی راہ لی کہ رات کے کھانے کا پروگرام وہیں تھا۔

اٹھارہ جون کو نماز ظہر سے پہلے کوپن ہیگن کی قدیم آبادی میں واقع واکنگ مارکیٹ اور رائڈ ٹاور کا نظارہ کیا۔ ۱۶ بجے تنظیم اسلامی کے احباب سے خصوصی ملاقات ملے تھی۔ سویڈن میں جماعت اسلامی کے ہم خیال احباب تنظیم اسلامی کے نام سے کام کر رہے ہیں۔ بقول ان کے انہوں نے یہ نام اس لئے اختیار کیا ہے کہ وہ اپنے آپ کو تقویٰ و تنظیم کے اس معیار پر نہیں پاتے کہ جماعت اسلامی کا نام استعمال کریں۔ یہ حضرات تنظیم نام کا اپنا ایک ہفت روزہ شائع کرتے ہیں اور تبلیغی مقاصد کے لئے انہوں نے پرائیویٹ ریڈیو سٹیشن بھی قائم کیا ہے جس کا نام الفتح ہے۔ تنظیم کے فائز

اور ریڈیوسیشن دیکھنے کے بعد سوا پانچ بجے تنظیم کے رفیق طارق عسکری صاحب کے مکان پر بندرہ سولہ حضرات کے ساتھ طویل گفتگو ہوئی۔ شرکار میں تین ارکان اور باقی رفقار تھے۔ تنظیم کے صدر جناب محمد صدیقی صاحب علمی شخصیت ہیں۔ سویڈن سے ہفت روزہ ”تکبیر“ کے ساتھ قلمی تناؤں کا سلسلہ بھی قائم ہے۔ رات ساڑھے آٹھ بجے خان ریونز کے مالک جناب مسعود خان صاحب نے ڈاکٹر صاحب کے اعزاز میں کھانے کی دعوت پر کم و بیش پالیس حضرات کو بلا رکھا تھا جن میں پاکستانی سفارتخانے کے دو ذمہ دار حضرات یعنی ریڈیو کونسلر جناب شاہد باغیٹی اور لیسر اتاشی کرنل صابر علی شاہ بھی شامل تھے۔ کھانے سے پہلے صاحب خانہ کی فرمائش پر ڈاکٹر صاحب نے ”استحکام پاکستان“ کے موضوع پر اپنے خیالات کا اظہار کیا۔ گفتگو خوردن کی یہ نشست نماز عشا تک جاری رہی۔ دیار غیر میں رہنے والوں کی زندگی میں اس قسم کی نشستیں صحرا میں نخستان کی سی نشان رکھتی ہیں۔ ان کی اہمیت و افادیت کا اندازہ کچھ وہی لوگ کر سکتے ہیں جو کبھی خود ساختہ جلا وطنی کی لذتوں سے آشنا ہوتے ہوں۔

۱۹ جون کا دن مجموعی طور پر سیر و تفریح میں گزرا۔ گیارہ بجے فلائنگ بوٹ پر بحر بانگ اور بحر شمالی کے مقام اتصال مالمو کو دیکھنے گئے۔ واپسی پر ظہر کی نماز کے بعد شہر سے تیس میل کے فاصلے پر ویسٹ برو سلاٹ کا قدیم قلعہ دیکھا جہاں سویڈن کے بادشاہوں کے نوادرات کو محفوظ کیا گیا ہے۔ قلعے کے سرسبز لان میں اور لیس صاحب کے گھر سے آیا ہوا کھانا کھایا۔ مغربی شہنشاہوں کی یادگاروں کے سایے میں مشرق کے لذیذ پکوانوں نے عجیب لطف بھی دیا مگر دل میں مشرق کے ان مسکینوں کی حالتِ نار پر کرب اور رنج کی کیفیت بھی رہ رہ کر پہلو بدلتی رہی جن کا دل مغرب میں ایسا اٹکا ہے کہ وہ اپنی شناخت سے بھی محروم ہوتے جا رہے ہیں۔

عصر کی نماز سے کچھ پہلے یہ محفل برہم ہوئی۔ نماز قیام گاہ پر پہنچ کر ادا کی۔ نماز کے بعد تنظیم اسلامی (جس کا ذکر اوپر گزر چکا ہے) کے چند رفقار حسب پر وگرام شریف نے آئے۔ دو گھنٹے کی طویل گفتگو کے دوران تحریک اسلامی کے طریق تنظیم، طریق دعوت اور فلسفہ انقلاب جیسے اہم موضوعات زیر بحث آئے۔ رات کا کھانا مسعود بیگ صاحب کے ہاں کھایا۔

۲۰ مئی کو اسلامک سنٹر میں ڈاکٹر صاحب نے نماز جمعہ کے اجتماع سے حاضرین کی

سہولت کے مطابق اردو اور انگریزی میں خطاب کیا۔ گفتگو کا موضوع سورہ صفت

اور سورہ جمعہ کی آیات کے حوالے سے ”مسلمانوں کی دینی ذمہ داریاں“ تھا۔ نماز جمعہ

سے فراغت کے بعد ساڑھے چار بجے صبا ٹریولنگ ایجنسی کے مالک جناب منور علی شاہ

کے گھر دوپہر کا کھانا کھایا۔ اس دعوت میں بھی سفارت پاکستان کے لیسر تاشی کرنل صابر علی

شاہ اور ریڈیو کونسلر جناب باغیٹی موجود تھے۔ کھانے کے بعد امن کے ساتھ طویل نشست

رہی۔ ساڑھے چھ بجے یعنی نماز عصر سے فارغ ہو کر وہاں سے سیدھے ہوائی اڈے پہنچے۔

اوسلو کے لئے جہاز تیار کھڑا تھا۔ اٹھ بجے اوسلو کے فضائی مستقر پر کھڑے تھے۔ ٹھکانا

کچھ جی سنٹر کے صدر انظر صاحب سیکرٹری جنرل صاحب اور سنٹر کے امام وحیب مولانا قاری

محبوب الرحمان صاحب دیگر احباب کے ہمراہ چشم براہ تھے۔ مرکز میں پہنچ کر تمام احباب

سے تعارف ہوا۔ نماز مغرب کے بعد انظر صاحب کے ہاں کھانا کھایا۔ رہائش کا بندوبست

شہر سے باہر سیس کلو میٹر کے فاصلے پر فیصل آباد کے دو بھائیوں میاں اصغر علی اور میاں

انور علی کے پتر فضا بیگلے میں کیا گیا تھا۔ رات ۱۲ بجے کوپن ہیگن کے احباب کا آٹھ رکنی

قافلہ جو نماز جمعہ کے بعد حاجی عبداللہ صاحب کی قیادت میں کاروں میں روانہ ہوا تھا

اُسی رہائشی گاہ میں پہنچ گیا۔

مہینہ اکیس جون کو اوسلو کے عوامی ہال میں جسے مقامی زبان میں فالکسٹ ہاؤس

کہتے ہیں۔ تقریباً ڈھائی سو پاکستانی احباب جمع ہوئے۔ مولانا محبوب الرحمان کے تعارفی

کلمات کے بعد ڈاکٹر صاحب نے ”مسلمانوں کی دینی ذمہ داریوں“ کے موضوع پر دو گھنٹے

کے طویل خطاب میں پورے شرح و بسط سے روشنی ڈالی۔ خطاب کے بعد ڈنمارک ریڈیو

سے انٹرویو لیا گیا تھا۔ ریڈیو کے بھارتی نثر اور مسلمان نمائندے نے عورتوں کے مسئلے

پر تکیہ اودھیجئے ہوئے سوالات کئے۔ اس اثناء میں تمام سامعین قریب ہی واقع

اسلامک سنٹر میں دوبارہ اکٹھے ہو گئے جہاں شام دس بجے تک سوال جواب کا سلسلہ

چلتا رہا۔ رات کا کھانا ایک پاکستانی دوست افضل صاحب کے گھر کھایا۔

۲۲ جون دوسرے کا آخری دن تھا۔ حاجی عبداللہ صاحب اور کوپن ہیگن کے دیگر احباب

ساڑھے گیارہ بجے الوداعی ملاقات کے بعد رخصت ہو گئے۔ بارہ بجے اوسلو سے شائع ہونے

والے جریدے اور آواز کے چیف ایڈیٹرمیں زبیر رضوانی انٹرویو کے لئے تشریف لاتے ان کا پرچہ تین زبانوں اردو انگریزی اور فارسی کی زبان نارسک میں چھپتا ہے۔ ان کے انٹرویو کا موضوع بھی ”عورت“ ہی تھی۔ ناروے میں رہنے والے پاکستانیوں کے سماجی اور خاندانی مسائل پر بھی گفتگو ہوئی۔

انٹرویو کے بعد مرکز اسلامی میں اس دورے کا آخری پروگرام منعقد ہوا۔ دعوت دین اور شہادتِ حق کے کام سے تعارف اور دلچسپی رکھنے والے پچاس ساٹھ افراد کے سامنے ڈاکٹر صاحب نے سورۃ ہجرات کی آیات کی روشنی میں ایمان اور اسلام کے فرق اور تعلق پر روشنی ڈالی اور ہجرت و جہاد کی دعوت پیش کی۔ ڈیڑھ گھنٹے کے درس کے مٹا بعد دعوتِ حق کے صاحبین کا یہ قافلہ بذریعہ ہوائی جہاز ۱۹ بجے واپس کوئٹہ ہیگن پہنچا جہاں منور علی شاہ صاحب اور نسیم باری صاحب نے آئی اے کی ساڑھے دس بجے کی پرواز کے بورڈنگ کارڈ لے منتظر تھے جس کی منزل اسلام آباد تھی۔

بقیہ: ”اسلامی انقلاب کے مراحل“

مطابق معاملہ چل رہا تھا۔ جیسا کہ آپ کو معلوم ہے کہ آج تک برطانیہ کا کوئی تحریری دستور (Written Constitution) موجود نہیں ہے۔ بلکہ روایات کی بنیاد پر ان کا معاملہ چل رہا ہے۔ کم و بیش یہی معاملہ اہل عرب کا تھا۔ جس کی زد سے گویا قریش عرب کے حکمران تھے۔ کعبۃ اللہ کے باعث مذہبی سیادت ان کے پاس تھی۔ معاشی اعتبار سے نہایت خوشحال تھے میں بیان کر چکا ہوں کہ ان کے قانون پر کوئی حملہ نہیں کر سکتا تھا اس لئے کہ ہر قبیلہ کا ”خدا“ بت کی شکل میں بطور ریغالی قریش کے پاس رکھا ہوا تھا۔ چنانچہ قریش کو پورے عرب پر جو سیادت و قیادت حاصل تھی وہی اسلامی انقلاب کی راہ کی سب سے بڑی رکاوٹ تھی۔ لہذا یہ وجہ تھی کہ ہجرت کے بعد نبی اکرم صلی اللہ علیہ وسلم نے سب سے زیادہ ان کے خلاف اقدامات فرمائے جن کا ذکر میں اپنی گذشتہ تین تقریروں میں تفصیل سے کر چکا ہوں۔

اب آئیے یہود کے ساتھ معاملات کے احوال و کوائف کی طرف اور خاص طور پر ان واقعات کی جانب جو صلح حدیبیہ کے بعد بعد گویا صلح کے ثمرات کے طور پر وقوع پذیر ہوئے۔ (جاری ہے)

اسلامی قوانین اور جدید سائنسی نقطہ نظر

اسلام جس کو ہم دینِ فطرت مانتے ہیں اس پر اہل مغرب اور مغرب پرست طبقہ کے حضرات اعتراض کرتے آئے ہیں۔ اس وقت ہم ان اعتراضات کی بات کر رہے ہیں جو کہ اہل مغرب عمرانیات دانوں (Socialogists) نے اسلام میں مرد کو چار شاہدوں کی اجازت پر کئے ہیں اور ہمارے یہاں مغرب پرست طبقے نے yes-man کا کردار ادا کرتے ہوئے ان کے اعتراضات کو ماننا ہی نہیں بلکہ اس کو نافذ بھی کیا۔ جس کی مثال ایوب خان کا قانون ہے جو بدستور نافذ ہے۔

مزے کی بات یہاں یہ ہے کہ آج کی سائنس ٹھوس ثبوت کے ذریعے ان عمرانیات دانوں کے نظریے کی نفی کر رہی ہے۔ سائنس دان اس نتیجہ پر پہنچ رہے ہیں کہ انسان متعدد ازدواج کی فطرت ہی پر پیدا کیا گیا ہے۔

امریکہ کے مصنفِ اول کے سائنسی جریدے ڈسکوری اپریل ۱۹۸۵ (Discovery, APRIL, 1985) کی اشاعت میں اس مسئلہ پر بحث کی گئی ہے اور ریسرچ کام کی تفصیل بیان کی گئی ہے۔

اس جریدے کے مطابق سائنس دانوں نے انسان کی بناوٹ کا تقابل اس کے قریب ترین جاندار یعنی بندر بول کی مختلف نسلوں سے کیا۔ جو کہ اپنی ساخت، قد و قامت، جسامت اور رویتے میں کسی نہ کسی طرح مختلف ہیں یعنی ان بندر بول کی ایک نسل دوسری نسل سے کسی نہ کسی طرح مختلف ہے۔ ان میں بندروں کی بعض نسلیں یک زوجگی کی حالت میں زندگی بسر کرتی ہیں مثلاً گبن (Gibbon) اور کچھ کثرت ازدواج کی حالت میں یعنی ایک نر کے ماتحت کئی مادہ ہوتی ہیں۔ مثلاً گوریلا نسل کے بندر۔

سائنس دانوں نے دیکھا کہ بندر کی وہ نسل جو کہ اپنی زندگی یک زوجگی کی حالت میں بسر کرتی ہے یعنی ایک نر اور ایک مادہ کا جوڑا بنتا ہے اس میں نر اور مادہ قد و قامت اور جسامت میں برابر ہوتے ہیں۔ مثلاً گبن نسل کے نر اور مادہ میں قد و قامت اور جسامت میں کوئی فرق نظر نہیں آئے گا۔ جبکہ بندر کی وہ نسل جو کثرت ازدواج کی حالت میں زندگی بسر کرتی ہے جیسا کہ گوریلا بندر کی نسل کہ ایک نر کے ماتحت متعدد مادہ ہوتی ہیں اس نسل کے نر قد و قامت اور جسامت میں مادہ سے بڑے ہوتے ہیں۔

اس طرح سائنس دان اس نتیجہ پر پہنچے کہ اگر قد و قامت اور جسامت نر اور مادہ کی برابر ہیں تو وہ نسل فطرتاً یک زوجگی پر پیدا کی گئی ہے اور اگر نر کی قد و قامت اور جسامت مادہ سے زیادہ تو وہ نسل متعدد ازدواج کی فطرت پر پیدا کی گئی ہے۔

جب سائنس دان یہ اصول لے کر حضرت انسان کی طرف متوجہ ہوئے تو ان کو پتہ چلا کہ انسان میں مرد کا وزن عورت سے اوسطاً ۲۰٪ زیادہ ہے اور اس کا قد عورت سے اوسطاً ۸٪ زیادہ ہے۔ لہذا وہ اس بات کو ماننے پر مجبور ہو رہے ہیں کہ انسان فطرتاً متعدد ازدواج کی فطرت پر پیدا کیا گیا ہے۔

صرف یہ ہی ایک مثال نہیں ہے بلکہ سائنس دانوں نے یہ بھی دیکھا ہے کہ ایک زوجگی کی حالت میں زود مادہ کو اگر کچھ فاصلہ سے دیکھا جائے تو وہ مختلف نظر نہیں آتے۔ اس میں بھی گتیں نسل کے بندروں کی مثال دی جاسکتی ہے۔ لیکن متعدد ازدواج کی نسل کے بندرجن کی بہترین مثال گوریلانسل کے بندر ہیں زود مادہ میں دور ہی سے تیز کی جاسکتی ہے جبکہ گوریلانز کی پیٹھ پر سفید بال ہوتے ہیں اور سر مٹھا ہوا ہوتا ہے۔ جو کہ زور مادہ کی تیز دور ہی سے کر دیتا ہے۔

یعنی ایک زوجگی کی حالت میں دور سے زود مادہ میں کوئی فرق نظر نہیں آئے گا۔ لیکن کثرت ازدواج پر جو نسل فطرتاً پیدا کی گئی ہے اس میں، زور مادہ میں دور ہی سے تیز ہو جاتی ہے۔

یہ اصول ہو بہو انسان پر ثابت ہوتا ہے کہ انسان کے چہرے پر بال اور عورت کی مخصوص ساخت کی وجہ سے مرد اور عورت میں دور ہی سے تیز کی جاسکتی ہے جو کہ پھر ایک دفعہ دلیل فراہم کرتی ہے کہ انسان کی پیدائش فطرتاً متعدد ازدواج پر کی گئی ہے اور یہی جریدہ اسی مضمون میں آگے اس بات کو ایک سروے سے ثابت کرتا ہے کہ مرد کا فطری رجحان متعدد ازدواج کی طرف پایا گیا ہے جو کہ ان کے معاشرے میں وہ غیر قانونی طور پر اس کو پورا کرتا ہے۔ اور اسی سروے کے مطابق عورت کا رجحان فطرتاً ایک زوجگی کی طرف یعنی ایک شوہر کی طرف پایا گیا ہے اور اگر وہ عام طور پر کسی دوسرے مرد کی طرف راغب ہوتی ہے تو اس کی وجہ اپنے شوہر کی طرف سے ناکافی جنسی تسکین ہوتی ہے جس میں یا تو عمر کا دخل ہوتا ہے یا پھر اس کی کوئی اور وجہ ہوتی ہے۔ اس طرح ہم اس نتیجے پر پہنچے ہیں کہ انسان میں متعدد ازدواج کا ہونا انسان کی عین فطرت میں داخل ہے۔ تو یہ کس طرح ممکن تھا کہ دین فطرت انسان کو اس کی اجازت نہ دیتا۔

مگر جو مغرب پرست طبقہ کی اکثریت اور "ترقی پسند خواتین" جو کہ مغربی تمدن کی اندھی تقلید کرتے ہیں وہ اس کی پیروی کرتی آئی ہیں جو کہ وہاں کے معاشرے میں ہو رہا ہے۔

شاید علامہ اقبال نے انہی جیسے غلامانہ ذہنیت والی کالی بھڑوں سے متنبہ کیا ہے!

بھر دسہ کہ نہیں سکتے غلاموں کی بعیرت پر

کہ دنیا میں فقط مردانِ حُر کی آنکھ ہے بینا

..... جاوید عباسی



Coca-Cola is it!

TRADE-MARK REGD.
 "COCA-COLA" AND "COCA-COLA" THE REGISTERED TRADE-MARKS WHICH IDENTIFY
 THE SAME PRODUCT AS THE COCA-COLA COMPANY.

تواضع کے بہتر آداب
- آپ کا بہترین انتخاب

فریش و



انڈیا

ایسٹیم (پرائیویٹ) لمیٹڈ

۱۱۳، لورس روڈ، سائیکل کرائی، لون، ۹۳۳۹۱۹۵۱

بِسْمِ اللّٰهِ الرَّحْمٰنِ الرَّحِیْمِ

الحمد لله ایک اور اعزاز



اللہ تعالیٰ کے فضل و کرم سے گزشتہ سالوں کی طرح ۸۳-۱۹۸۲ء کے دوران بھی ہماری بہترین برآمدی کارکردگی اور وطن عزیز کے لیے کثیر زر مبادلہ کماتے پر فیڈریشن آف پاکستان چیمبرز آف کامرس اینڈ انڈسٹری کی جانب سے ہم ایک بار پھر

بہترین برآمدی کارکردگی کی ٹرافی
کے مستحق قرار پاتے

یہ ٹرافی جناب جنرل محمد ضیاء الحق صاحب صدر پاکستان نے ایک پُر وقار تقریب میں اپنے ہاتھوں سے ہمیں عطا فرمائی۔

ہمیں خیمے، تریالین اور کینوس کی دیگر مصنوعات کے سب سے بڑے برآمد کنندگان ہونے کا بجا طور پر شرف حاصل ہے۔

حاجی شیخ نور الدین اینڈ سٹریٹیڈ



پاکستان میں کیڑوس مصنوعات کے سب سے بڑے برآمد کنندگان

ہیڈ آفس: حفیظ چیمبرز، ۸۵، شاہراہ قائد اعظم، لاہور (پاکستان)

فون: ۳۰۶۳۶۸ - ۳۰۵۳۶۹، تار: شاہی خیمہ ٹیلیکس: 44543 NOOR PK

ایکیوٹ آفس: ۶۱۶ - ۶۱۴ کامرس سینٹر، چھٹی منزل، حسرت موہانی روڈ - کراچی (پاکستان)

فون: ۲۱۳۵۲۰ - ۲۱۳۳۸۴، تار: 'TARPAULIN' ٹیلیکس: 25480 NOOR PK

Siddiq Sons Industries Ltd.

Largest Manufacturers & Exporters of :
*WATERPROOF COTTON CANVAS, TARPAULINS,
TENTS, WEBBING AND OTHER CANVAS
PRODUCTS,*



HEAD OFFICE :

5-C, 5th FLOOR, SIDCO EVENUE CENTRE
264-R. A. LINES, KARACHI (PAKISTAN)

2 - K GULBERG II, SHAHRAH-E-IQBAL, LAHORE.
TELEPHONE : 870512 880731